



■ **संसद में परमाणु ऊर्जा में निजी भागीदारी वाला विधेयक पारित**  
- 12



■ **भारत में यूपीआई से लेन-देन में 33.5 प्रतिशत की वृद्धि**  
- 12



■ **अमेरिका ताइवान को 10 अरब डॉलर के उज्जत हथियार बेचेगा भड़का चीन**  
- 13



■ **शृंखला जीतने उतरेगा भारत सूर्यकुमार के प्रदर्शन पर होगी निगाह**  
- 14

आज का मौसम

22.0°

अधिकतम तापमान

10.0°

न्यूनतम तापमान

सूर्योदय

07.03

सूर्यास्त

05.21

पौष कृष्ण पक्ष अमावस्या, विक्रम संवत 2082

## कर्नाटक में हेटस्पीच पर सात साल की होगी जेल

बेलगावी, एजेंसी

कर्नाटक विधानसभा ने गुरुवार को हंगामे के बीच नफरत फैलाने वाले भाषण पर रोक से संबंधित एक विधेयक पारित कर दिया। घृणा भाषण और घृणा अपराध (रोकथाम) विधेयक देश का पहला ऐसा कानून है, जिसमें सात साल तक की जेल और एक लाख रुपये तक जुर्माने का प्रावधान है। इसे भाजपा के विधायकों के हंगामे के बीच पारित कर दिया गया।

मंत्रिमंडल ने इस विधेयक को चार दिसेंबर को मंजूरी दी थी और 10 दिसेंबर को नहु मंत्री जी. परमेश्वर ने इसे सदन में पेश किया था। मंत्री ने

- **सरकार ने सख्त नया कानून किया पारित**

कहा कि बार-बार अपराध करने की स्थिति में 10 साल की जेल की सजा का प्रावधान घटाकर सात साल कर दिया गया है। विधेयक के अनुसार, ऐसी कोई भी अभिव्यक्ति, जो किसी भी पूर्वाग्रहपूर्ण हित को पूरा करने के लिए जीवित या मृत व्यक्ति, वर्ग या व्यक्तियों या समुदाय के समूह के खिलाफ चोट, शत्रुता या घृणा या दुर्भावना की भावना पैदा करने के इरादे से सार्वजनिक रूप से बोले गए या लिखित शब्दों में या संकेतों द्वारा प्रकाशित या प्रसारित की जाती है, वह घृणास्पद भाषण है।

## भारत-ओमान व्यापार समझौता दोनों देशों को देगा ऊर्जा : मोदी

मस्कट, एजेंसी

प्रधानमंत्री नरेन्द्र मोदी ने गुरुवार को कहा कि भारत और ओमान के बीच व्यापक आर्थिक साझेदारी समझौता (सीडीपीए) द्विपक्षीय संबंधों को नया विश्वास एवं ऊर्जा प्रदान करेगा और दोनों देशों में वृद्धि के अवसर भी पैदा करेगा। प्रधानमंत्री ने यहां आयोजित भारत-ओमान व्यापार शिखर सम्मेलन में यह बात कही।

उन्होंने अपने संबोधन में मांडवी से मस्कट तक दोनों देशों के बीच सदियों पुराने समुद्री व्यापारिक संबंधों का उल्लेख किया जो वर्तमान समय में जीवंत वाणिज्यिक आदान-प्रदान की आधारशिला हैं। उन्होंने कहा कि दोनों देशों के 70 वर्ष पुराने कूटनीतिक संबंध सदियों से निर्मित विश्वास और मित्रता का प्रतिनिधित्व करते हैं। प्रधानमंत्री मोदी की मौजूदगी में भारत और ओमान ने मुक्त व्यापार समझौते पर हस्ताक्षर किए गए। इस समझौते के तहत वस्त्र, कृषि उत्पाद तथा चमड़े के

- **प्रधानमंत्री बोले- निवेश में नया विश्वास पैदा करने के साथ अवसरों के नए द्वार खोलेंगे यह समझौता**



ओमान के सुलतान हैसम बिन के साथ प्रधानमंत्री मोदी।

सामान सहित भारत के 98 प्रतिशत निर्यात को ओमान में शुल्क-मुक्त पहुंच मिलेगी। इसे आधिकारिक तौर पर

### मोदी को ‘ऑर्डर ऑफ ओमान’ सम्मान से नवाजा गया

मस्कट। ओमान के सुलतान हैसम बिन तारिक ने द्विपक्षीय संबंधों को मजबूत बनाने में प्रधानमंत्री नरेन्द्र मोदी के योगदान के लिए गुरुवार को उन्हें विशेष नागरिक सम्मान ‘ऑर्डर ऑफ ओमान’ से नवाजा। प्रधानमंत्री को ओमान की दो दिवसीय यात्रा के दौरान यह सम्मान दिया गया। तीन देशों के अपने दौरे के दौरान मोदी जॉर्डन और इंडोनेशिया की यात्रा कर चुके हैं। प्रधानमंत्री मोदी को इस सम्मान समेत दूसरे देशों में 28 से अधिक उच्चतम नागरिक सम्मान से नवाजा जा चुका है। हाल ही में उन्हें इथियोपिया में ‘ग्रेट ऑनर निशां ऑफ इथियोपिया’ और कुवैत में ‘ऑर्डर ऑफ मुबारक अल-कबीर’ से सम्मानित किया गया था। भारत और ओमान के बीच कूटनीतिक संबंधों की 70वीं वर्षगांठ के अवसर पर मोदी ओमान की यात्रा पर हैं।

रूपरेखा करार देते हुए प्रधानमंत्री ने व्यापार जगत के लोगों से इस समझौते की पूरी क्षमता का लाभ उठाने का आह्वान किया। प्रधानमंत्री ने कहा, आज हम एक ऐसा ऐतिहासिक निर्णय ले रहे हैं, जिसकी गुंज आने वाले कई दशकों तक सुनाई देगी। व्यापक आर्थिक साझेदारी समझौता (सीडीपीए) हमारी साझेदारी को 21वीं सदी में नया विश्वास एवं नई ऊर्जा प्रदान करेगा। उन्होंने कहा कि यह समझौता द्विपक्षीय व्यापार को नई गति देगा, निवेश में नया विश्वास उत्पन्न करेगा और हर क्षेत्र में अवसरों के नए द्वार खोलेंगे। प्रधानमंत्री मोदी ने पिछले 11 वर्षों में भारत की आर्थिक सफलता का उल्लेख करते हुए कहा कि अगली पीढ़ी के सुधारों, नीतिगत स्थिरता, सुशासन एवं निवेशकों के उच्च विश्वास के दम पर देश विश्व की तीसरी सबसे बड़ी अर्थव्यवस्था बनने की राह पर अग्रसर है। कहा, भारत ने पिछले 11 वर्ष में न केवल नीतियों में बदलाव किया है, बल्कि अपने आर्थिक स्वरूप को भी बदल दिया है।

### ब्रीफ न्यूज

#### सुरक्षाबलों से मुठभेड़ में तीन माओवादी ढेर

सुकमा। छत्तीसगढ़ के सुकुमा जिले में गुरुवार को सुरक्षाबलों और माओवादियों के बीच मुठभेड़ में एक महिला माओवादी समेत तीन माओवादी मारे गए। पुलिस अधिकारियों ने बताया कि जिले के गोलापल्ली थाना क्षेत्र के जंगल और पहाड़ी में माओवादियों की मौजूदगी की जानकारी के आधार पर सुकुमा जिला रिजर्व गार्ड (डीआरजी) के दल को माओवादी विरोधी अभियान में रवाना किया गया था। गुरुवार सुबह से सुरक्षाबलों और माओवादियों के बीच रुक-रुक कर गोलीबारी जारी है और इस मुठभेड़ में अभी तक एक महिला माओवादी समेत तीन माओवादियों के मारे जाने की सूचना है।

#### आयुर्वेदिक सिरप बनाने वाली अवैध फैक्टरी सील

इंदौर। मध्यप्रदेश के इंदौर जिले में प्रशासन ने आयुर्वेदिक सिरप बनाने वाली अवैध फैक्टरी गुरुवार को सील कर दी। अधिकारियों ने बताया कि मुखबि की सूचना पर सरम्पुरी गांव में आवासीय परिसर में संचालित फैक्टरी पर छापा मारा गया, जहां 30 से अधिक प्रकार के आयुर्वेदिक सिरप बनाए जा रहे थे। सुरेंद्र सिंह नामक व्यक्ति के निर्देशन में संचालित फैक्टरी में इन सिरप की गुणवत्ता जांचने के लिए कोई प्रयोगशाला नहीं थी और संचालक द्वारा सिरप के निर्माण में इस्तेमाल घटकों से जुड़े जस्तरी दस्तাবেज भी प्रस्तुत नहीं किए जा सके। सिरप की पैकेजिंग पर अलग-अलग कंपनियों के नाम पाए गए।

## इंडिगो के सीईओ बोले-सबसे बुरा वक्त बीत गया

मुंबई, एजेंसी

इंडिगो के मुख्य कार्यपालक अधिकारी (सीईओ) पीटर एल्बर्स ने गुरुवार को कर्मचारियों से कहा कि विमानन कंपनी ने परिचालन को सुचारु कर लिया है और सबसे बुरा दौर बीत चुका है।

उन्होंने कहा कि कंपनी का ध्यान अब खुद को मजबूत करने, मूल कारण का विश्लेषण और फिर से वापसी करने पर है। कर्मचारियों को भेजे गए एक वीडियो संदेश में एल्बर्स ने कहा कि व्यवधानों के बाद इंडिगो ने अपनी



अधिकतर उड़ान सेवाओं को बहाल कर दिया है। घरेलू विमानन कंपनी में परिचालन संबंधी व्यवधान के कारण इस महीने की शुरुआत में उसकी 5000 उड़ानें रद्द हुईं जिससे हवाई अड्डे पर लाखों यात्रियों को असुविधा और

कठिनाइयों का सामना करना पड़ा। एक समय ऐसा था जब दिन में इसकी 1600 उड़ानें रद्द की जा रही थीं। इंडिगो ने तब से धीरे-धीरे सेवाएं बहाल कर दी हैं। गुरुवार को 2,200 उड़ानें संचालित की गईं। विमानन कंपनी व्यवधान के कारणों की समीक्षा कर रही है। साथ ही प्रभावित ग्राहकों को मुआवजा देते हुए अपने परिचालन को सामान्य करने की दिशा में आगे बढ़ रही है। एल्बर्स ने कहा, तूफान से निकलकर हम फिर से उड़ान भरने की राह पर हैं। सबसे बुरा दौर बीत चुका है। उन्होंने कहा कि पिछले दो सप्ताह 'बहुत चुनौतीपूर्ण रहे हैं।

## शीर्ष कॉलेजियम की पांच हाईकोर्ट में नए चीफ जस्टिस की सिफारिशें

नई दिल्ली/नैनीताल। सुप्रीम कोर्ट कॉलेजियम ने केंद्र सरकार से पांच अलग-अलग हाईकोर्ट में पांच न्यायाधीशों को मुख्य न्यायाधीश के रूप में पदोन्नत करने की गुरुवार को सिफारिश की है। प्रधान न्यायाधीश की अध्यक्षता वाली कॉलेजियम ने बैठक में यह निर्णय लिया। इलाहाबाद हाई कोर्ट के वरिष्ठ न्यायाधीश न्यायमूर्ति मनोज कुमार गुप्ता को वर्तमान मुख्य न्यायाधीश की सेवानिवृत्ति के बाद

- **जस्टिस मनोज गुप्ता के उत्तराखंड हाईकोर्ट के चीफ जस्टिस की अनुशंसा**

उत्तराखंड हाईकोर्ट मुख्य न्यायाधीश नियुक्त करने की सिफारिश की गई है। मुंबई हाईकोर्ट की न्यायमूर्ति रेवती पी मोहिते डेरे को मेघालय जबकि इसी अदालत के न्यायमूर्ति एमएस सोनाक को झारखंड हाईकोर्ट में पदोन्नत करने की अनुशंसा की गई है।

## ‘स्टैच्यू ऑफ यूनिटी’ के मूर्तिकार राम सुतार का 100 वर्ष की आयु में निधन

नोएडा/मुंबई। केवडिया स्थित विशालकाय ‘स्टैच्यू ऑफ यूनिटी’ और संसद परिसर में स्थापित गांधी की प्रतिष्ठित प्रतिमा सहित कई ऐतिहासिक प्रतिमाओं के निर्माता प्रख्यात मूर्तिकार राम सुतार का बुधवार देर रात नोएडा स्थित उनके आवास पर निधन हो गया।

सुतार के पुत्र अनिल सुतार ने बताया कि उनकी आयु 100 वर्ष थी और वह उम्र संबंधी बीमारियों से पीड़ित थे। मूर्तिकार राम सुतार के निधन पर



प्रधानमंत्री नरेन्द्र मोदी सहित देश की कई प्रमुख हस्तियों ने शोक व्यक्त किया और कहा कि उनकी रचनाएं ‘भारत के इतिहास और संस्कृति की प्रभावशाली अभिव्यक्ति हैं’। महाराष्ट्र के थुने जिले में 19 फरवरी, 1925 को

एक साधारण परिवार में जन्मे सुतार ने मुंबई के जेजे स्कूल ऑफ आर्ट एंड आर्किटेक्चर में स्वर्ण पदक हासिल किया। उन्हें 1999 में पद्म श्री और 2016 में पद्म भूषण से सम्मानित किया गया।

## लालकिला विस्फोट मामले में नौवां आरोपी गिरफ्तार

नई दिल्ली, एजेंसी

एनआईए ने लालकिला क्षेत्र विस्फोट के सिलसिले में जम्मू कश्मीर के रहने वाले एक व्यक्ति को गिरफ्तार किया है, जो आत्मघाती उमर-उन-नबी का करीबी सहयोगी है। यह इस मामले में नौवां गिरफ्तारी है।

अधिकारियों ने बताया कि यासिर अहमद डार ने 10 नवंबर को हुए उस धमाके की साजिश में सक्रिय भूमिका निभायी थी, जिसमें 15 लोगों की मृत्यु हो गई और कई अन्य घायल हो गए थे। एनआईए ने बताया कि साजिश में सक्रिय रूप से शामिल डार ने आत्मघाती अभियानों को अंजाम देने की सहायता की थी। एनआईए के एक प्रवक्ता ने कहा, “इस मामले में गिरफ्तार किया



गया नौवां व्यक्ति यासिर अहमद डार श्रीनगर (जम्मू कश्मीर) के शोपियां का रहने वाला है। उसे एनआईए ने नई दिल्ली से पकड़ा और गिरफ्तार कर लिया। डार इस मामले में अन्य आरोपियों के साथ नजदीकी संपर्क में था, जिनमें उमर-उन-नबी और मुस्ती इरफान शामिल हैं।

शीतकालीन सत्र आज से

सर्वदलीय बैठक में सीएम ने दिया आश्वासन, बोले- सुझावों के अनुरूप समाधान निकालने का प्रयास करेगी सरकार

## सरकार सभी चर्चाओं में लेगी भाग, विपक्ष के हर प्रश्न का देंगे सकारात्मक जवाब

राज्य ब्यूरो, लखनऊ

अमृत विचार : उत्तर प्रदेश विधानसभा के शीतकालीन सत्र से पहले गुरुवार को विधान भवन में हुई सर्वदलीय बैठक को संबोधित करते हुए मुख्यमंत्री योगी आदित्यनाथ ने सभी विपक्षी दलों को आश्वासन दिया कि सरकार सभी चर्चाओं में न केवल भाग लेगी, बल्कि विपक्ष के हर प्रश्न का सकारात्मक जवाब भी मिलेगा।

मुख्यमंत्री ने कहा कि सरकार सुझावों के अनुरूप समाधान निकालने का प्रयास करेगी। विधानसभा अध्यक्ष सतीश महाना ने शीतकालीन सत्र के सुचारु संचालन के लिए सभी दलों से सहयोग प्रदान करने का अनुरोध

- **विधानसभा अध्यक्ष ने सत्र के सुचारु संचालन के लिए सभी दलों से सहयोग का अनुरोध किया**

किया। इस दौरान सदन की कार्यवाही के निर्बाध संचालन के लिए सभी दलों से सहयोग का आश्वासन मिला। विधानसभा अध्यक्ष ने कहा कि सभी के सहयोग से ही सदन चलता है। विधानसभा के विगत सत्र में अनेक महत्वपूर्ण मुद्दा पर सकारात्मक चर्चा परिचर्चा हुई। सभी दलों के सहयोग से जनोपयोगी मुद्दों पर ताकिक, तथ्यपरक एवं गुणवत्तापूर्ण चर्चा के माध्यम से जनसमस्याओं का सार्थक समाधान किया जा सकता है। नेता सदन योगी आदित्यनाथ ने कहा कि सदन



सर्वदलीय बैठक में उपस्थित मुख्यमंत्री योगी व अन्य।

जनाकांक्षाओं को रखने का महत्वपूर्ण माध्यम है। वर्तमान सत्र में हमें महत्वपूर्ण मुद्दों के साथ ही, विधेयकों पर सार्थक चर्चा करने का अवसर प्राप्त

होगा। विधेयकों पर चर्चा करते समय उनके वास्तविक कॉन्सेप्ट व स्वरूप को सदन में प्रस्तुत किया जाना आवश्यक है। विस के पिछले सत्र में विकसित उग्र

### कई मुद्दों पर गरमा सकता है विधानमंडल

लखनऊ। राज्य विधानमंडल का शीतकालीन सत्र शुक्रवार से शुरू होने जा रहा है। सत्र कई मुद्दों पर गरमा सकता है। उम्र, विधानमंडल का शीतकालीन सत्र 24 दिसंबर तक चलने वाले इस सत्र में वित्तीय वर्ष 2025-26 के लिए अनुसूचक बजट समेत कई महत्वपूर्ण विधायी प्रस्तावों पर चर्चा बाद मंजूरी दी जाएगी। सदन में प्रदूषण और कोडीनयुक्त कफ सिरप के मुद्दे पर विपक्ष सरकार को कटघरे में भी खड़ा कर सकता है। एसआईआर पर भी हंगामा संभव है। कार्यवाही के पहले दिन घोसी से सपा विधायक रहे सुधाकर सिंह के निधन पर शोकसभा प्रस्ताव के बाद स्थगित कर दी जाएगी। शनिवार और रविवार को अवकाश के चलते सदन की कार्यवाही नहीं होगी। सोमवार 23 दिसंबर को विधानसभा में वित्तीय वर्ष 2025-26 के लिए अनुसूचक बजट को मंजूरी के लिए प्रस्तुत किया जाएगा। उसी दिन देवे मातरम् पर चर्चा भी संभव है। इसके बाद 23 दिसंबर को विधायी कार्य संपन्न होंगे। 24 दिसंबर को अनुसूचक बजट पर विस्तृत चर्चा होगी।

विजन डॉक्यूमेन्ट/2047 पर लगातार 27 घंटे सार्थक चर्चा पर आईआईटी कानपुर के साथ मिलकर यूपी विजन डॉक्यूमेन्ट बनाया जाएगा। इस चर्चा को

पुस्तक का स्वरूप प्रदान किया जा रहा है। संसदीय कार्य मंत्री सुरेश खन्ना ने कहा कि मुख्यमंत्री के नेतृत्व में प्रदेश ने प्रत्येक क्षेत्र में अभूतपूर्व प्रगति की है।



## अमानगढ़ टाइगर रिजर्व में बाघ गणना का पहला चरण पूरा

कार्यालय संवाददाता, मुरादाबाद

**अमृत विचार** : अमानगढ़ टाइगर रिजर्व में बाघों की संख्या, उनकी गतिविधियों और आवास क्षेत्र का सटीक आकलन करने के लिए चल रहे बाघ गणना अभियान के पहले चरण का तीन दिवसीय सर्वे पूरा हो गया है। इस चरण में वन विभाग की टीमों ने रिजर्व के कोर और बफर क्षेत्रों में गहन सर्वे कर बाघों की मौजूदगी से जुड़े महत्वपूर्ण साक्ष्य एकत्र किए।

सर्वे के दौरान वन विभाग के कर्मचारियों ने जंगल के विभिन्न हिस्सों में पैदल भ्रमण कर बाघों के पदचिह्न, मल (स्केट), खरोंच के निशान, रास्तों पर बने ट्रेल्स और अन्य प्राकृतिक संकेतों को चिन्हित किया। इन सभी साक्ष्यों के सैंपल संग्रहित किए गए हैं। वन विभाग के

### न्यूज ब्रीफ

### योग से खुशहाल जीवन का संदेश दिया

मुरादाबाद, अमृत विचार : खादी एवं ग्रामोद्योग विभाग द्वारा आयोजित मुरादाबाद खादी महोत्सव 2025 की प्रदर्शनी में गंगा आरोग्य धाम के तत्वावधान में "फिट इंडिया योग" कार्यक्रम आयोजित किया गया। उद्घाटन मुख्य अतिथि पूर्व माटीकला बोर्ड अध्यक्ष आम्रकाश गोला ने दीप प्रज्वलित कर किया। गंगा आरोग्य धाम की संस्थापिका एवं प्राकृतिक चिकित्सा व योग विशेषज्ञ डॉ. महजबी परवीन ने कहा कि जीवन में स्वास्थ्य और खुशहाली का विशेष महत्व है। बताया कि उनकी संस्था बिना किसी भेदभाव के सभी बच्चों को योग सिखाते तथा प्राकृतिक चिकित्सा से असाध्य रोगों के उपचार का कार्य कर रही है। प्रदर्शनी में लोगों ने खादी एवं ग्रामोद्योग उत्पादों की खरीदारी की। परिक्षेत्रीय ग्रामोद्योग अधिकारी सत्यवीर सिंह ने बताया कि खादी महोत्सव की यह प्रदर्शनी 24 दिसंबर तक चलेगी।

### 6 हजार गोवंशों को मार्च तक खिलाया जाएगा गुड

मुरादाबाद, अमृत विचार : जिले की सभी गोशालाओं में अब प्रतिदिन गोवंश को गुड खिलाया जाएगा। डीएम ने जिले की 30 गोशालाओं में संरक्षित 6 हजार गोवंशों को मार्च तक गुड खिलाने के निर्देश दिए हैं। लापरवाही न करने की चेतावनी भी दी है। डीएम अनुज सिंह ने मुख्य एवं चिकित्साधिकारी सुनील दत्त प्रजापति को निर्देशित किया कि गुड की उपलब्धता एवं वितरण की समुचित व्यवस्था तत्काल की जाए। सोमवार से सभी गोशालाओं में गोवंश को नियमित रूप से गुड खिलाया जाएगा। प्रशासन का कहना है कि सर्दी में गुड खिलाने से गोवंश को ऊर्जा मिलेगी तथा उनके स्वास्थ्य में सुधार होगा।

### आर्म्स एक्ट के मामले में एक अभियुक्त को सजा

मुरादाबाद, अमृत विचार : ऑपरेशन कनिक्शन अभियान के तहत मुरादाबाद पुलिस को एक और सफलता मिली है। गुरुवार को एसपी सिटी रणविजय सिंह ने बताया कि न्यायालय अपर सिविल जज (सुनियर डिवीजन) कोर्ट, मुरादाबाद द्वारा थाना कटघर से संबंधित मु.अ.सं. 687/2000 धारा 25 आर्म्स एक्ट के अभियोग में अभियुक्त को दण्डित किया गया। न्यायालय ने अभियुक्त अफजल गणा कुर कमार हसन, निवासी इस्लाम नगर, थाना कटघर को जेल में बिनाई गई अवधि एक माह छह दिन की सजा तथा 2000 रुपये अर्थदंड से दण्डित किया है।

### उपलब्धि

## प्राथमिक स्कूल के बच्चों को नवाचार के जरिए दक्ष बना रहीं तृप्ति

विनोद श्रीवास्तव, मुरादाबाद

**अमृत विचार** : प्राथमिक शिक्षा में नवाचार कला समेकित शिक्षा के माध्यम से बेसिक की सहायक अध्यापिका तृप्ति शर्मा नवाचार के लिए अपनी कक्षा ही नहीं बल्कि स्कूल और विकास खंड के अंतर्गत स्कूलों के लिए एक आदर्श भूमिका निभा रही हैं। नवाचार कला समेकित शिक्षा ( आर्ट इंटीग्रेटेड लर्निंग) पर आधारित शिक्षण के माध्यम से वह हर विषय को कला से जोड़कर बच्चों को पढ़ाती हैं। चित्रकला, क्राफ्ट, मॉडल निर्माण, रंगों, गीतों एवं रचनात्मक गतिविधियों के माध्यम से बच्चों की समझ, रुचि और सृजनात्मक क्षमता को विकसित किया जाता है।

कुंदर की विकास खंड के मोहम्मदपुर बस्तौर प्राथमिक विद्यालय की सहायक अध्यापिका तृप्ति शर्मा अपने कक्षा व स्कूल के बच्चों की पब्लिक स्कूलों की तर्ज पर ज्ञानवर्धक शिक्षा देने के लिए तत्पर रहती हैं।

ब्लॉक संसाधन केंद्र कुंदरकी में

### ● तीन दिवसीय सर्वे में जुटाए गए पदचिह्न व मल के सैंपल, जनवरी में शुरू होगा दूसरा चरण



अधिकारियों के अनुसार इन सैंपलों के माध्यम से बाघों की संख्या के साथ उनकी आवाजाही, क्षेत्र निर्धारण और व्यवहार का विश्लेषण किया जाएगा। एकत्र किए गए सैंपलों को जांच के लिए प्रयोगशाला में भेजा जाएगा, जहां डीएनए विश्लेषण और अन्य तकनीकी प्रक्रियाओं के जरिए आंकड़े तैयार होंगे।

#### स्पष्ट तस्वीर से संरक्षण होगा बेहतर

बिजनौर डीएफओ जयसिंह कुशवाहा ने बताया कि अभियान का दूसरा चरण जनवरी माह में शुरू किया जाएगा। वर्ल्ड वाइल्डलाइफ की टीम कैमरा ट्रैपिंग से बाघों की पहचान, संख्या और मूवमेंट पैटर्न को लेकर डेटा जुटाएंगी। बाघ गणना अभियान राष्ट्रीय स्तर पर संचालित कार्यक्रम का हिस्सा है, जिसका उद्देश्य देशभर में बाघों की संख्या का पता लगाना और उनके संरक्षण की दिशा में ठोस कदम उठाना है। दोनों चरणों के सर्वे पूरे होने के बाद अमानगढ़ में बाघों की स्थिति को लेकर स्पष्ट तस्वीर सामने आएगी, जिससे संरक्षण के प्रयासों को और मजबूती मिलेगी।

वन संरक्षक रमेश चंद्र ने बताया कि अमानगढ़ टाइगर रिजर्व में बाघों की निगरानी और संरक्षण के लिए यह सर्वे बहुत महत्वपूर्ण है। पहले चरण में फील्ड साइन सर्वे के जरिए बाघों की उपस्थिति से जुड़े ठोस प्रमाण जुटाए गए हैं। इससे यह समझने में मदद मिलेगी कि बाघ किन क्षेत्रों में अधिक सक्रिय हैं और उनके आवास

की स्थिति कैसी है। इन आंकड़ों के आधार पर संरक्षण रणनीति को और प्रभावी बनाया जाएगा। सर्वे पूरी तरह वैज्ञानिक पद्धति से किया गया है। तीन दिनों तक वनकर्मियों की टीमों ने तय किए गए ट्रॉसेक्ट पर लगातार भ्रमण किया। इस चरण में जुटाया गया डेटा दूसरे चरण के लिए आधार का काम करेगा।

## आपत्तिजनक टिप्पणी में आजम खां बरी वीडियो कांफ्रेंसिंग के जरिए कोर्ट में हुए पेश, 2 अप्रैल 2019 को आप प्रवक्ता ने लिखवाया था मुकदमा

### कार्यालय संवाददाता, रामपुर

**अमृत विचार** : पूर्व सांसद आजम खां को जिला प्रशासनिक अधिकारियों पर आपत्तिजनक टिप्पणी करने के मामले में राहत मिल गई है। गुरुवार को एमपी-एमएलए मजिस्ट्रेट कोर्ट के न्यायिक अधिकारी ने उन्हें दोषमुक्त कर दिया है। गुरुवार को आजम खां वीडियो कांफ्रेंसिंग के जरिए कोर्ट में पेश हुए। जिसके बाद सपाइयों ने राहत की सांस ली है।

आप प्रवक्ता फैसल लाला ने दो अप्रैल 2019 को कोतवाली में मुकदमा दर्ज कराया था। जिसमें कहा था कि मोहम्मद आजम खां ने 29 मार्च 2019 को सपा कार्यालय में भाषण दिया था। जिसकी वीडियो क्लिप भी पुलिस को दी गई थी। जिसमें आजम खां पर जनता को जिलाधिकारी, अपर जिलाधिकारी, एसडीएम सदर तथा सिटी मजिस्ट्रेट के खिलाफ भड़काने का आरोप था। आरोप था कि आजम खां ने चारों अधिकारियों पर आपत्तिजनक टिप्पणी की है। पुलिस ने तहरीर के आधार पर मोहम्मद आजम खां के

## छह वर्षीय बच्चे को कुत्तों के झुंड ने किया घायल

संवाददाता, अफजलगढ़

**अमृत विचार** : थाना क्षेत्र के गांव झाड़पुरा में गुरुवार को आवारा कुत्तों के एक झुंड ने छह वर्षीय बालक कार्तिक पुत्र गौतम पर हमला कर उसे बुरी तरह घायल कर दिया। कार्तिक अपने दादा छत्रपाल सिंह के साथ खेत से घर लौट रहा था। रास्ते में आवारा कुत्तों के झुंड ने बच्चे पर हमला कर दिया। कुत्ते उसे जमीन पर गिराकर नोचने लगे। छत्रपाल सिंह उसे बचाने दौड़े, लेकिन कुत्तों की संख्या अधिक होने के कारण वह बेबस नजर आा। काफी मशक्कत के बाद कुत्तों को भगाया, तब तक मासूम गंभीर रूप से घायल हो चुका था। घायल



घायल कार्तिक।

बालक को सामुदायिक स्वास्थ्य केंद्र अफजलगढ़ में भर्ती कराया गया, जहां चिकित्सकों ने प्राथमिक उपचार किया। ग्रामीणों का कहना है कि कुछ दिनों पहले आवारा कुत्तों ने एक बुजुर्ग महिला की जान ले ली थी। ग्रामीणों ने जिलाधिकारी से कुत्तों को कपड़वाने की मांग की।

### खेत में खड़े सौ यूकेलिप्टस काट ले गए चोर

**बबराला, अमृत विचार** : थाना गुन्नौर क्षेत्र के गांव पतेई कायस्थ में एक किसान भतीजे की बरात में शामिल होकर लौटा तो उसके खेत में खड़े यूकेलिप्टस के करीब 100 पेड़ कटे मिले। पुलिस ने अज्ञात लोगों के खिलाफ मुकदमा दर्ज कर जांच शुरू कर दी है। गांव पतेई कायस्थ निवासी प्रकाश वाल्मीकि ने बताया कि वह 22 नवंबर को अपने भतीजे की बरात में शामिल होने गया था। इसी दौरान रात में उसके खेत में खड़े यूकेलिप्टस के करीब 100 पेड़ों को काट लिया। अगले दिन 23 नवंबर को घर लौटने पर जब वह खेत पर पहुंचा, तो पेड़ कटे देख उसके होश उड़ गए। घटना की सूचना मिलते ही पुलिस मौके पर पहुंची और जांच-पड़ताल की।

बिजनौर में 31 और मुरादाबाद में 17 मामले पकड़े, गज्जा तौल लिपिकों के लाइसेंस निरस्त

## घटतौली पर सख्त रुख, दोषियों पर होगी कार्रवाई

कार्यालय संवाददाता, मुरादाबाद

**अमृत विचार** : गन्ना तौल में घटतौली किसी भी दशा में बर्दाश्त नहीं की जाएगी। उपगन्ना आयुक्त ने बताया कि पकड़े जाने पर दोषियों के विरुद्ध सख्त दंडात्मक कार्रवाई की जाएगी। हाल ही में बिजनौर व धामपुर में अशुद्ध गन्ना तौल के 31 तथा मुरादाबाद में 17 प्रकरण सामने आए हैं। घटतौली पाए जाने पर संबंधित तौल लिपिकों के लाइसेंस निलंबित किए गए हैं तथा अन्य को नोटिस जारी कर नियमानुसार कार्रवाई की जा रही है। उन्होंने बढ़ती ठंड को देखते हुए सभी चीनी मिलों को किसानों के लिए अलाव की व्यवस्था कराने के

#### ● उपगन्ना आयुक्त ने दिए किसानों के लिए अलाव की व्यवस्था करने के निर्देश

निर्देश दिए गए हैं। गुरुवार को उप गन्ना आयुक्त मुरादाबाद हरपाल सिंह बताया कि गन्ना मंत्री लक्ष्मी नारायण चौधरी ने पेराई सत्र 2025-26 के दौरान घटतौली रोकने के लिए विभाग द्वारा गन्ना तौल का दैनिक अनुश्रवण किया जा रहा है।

प्रदेश की अपर मुख्य सचिव,चीनी उद्योग एवं गन्ना विकास बीना कुमारी इस क्रम में चीनी मिल गेट एवं वाह्य गन्ना क्रय केंद्रों पर कड़ी निगरानी रखी जा रही है। त्रिवेणी चीनी मिल रानीनांगल के हौजपुरा, बालापुर,

#### सभी गन्ना क्रय केंद्रों पर सीसीटीवी लगाएं

उप गन्ना आयुक्त ने बताया कि सभी चीनी मिलों को निर्देश दिए गए हैं कि इलेक्ट्रॉनिक वॉब्रिज की शुद्धता बनाए रखी जाए। किसी भी प्रकार की छेड़छाड़ अथवा अवैध कैलिब्रेशन की संभावना समाप्त करने के लिए प्रत्येक जांच के बाद कैलिब्रेशन यंत्र को सील किया जाए। वॉब्रिज में केवल डाटा आउटपुट की सुविधा रहे तथा इनपुट की सुविधा न हो। साथ ही मिल गेट की भांति सभी वाह्य गन्ना क्रय केंद्रों पर भी सीसीटीवी कैमरे लगाए जाएं। उन्होंने बताया कि पेराई सत्र के आरंभ से ही मुरादाबाद परिक्षेत्र में निरंतर निरीक्षण किया जा रहा है।

सबलपुर व खैरल्लापुर क्रय केंद्रों, बिजनौर की चीनी मिल अफजलगढ़ के शेरपुर क्रय केंद्र तथा अवध शुगर मिल स्थोहारा के बेरखेड़ा प्रथम क्रय केंद्र का औचक निरीक्षण किया गया। निरीक्षण के दौरान कांटों के लिए अलाव सही पाई गई, हालांकि तीन क्रय केंद्रों पर तैनात तौल लिपिक ईआरपी

स्थानांतरण सूची के अनुरूप नहीं पाए गए, जिस पर नोटिस जारी कर कार्रवा के लिए प्रकरण संबंधित सहायक चीनी आयुक्त को भेजा गया। उन्होंने बताया ठंड बढ़ने के दृष्टिगत परिक्षेत्र की सभी चीनी मिलों को किसानों के लिए अलाव की समुचित व्यवस्था सुनिश्चित करने के निर्देश भी दिए गए हैं।

## कोहरे में ट्रक से टकराई बस, कई छात्राएं जख्मी

कार्यालय संवाददाता, बिजनौर

● कॉलेज से जिला अस्पताल में इंटरशिप पर आ रहे थे बीएससी नर्सिंग और जीएनएम के विद्यार्थी

**अमृत विचार** : जिला अस्पताल में इंटरशिप के लिए आ रही छात्राओं की बस घने कोहरे में पीछे से ट्रक से टकरा गई। हादसे में बस में सवार करीब एक दर्जन छात्राएं घायल हो गईं। सभी जिला अस्पताल में उपचार चल रहा है। मुजफ्फरनगर स्थित बीआईटी की एएनएम व जीएनएम की छात्राओं की, बिजनौर जिला अस्पताल में इंटरशिप चल रही है। गुरुवार सुबह कॉलेज की बस से लगभग 15 छात्राएं जिला अस्पताल आ रही थीं। घने कोहरे में मेरठ-पौड़ी नेशनल हाईवे पर बैराज के पुल के पास उनकी बस आगे चल रहे ट्रक के पीछे से टकरा गई। ट्रकर के बाद बस में सवार छात्राओं में चीख-पुकार मच गई। हादसे में करीब एक दर्जन छात्राएं घायल हो गईं। इनमें

**गजरौला, अमृत विचार:** घने कोहरे में कार की टक्कर से बाइक सवार दो लोग घायल हो गए।

हसनपुर के मोहल्ला होलीवाला निवासी फहीम व उसका पड़ोसी रिफाकत गुरुवार सुबह दिल्ली के लिए निकले थे। नेशनल हाईवे पर मोहम्मदाबाद के पास घने कोहरे में

## 38 दुकानों का निर्माण, 125 दुकानदारों का छिनेगा रोजगार

कार्यालय संवाददाता, मुरादाबाद

**अमृत विचार:** नवीन फल सब्जी मंडी समिति परिसर में नीलामी चबूतरों को तोड़कर दुकानों के निर्माण प्रस्ताव के विरोध में फल सब्जी आदती वेलफेयर एसोसिएशन के बैनर तक मंडी आदतियों ने प्रदर्शन किया। फल-सब्जी आदती वेलफेयर एसोसिएशन के अध्यक्ष केके सैनी के नेतृत्व में मंडी परिसर में बैठक कर प्रस्ताव पर कड़ा विरोध जताया गया। जिला अधिकारी अनुज सिंह से मिलकर 38 दुकानों के निर्माण से 125 आदतियों को रोजी रोटी पर बनने वाले संकट की जानकारी दी।

गुरुवार को फल सब्जी वेलफेयर एसोसिएशन के अध्यक्ष खूब करन सिंह के नेतृत्व आदती जिलाधिकारी से मिलकर अपनी परेशानी बताई।



मंडी समिति में प्रदर्शन करते फल सब्जी आदती वेलफेयर एसोसिएशन के सदस्य।

### ● मंडी आदतियों ने प्रदर्शन कर डीएम को बताई परेशानी

कहा कि मंडी समिति निर्माण खंड द्वारा नीलामी चबूतरों को तोड़कर 38 दुकानों के निर्माण की योजना बनाई जा रही है, जिससे मंडी में कार्यरत करीब 125 आदतियों व मजदूरों के सामने रोजगार का संकट खड़ा हो जाएगा। उन्होंने कहा कि नीलामी

#### बेसिक शिक्षा के उत्थान के लिए हुई सम्मानित

2024 में बेसिक उत्कृष्ट कार्य करने पर उप शिक्षा निदेशक मंडल द्वारा, रोटेरी क्लब संस्कृति मुरादाबाद द्वारा शिक्षा के क्षेत्र में उल्लेखनीय कार्य करने हेतु शिक्षक दिवस पर सम्मानित किया गया। हेमा फाउंडेशन के अंतर्गत एडुलीडर्स अप कर्मयोगी सम्मान 2024 से गौतम बुद्ध नगर में, 2025 में हमारा आंगन हमारे बच्चे के अंतर्गत बेसिक शिक्षा के उत्थान के लिए सम्मानित किया गया।

#### रानी लक्ष्मीबाई महिला सम्मान से सम्मानित

2020- जनपद स्तरीय ऑनलाइन प्रतियोगिता अभिनव प्रयास में ई सर्टिफिकेट, नव जागृति कला मंच झांसी द्वारा 14 सितंबर को ऑनलाइन हिंदी ज्ञान प्रतियोगिता व मिशन शिक्षण संवाद द्वारा 5 सितंबर को बेसिक के उत्थान कार्यों के लिए प्रशस्ति पत्र, शिक्षा एवं प्रशिक्षण संस्थान कांट द्वारा 20 अगस्त को मिशन प्रेरणा में उत्कृष्ट प्रदर्शन के लिए प्रशस्ति पत्र, केंद्रीय आर्य सभा मुरादाबाद के द्वारा पर्यावरण रक्षा यज्ञ एवं प्रतिभा सम्मान, नारायण ज्योतिष परामर्श एवं अनुसंधान केंद्र फूलपुर प्रयागराज द्वारा सम्मानित, मिशन शक्ति के अंतर्गत सोशल फाउंडेशन द्वारा रानी लक्ष्मीबाई महिला सम्मान से सम्मानित किया गया।

#### मिले अन्य कई पुरस्कार

2023- मनोरंजन सदन द्वारा अमृत महोत्सव 2.0 पर आर्ट गैलरी में उत्कृष्ट प्रदर्शन, जनपद स्तरीय कला प्रदर्शनी एवं टीएलयम मेला सृजनोत्सव में सम्मान मिला। 2024 मेंसंस्कृति विभाग व पर्यटन विभाग एवंएडुलीडर्स अप द्वारा राम उत्सव शैक्षिक सम्माम में कर्म योगी सम्मान, रोटी क्लब संस्कृति मुरादाबाद डिस्टिक्ट 3100 तथा विदेशी मेहमान ली सैंग युल (दक्षिण कोरिया के रोटेरी क्लब डिस्टिक्ट 3700 के पूर्व मंडलाध्यक्ष) के द्वारा उत्कृष्ट कार्य करने हेतु वोकेशनल एक्सीलेंस अवार्ड से सम्मानित किया गया।

## अधिक मूल्य पर बिक्री अथवा टैगिंग पर होगी सख्त कार्रवाई

कार्यालय संवाददाता, मुरादाबाद

**अमृत विचार:** जनपद में रबी फसलों की बुवाई लगभग पूर्ण हो चुकी है तथा गेहूं की फसल में यूरिया के छिड़काव का कार्य तेजी से चल रहा है। किसानों की आवश्यकता को ध्यान में रखते हुए जनपद में यूरिया की भरपूर उपलब्धता सुनिश्चित की गई है। यह जानकारी जिला कृषि अधिकारी डॉ. राजेन्द्र पाल सिंह ने दी।

उन्होंने बताया कि जनपद में कुल 38,711 मीट्रिक टन यूरिया की उपलब्धता कराई गई है। जिसमें से सहकारी एवं निजी उर्वरक बिक्री केंद्रों के माध्यम से अब तक 19,872 मीट्रिक टन यूरिया का वितरण किया जा चुका है। वर्तमान में जनपद में 18,839 मीट्रिक टन यूरिया शेष है। इसके अतिरिक्त प्रतिदिन औसतन 200 मीट्रिक टन यूरिया सड़क मार्ग से जनपद में आपूर्ति की जा रही है। लगभग सभी सक्रिय सहकारी समितियों पर यूरिया उपलब्ध है

### ● जिला कृषि अधिकारी बोले- जिले में यूरिया की भरपूर उपलब्धता

और किसी प्रकार की कमी नहीं है। डीएम अनुज सिंह ने सभी उर्वरक रिटेलर्स को निर्देशित किया है कि किसानों को उनकी जोत के अनुसार पीओएस मशीन के माध्यम से निर्धारित दर 266.50 रुपये प्रति बैग पर ही यूरिया की बिक्री सुनिश्चित की जाए। जिला कृषि अधिकारी ने बताया कि यदि किसी भी सहकारी अथवा निजी उर्वरक बिक्री केंद्र पर अधिक दर पर बिक्री अथवा अवैध टैगिंग की शिकायत मिलती है, तो संबंधित विक्रेता के विरुद्ध कठोर दंडात्मक कार्रवाई की जाएगी। उन्होंने किसानों से अपील की कि मात्रा के अनुसार ही यूरिया एवं अन्य उर्वरकों का प्रयोग करें। किसी भी प्रकार की दिक्कत होने पर जिला कृषि अधिकारी के मोबाइल 7839882748 अथवा सहायक आयुक्त एवं निबंधक सहकारिता के मोबाइल न.8868089133 पर शिकायत दर्ज करा सकते हैं।



शहर में आज

- नेहरू युवा केंद्र में खादी ग्रामोद्योग विभाग की प्रदर्शनी 11:00 बजे
- बुद्ध विहार के ह्वाइट बैकवेट हाल में भागवत कथा शाम 4:00 बजे

### न्यूज ब्रीफ

### साईं करुणा धाम में स्वास्थ्य व नेत्र शिविर में 244 लोगों की हुई जांच

मुरादाबाद, अमृत विचार : दीनदयाल नगर स्थित साईं करुणा धाम में गुरुवार को मुरादाबाद चैरिटेबल ट्रस्ट के सहयोग से निशुल्क स्वास्थ्य, नेत्र चिकित्सा एवं दंत चिकित्सा शिविर का आयोजन किया गया। शिविर में कई लोगों ने पहुंचकर स्वास्थ्य सेवाओं का लाभ लिया। नेत्र जांच शिविर के दौरान कुल 244 लोगों की आंखों की जांच की गई। जांच में दृष्टि दोष से ग्रसित 49 लोगों को चश्मे वितरण के लिए चिन्हित किया गया है, जिन्हें जल्द ही नि:शुल्क चश्मे उपलब्ध कराए जाएंगे। इसके अलावा 40 मरीजों में मोतियाबिंद की पुष्टि हुई, जिन्हें ऑपरेशन के लिए चर्चनित किया गया है। इन सभी का ऑपरेशन नि:शुल्क कराया जाएगा। दंत चिकित्सा और सामान्य स्वास्थ्य जांच की भी व्यवस्था रही। संस्थान के प्रदीप ने बताया कि अगला शिविर 15 जनवरी को लेगेगा।

### घर की छत से सामान हटाने को कहने पर वृद्धा से मारपीट

कांट, अमृत विचार : थाना कांट के ग्राम पैगंबरपुर सुखवासी लाल निवासी फरमान ने पुलिस को दी तहरीर में बताया कि 16 दिसंबर की शाम 4:00 बजे उसकी मां खुर्शीन ने पड़ोसी फरजान से कहा कि वह हमारी छत पर से अपना पाइप, ईंट और जो अन्य सामान रखा है उसे हटा ले। इस बात को लेकर फरजान ने ईंट, पत्थर फेंकने शुरू कर दिए। जब मां ने इस बात को धिरोध किया तो आरोपी फरजान, उसकी पत्नी नरगिस, पुत्री कशिश, पुत्र सुहेल ने हमारे घर पर पथराव कर दिया और सुहेल ने रेंड मां के सिर में थारी। जिससे वह भीमर रूप से घायल हो गई। घायल को लेकर परिजन थाना कांट पहुंचे और पुलिस को तहरीर दी। पुलिस ने आरोपियों के खिलाफ अभियोग पंजीकृत कर मामले की विवेचना शुरू कर दी है।

## रामराज्य व आदर्श जीवन का दिया संदेश

कार्यालय संवाददाता, मुरादाबाद

**अमृत विचार :** श्रीराम कथा आयोजन सेवा ट्रस्ट के तत्वावधान में कांशीराम नगर स्थित सोनकपुर ओवरब्रिज के पास आयोजित नौ दिवसीय श्रीराम कथा का गुरुवार को विधिवत रूप से समापन हो गया। श्रद्धालुओं ने भगवान श्रीराम की लीलाओं का भावपूर्ण श्रवण किया। अंतिम दिवस पर पंडाल श्रद्धालुओं से खचाखच भरा रहा और वातावरण पूरी तरह राममय हो गया।

कथा के समापन दिवस पर कथाव्यास आचार्य अमित शास्त्री ने भगवान श्रीराम के आदर्श जीवन, रामराज्य की परिकल्पना और मर्यादा पुरुषोत्तम के चरित्र पर विस्तार से प्रकाश डाला। उन्होंने कहा कि रामराज्य केवल शासन व्यवस्था नहीं, बल्कि सत्य, न्याय, करुणा और समानता पर आधारित एक जीवन पद्धति है। यदि समाज इन मूल्यों को अपनाए तो हर व्यक्ति का जीवन सुखी और शांतिमय बन सकता है। बताया कि श्रीराम का जीवन आज

## सिनेमाघरों के उच्चीकरण के लिए समेकित प्रोत्साहन योजना शुरू

कार्यालय संवाददाता, मुरादाबाद

**अमृत विचार :** नवीन मल्टीप्लेक्स निर्माण व सिनेमाघर/मल्टीप्लेक्स के उच्चीकरण के लिए समेकित प्रोत्साहन योजना प्रारंभ की गई है।

अपर जिलाधिकारी वित्त एवं राजस्व ममता मालवीय ने बताया कि जिले में बंद पड़े एवं चालू सिनेमा घरों के स्वामी/लाइसेंसी/ प्रबंधक अथवा संचालक या अन्य इच्छुक व्यक्ति/ फर्म या कंपनी आवेदन कर सकते हैं। ऐसे सिनेमाघर जो बंद पड़े हैं अथवा घाटे में चल रहे हैं उन्हें पूर्ण रूप से तोड़कर आधुनिक सुविधाओं से युक्त लघु क्षमता के सिनेमा हॉल सहित व्यावसायिक कॉम्प्लेक्स का निर्माण, पुराने बंद पड़े अथवा संचालित सिनेमाघरों के भवन की

- **बंद व चालू सिनेमा घरों के स्वामी लाइसेंसी या अन्य ले सकते हैं लाभ**

आंतरिक संरचना में परिवर्तन कर पुनः संचालित होने वाले सिनेमाघर, बंद पड़े एकल सिनेमाघरों में बिना किसी आंतरिक संरचना में परिवर्तन किए यथास्थिति में पुनः संचालित करने वाले सिनेमाघर, व्यवसायिक गतिविधियों सहित अथवा रहित न्यूनतम 75 आसान क्षमता के एकल स्क्रीन सिनेमाघर के निर्माण एवं सिनेमाघर/मल्टीप्लेक्स का उच्चीकरण हेतु यह योजना संचालित है। सहायता के लिए किसी भी कार्य दिवस में कार्यालय सहायक आयुक्त राज्य कर ( पूर्व में मनोरंजन कर विभाग) कलेक्ट्रेट परिसर में संपर्क किया जा सकता है।

कार्यालय संवाददाता, मुरादाबाद

**अमृत विचार :** दौलत बाग विद्युत केंद्र के नजदीक स्थित मोहल्ला बंगले गांव में 11 हजार वोल्ट की विद्युत लाइन के तार जमीन के बेहद करीब झूल रहे हैं, जिससे वहां लगने वाले मछली बाजार के दुकानदारों और वहां आने वाले लोगों की जान का खतरा बना हुआ है। तार और जमीन के बीच की दूरी को देखकर किसी भी समय होने वाले हादसा का अंदाजा लगाया जा सकता है। स्थानीय लोगों ने इस गंभीर समस्या को लेकर बिजली विभाग पर लापरवाही के आरोप लगाए हैं। गुरुवार को भूड़े का चौराहा के

- **टैक्सी स्टैंड विद्युत उपकेंद्र के बाहर हाईवे पर वाहनों के भी तारों से छूने का डर**

रहने वाले मकसूद हुसैन ने बताया कि गलियों में तारों की स्थिति बेहद खराब बनी हुई है।

कई बार तारों को ऊपर करने के लिए गलशहीद विद्युत केंद्र पर शिकायत की है। उन्होंने बताया कि भूड़ के चौराहे से कटरा जाने वाले कई गलियों में रहने एक हजार से ऊपर परिवारों को खतरा बना हुआ है। वहीं गलशहीद में सड़क किनारे लगने फड़ एवं खोखे में कारोबार करने वालों के दो फीट ऊपर 11 हजार की लाइन के तार गुजर रहे



दौलत बाग विद्युत केंद्र के बाहर जमीन से कुछ ही ऊंचाई पर लटक रहे तार।

हैं। टैक्सी स्टैंड विद्युत केंद्र के बाहर हाईवे पर 11 हजार की लाइन के तार जमीन से बहुत कम ऊंचाई पर लटक रहे हैं। इन मार्गों से दिनभर

वाहनों, ठेलों व पैदल राहगीरों की आवाजाही बनी रहती है, जिससे दुर्घटना की आशंका लगातार बनी हुई है। विद्युत उपकरणों और

#### संवेदनशील क्षेत्रों में निगरानी रखे विभाग

कई स्थानों पर पुराने व जर्जर तार अभी भी बदले नहीं गए हैं, जिससे खतरा और बढ़ गया है। लोगों ने मांग की है कि बिजली विभाग तत्काल झूलते तारों को सही ऊंचाई पर दुरुस्त कराए और संवेदनशील क्षेत्रों में विशेष निगरानी रखी जाए, ताकि किसी भी प्रकार की जनहानि से बचा जा सके।

लाइनों के सुधार के नाम पर करोड़ों रुपये खर्च किए गए, लेकिन इसके बावजूद हालात जस के तस बने हुए हैं।

# धूप ने दी राहत, शाम ढलते ही लौटी गलन

### न्यूनतम 9 और अधिकतम 19 डिग्री रहा तापमान, सुबह नौ बजे के बाद छंटा कोहरा

कार्यालय संवाददाता, मुरादाबाद

**अमृत विचार :** गुरुवार को सुबह के समय घना कोहरा छाया रहा, जिससे सड़कों पर दृश्यता काफी कम हो गई। वाहन चालकों को धीमी गति से चलना पड़ा और लोगों को रोजमर्रा के कार्यों में भी परेशानी का सामना करना पड़ा। सुबह करीब नौ बजे जब सूर्य देव के दर्शन हुए तो धीरे-धीरे कोहरा छंटना शुरू हुआ और मौसम साफ होने लगा। रात को लोग रेलवे स्टेशन, रोडवजे बस अड्डे के बाहर अलाव जलाकर हाथ तापते नजर आए।

मौसम विभाग के अनुसार गुरुवार को मुरादाबाद में अधिकतम तापमान 19 डिग्री सेल्सियस और न्यूनतम तापमान 9 डिग्री सेल्सियस दर्ज किया गया। सुबह के समय ठंड और गलन का असर अधिक रहा, लेकिन जैसे ही धूप निकली, लोगों को सर्दी से काफी राहत मिली। दिन में खिली धूप के चलते शहर के कई इलाकों में लोग घरों की



ठंड से बचने के लिए आग तापते बच्चे।

● अमृत विचार

छतों, आंगनों और आसपास के पार्कों में धूप का आनंद लेते नजर आए। बुजुर्ग, महिलाएं और बच्चे धूप सेंकते दिखे, वहीं कुछ लोग अखबार पढ़ते और आपस में बातचीत करते हुए समय बिताते रहे।

मौसम विभाग के अनुसार शाम होते-होते तापमान में गिरावट दर्ज

की गई और गलन बढ़ने लगी। आने वाले दिनों में भी सुबह-शाम ठंड और कोहरे का सिलसिला जारी रह सकता है, जबकि दिन में धूप निकलने से कुछ राहत मिलने की संभावना है। ऐसे में लोगों को सतर्क रहने और ठंड से बचाव के उपाय अपनाने की सलाह दी जा रही है।

#### बाजारों और सड़कों पर बढ़ी चहल-पहल

धूप निकलने से बाजारों और सड़कों पर भी चहल-पहल बढ़ गई। सुबह कोहरे के कारण जहां रफ्तार थमी हुई थी, वहीं दोपहर तक सामान्य स्थिति लौट आई। दुकानदारों और राहगीरों ने भी राहत की सांस ली। हालांकि धूप के बावजूद हवा में ठंडक बनी रही और छांव में खड़े लोगों को ठंड का अहसास होता रहा। दिन ढलते ही एक बार फिर मौसम का मिजाज बदल गया।



स्टेशन रोड पर सड़क पर सोते लोग।

● अमृत विचार

## रामराज्य व आदर्श जीवन का दिया संदेश

कार्यालय संवाददाता, मुरादाबाद

**अमृत विचार :** श्रीराम कथा आयोजन सेवा ट्रस्ट के तत्वावधान में कांशीराम नगर स्थित सोनकपुर ओवरब्रिज के पास आयोजित नौ दिवसीय श्रीराम कथा का गुरुवार को विधिवत रूप से समापन हो गया। श्रद्धालुओं ने भगवान श्रीराम की लीलाओं का भावपूर्ण श्रवण किया। अंतिम दिवस पर पंडाल श्रद्धालुओं से खचाखच भरा रहा और वातावरण पूरी तरह राममय हो गया।

कथा के समापन दिवस पर कथाव्यास आचार्य अमित शास्त्री ने भगवान श्रीराम के आदर्श जीवन, रामराज्य की परिकल्पना और मर्यादा पुरुषोत्तम के चरित्र पर विस्तार से प्रकाश डाला। उन्होंने कहा कि रामराज्य केवल शासन व्यवस्था नहीं, बल्कि सत्य, न्याय, करुणा और समानता पर आधारित एक जीवन पद्धति है। यदि समाज इन मूल्यों को अपनाए तो हर व्यक्ति का जीवन सुखी और शांतिमय बन सकता है। बताया कि श्रीराम का जीवन आज



कांशीराम नगर स्थित सोनकपुर ओवर ब्रिज के पास रामकथा सुनते श्रद्धालु।

- **नौ दिवसीय राम कथा का हुआ समापन, श्रद्धा और भक्ति से सराबोर हुआ पंडाल**

के समय में भी उतना ही प्रासंगिक है, जितना त्रेतायुग में था। परिवार, समाज और राष्ट्र के प्रति कर्तव्यों का निर्वहन कैसे किया जाए, यह हमें श्रीराम के चरित्र से सीखना चाहिए।

कथा के दौरान श्रद्धालु कई बार भावविभोर हो उठे और जय श्रीराम के उद्घोष से पूरा परिसर गूँजता रहा। कथा के समापन के

बाद हवन-पूजन एवं आरती का आयोजन किया गया, जिसके बाद सभी श्रद्धालुओं को प्रसाद वितरित किया गया। इस अवसर पर ट्रस्ट के अध्यक्ष देवेन्द्र कुमार शर्मा, संस्थापक विपिन कुमार दुबे, महासचिव वृजेंद्र राज सिंह, कोषाध्यक्ष छत्रपाल शर्मा, उपाध्यक्ष सुनील शर्मा सहित त्रखा, संगीता शर्मा, साक्षी, अभिनव, नीतू शर्मा, मंजू सैनी, राधा शर्मा, अखिलेश शर्मा, शगुन शर्मा, उमा रानी, छाया दुबे, मीनाक्षी शर्मा, वीना रानी आदि उपस्थित रहे।

## इंसानियत समिति ने की बिहार के मुख्यमंत्री के कृत्य की निंदा

कार्यालय संवाददाता, मुरादाबाद

- **माफी व इस्तीफे की उठाई मांग**

**अमृत विचार :** बिहार में आयोजित एक सरकारी कार्यक्रम के दौरान मुख्यमंत्री नीतीश कुमार द्वारा एक महिला के साथ किए गए कथित अशोभनीय व्यवहार को लेकर इंसानियत सेवा समिति (ट्रस्ट) ने कड़ा विरोध दर्ज कराया है। समिति ने इस संबंध में राष्ट्रपति को संबोधित ज्ञापन डीएम के माध्यम से भेजा है। ज्ञापन में बताया गया कि 15

दिसंबर को बिहार राज्य में एक सरकारी कार्यक्रम के दौरान मुख्यमंत्री नीतीश कुमार द्वारा सार्वजनिक मंच पर नुसरत परवीन नामक महिला के चेहरे से कपड़ा हटाय़ा गया, जो अत्यंत



जिला अधिकारी कार्यालय के बाहर ज्ञापन के साथ इंसानियत सेवा समिति के सदस्य।

निंदनीय एवं महिला सम्मान के विरुद्ध है। समिति के पदाधिकारियों का कहना है कि एक संवैधानिक पद पर आसीन व्यक्ति द्वारा इस प्रकार का आचरण न केवल सामाजिक मर्यादाओं के विपरीत है, बल्कि संविधान में निहित महिला गरिमा और सम्मान के मूल सिद्धांतों का भी उल्लंघन है। इंसानियत सेवा समिति (ट्रस्ट) के अध्यक्ष एडवोकेट त्रिलोक चन्द्र दिवाकर ने इस घटना की घोर निंदा करते हुए कहा कि इससे समाज में गलत संदेश गया है। मांग उठाई कि मुख्यमंत्री सार्वजनिक रूप से माफी मांगें तथा नैतिक जिम्मेदारी लेते हुए अपने पद से इस्तीफा दें।

# बालिका वर्ग में क्रिप्टन पब्लिक और बालक में सेंट मैरी अगवानपुर प्रथम



पदक दिखाकर खुशी जताते विजेता और उपविजेता टीम के खिलाड़ी।

● अमृत विचार

कार्यालय संवाददाता, मुरादाबाद

- **दो दिवसीय अंतर-विद्यालयी वॉलीबॉल प्रतियोगिता का समापन**

**अमृत विचार :** क्रिप्टन पब्लिक स्कूल में आयोजित दो दिवसीय अंतर-विद्यालयी वॉलीबॉल प्रतियोगिता का गुरुवार को समापन हो गया। गुरुवार को सेमीफाइनल और फाइनल मुकाबले खेले गए। 25 विद्यालयों की टीमों ने हिस्सा लिया था।

फाइनल मुकाबले बेहद रोमांचक रहे। बालिका वर्ग के फाइनल में कड़े संघर्ष के बाद क्रिप्टन पब्लिक स्कूल की टीम ने सेंट मैरी सिविल लाइंस विद्यालय को पराजित कर प्रथम स्थान प्राप्त किया। विजेता टीम ने बेहतरीन

सर्विस, सटीक स्मैश और मजबूत डिफेंस का प्रदर्शन किया। सेंट मैरी विद्यालय द्वितीय और ग्रीनमिडोज विद्यालय तृतीय स्थान पर रहा।

बालक वर्ग में सेंट मैरी अगवानपुर ने प्रथम स्थान हासिल किया। आरएसडी एकेडमी ने द्वितीय और सीएनएस एकेडमी ने तृतीय स्थान प्राप्त किया। इस दौरान प्रधानाचार्य डॉ. सीबी जदली ने कहा कि खेल शारीरिक और मानसिक विकास के लिए बहुत जरूरी है। खेलते समय खिलाड़ियों

का ध्यान जीत-हार पर नहीं बल्कि बेहतर प्रदर्शन पर होना चाहिए। मुख्य अतिथि महापौर विनोद अग्रवाल, सीए डॉ. अभिनव सकसेना और वॉलीबॉल एसोसिएशन के हेड सेक्रेटरी प्रदीप गिल ने विजेता और उपविजेता टीमों को ट्रॉफी और प्रमाण पत्र देकर सम्मानित किया। उपप्रधानाचार्य संगीता सिन्हा ने सभी विजेताओं को बधाई देते हुए प्रतिभागी विद्यालयों, निर्णायकों एवं सहयोगियों का आभार व्यक्त किया। संचालन मनिंदर कौर ने किया। इस मौके पर रिम्पी सिंह, मनी शर्मा, मनोज कुमार, ननिन्त, एमएस नेगी आदि मौजूद रहे।

#### खबर का असर

मरीजों और तीमारदारों से लिया जा रहा फीडबैक, चिकित्साधिकारी बोले-कमी पर तुरंत होगा निस्तारण

## मरीजों को राहत : जिला अस्पताल के वार्डों में लगे हीटर

कार्यालय संवाददाता, मुरादाबाद

**अमृत विचार :** कड़ाके की ठंड में जिला अस्पताल के वार्डों में भर्ती मरीजों की परेशानियों को लेकर अमृत विचार की ओर से की गई पड़ताल का असर रंग लाया है। 11 दिसंबर के अंक में पेज दो पर जिला अस्पताल में हल्के कंबलों में ठिठुर रहे मरीज शीर्षक से प्रकाशित खबर के बाद स्वास्थ्य विभाग हरकत में आया। खबर संज्ञान में आते ही मुख्य चिकित्सा अधिकारी डॉ. कुलदीप सिंह ने जिला अस्पताल के साथ-साथ सभी सामुदायिक स्वास्थ्य केंद्रों (सीएचसी) और प्राथमिक स्वास्थ्य केंद्रों (पीएचसी) पर मरीजों को ठंड से बचाने के लिए वार्डों में हीटर और ब्लोअर लगाने के निर्देश जारी किए थे।



अमृत विचार में 11 दिसंबर के अंक में प्रकाशित खबर।

गुरुवार को अमृत विचार की टीम ने एक बार फिर जिला अस्पताल पहुंचकर स्थिति का जायजा लिया। अस्पताल के वार्डों में अब हीटर लगाए गए हैं। ठंड से कांपते नजर आने वाले मरीजों को अब पहले की तुलना में राहत महसूस हो रही है। खासकर मेडिसिन, सर्जिकल, महिला और आश्रय वार्डों में तापमान पहले से बेहतर पाया गया। बीते दिनों तापमान में लगातार गिरावट के कारण जिला अस्पताल में भर्ती



सर्जिकल वार्ड में मरीजों के लिए लगा हीटर।

● अमृत विचार

मरीजों को भारी दिक्कतों का सामना करना पड़ रहा था।

हल्के कंबलों के सहारे मरीज ठंड से जूझ रहे थे, वहीं बुजुर्गों और बच्चों की परेशानी ज्यादा थी। इसको लेकर मरीजों और उनके तीमारदारों ने भी नाराजगी जताई थी। अमृत

विचार द्वारा इस मुद्दे को प्रमुखता से उठाए जाने के बाद स्वास्थ्य विभाग ने तुरंत सुधारात्मक कदम उठाए। चिकित्साधिकारियों का कहना है कि ठंड को देखते हुए जरूरत के मुताबिक अतिरिक्त हीटर की व्यवस्था भी की गई है। जिन वार्डों

में मरीजों की संख्या अधिक है, वहां विशेष ध्यान दिया जा रहा है।





## न्यूज़ ब्रीफ

## टोल टैक्स से बचने को वाहनों पर लगा रहे किसान संगठनों का झंडा

कांठ, अमृत विचार : टोल टैक्स से बचने के लिए कई टैक्स वॉलक किसान संगठनों का झंडा इस्तेमाल कर रहे हैं, जिससे किसान संगठन बदनाम हो रहे हैं। यह आरोप भारतीय किसान यूनियन (अराजनैतिक) के राष्ट्रीय उपाध्यक्ष महेंद्र सिंह रंधावा का है। इस पर पाबंदी लगाने के लिए उन्होंने गुरुवार को किसानों के साथ कलेक्ट्रेट पहुंचकर मुख्यमंत्री को संबोधित झापन डीएम को सौंपा। मांगों के समर्थन में नारेबाजी की। डीएम को बताया कि आजकल वाहनों पर किसान संगठनों का झंडा लगाया जा रहा है। वाहनों पर किसान संगठन का नाम लिखकर गाड़ी में बैठने के दौरान हरा गमछा भी डाल लेते हैं, ताकि उन्हें किसान समझा जाए। ऐसा वह टोल टैक्स व पुलिस जांच से बचने के लिए करते हैं। इससे किसान संगठन बदनाम हो रहे हैं, क्योंकि कोई भी किसान संगठन झंडा लगाकर किए गए वाहन नहीं चलाता है। जांच कर रोक लगाई जानी चाहिए।

## शरारती तत्वों ने कंपोजिट विद्यालय मथाना में तोड़े गमले

कांठ, अमृत विचार : कंपोजिट विद्यालय में मथाना के प्रधानाचार्य अशोक यादव ने थाने में दी तहरीर में बताया कि विद्यालय के अवकाश के बाद शरारती तत्व जाल से विद्यालय के बरामदे में ईंट पत्थर फेंकते हैं। परिसर में गमले में कई पौधे लगाए गए थे। बुधवार को शरारती तत्वों ने विद्यालय परिसर में अवकाश के बाद ईंटों से बनाए गए गमले तोड़ दिए। उन्होंने तहरीर में विद्यालय की लैब को भी क्षति पहुंचाने की आशंका व्यक्त करते हुए कानूनी कार्रवाई की मांग की है।

## राज्य स्तरीय हॉकी प्रतियोगिता के लिए ट्रायल 23 को

मुरादाबाद, अमृत विचार : खेल विभाग और प्रदेश स्तरीय खेल संघों के समन्वय से लखनऊ में 26 से 31 दिसंबर तक राज्य स्तरीय जूनियर बालक हॉकी प्रतियोगिता का आयोजन किया जाएगा। क्रीड़ाधिकारी सुनील कुमार सिंह ने बताया कि इस प्रतियोगिता में जो खिलाड़ी हिस्सा लेना चाहते हैं वह 23 दिसंबर को जिला स्तरीय ट्रायल और 24 दिसंबर को मंडल स्तरीय ट्रायल में पहुंचकर अपनी प्रतिभा का प्रदर्शन कर सकते हैं। शानदार प्रदर्शन करने वाले खिलाड़ियों को चयन राज्य स्तरीय प्रतियोगिता के लिए किया जाएगा।

## समस्याओं के समाधान में गंभीर नहीं अधिकारी, किसानों में रोष

संवाददाता, ठाकुरद्वारा

अमृत विचार : भारतीय किसान यूनियन (टिकैत) की ओर से किसानों की विभिन्न समस्याओं को लेकर मुख्यमंत्री को संबोधित झापन एसडीएम प्रीति सिंह को सौंपा गया। तहसील अध्यक्ष बलराम सिंह चौहान के नेतृत्व में दिए गए झापन में किसानों की समस्याओं के शीर्ष समाधान की मांग की गई।

जापन में कहा गया कि मुरादाबाद सहित आसपास के क्षेत्रों में किसानों को गन्ना भुगतान, फसल बीमा, बिजली, सिंचाई और अन्य कृषि संबंधी समस्याओं का समाधान करना पड़ रहा है। किसान नेताओं ने आरोप लगाया कि समस्याओं के समाधान में प्रशासनिक स्तर पर गंभीरता नहीं बरती जा रही है, जिससे किसानों में रोष व्याप्त है।

भारतीय किसान यूनियन ने मांग की कि किसानों के बकाया गन्ना भुगतान का शीघ्र निस्तारण कराया जाए, फसल बीमा एवं

## सफाई व यातायात में बाधक बन रहे अवरोध हटवाएं

## कांठ रोड के निरीक्षण में नगर आयुक्त ने दिया समस्याएं दूर करने का निर्देश



निरीक्षण के दौरान निगम के अधिकारियों को निर्देश देते नगर आयुक्त दिव्याशु पटेल।

कार्यालय संवाददाता, मुरादाबाद

अमृत विचार : नगर आयुक्त दिव्याशु पटेल ने गुरुवार की सुबह 5:00 बजे कांठ रोड का औचक निरीक्षण किया। उन्होंने अतिक्रमण, जल निकासी, नाला सफाई, स्वच्छता व यातायात में बाधा पर नियम तोड़ने वालों के खिलाफ कार्रवाई का निर्देश दिया।

नगर आयुक्त ने कांठ रोड पर निरीक्षण के दौरान विवेकानंद हॉस्पिटल से लेकर कॉसमॉस हॉस्पिटल तक राष्ट्रीय राजमार्ग की साइट पटरी को देखा। यहां कई लोगों के द्वसारा ढाबे, ठेले एवं खोमचे लगाकर बड़े पैमाने पर अवैध अतिक्रमण किया गया था।

जिसके कारण राष्ट्रीय राजमार्ग की साइट पटरी अवरुद्ध हो रही थी, बल्कि सड़क के किनारे स्थित नाले को भी पूर्ण रूप से ढककर उस पर कब्जा कर लिया गया था। निरीक्षण में प्रतिदिन निकलने वाला कचरा, बचा हुआ खाद्य पदार्थ, प्लास्टिक, गंदा पानी एवं अन्य अपशिष्ट सीधे नाले में फेंका जा रहा था। जिसमें पाया कि अपशिष्ट सीधे नाले में फेंका जा रहा था। इसके परिणामस्वरूप नाला पूरी तरह चोक हो चुका था, जिससे जल निकासी व्यवस्था बुरी तरह प्रभावित हो रही थी। बरसात के मौसम में यह स्थिति जलभराव, गंदगी, दुर्गंध एवं संक्रामक बीमारियों के फैलने का गंभीर कारण बन सकती थी।

## दुकान के बाहर सामान रखने पर होगी कार्रवाई

बिलारी, अमृत विचार : हाईवे पर दुकानों के बाहर सामान रखने, सड़क पर टेला लगाने व वाहन खड़े करने पर एसडीएम ने दुकानदारों को सख्त कार्रवाई की चेतावनी दी है। गुरुवार की शाम एसडीएम विनय कुमार सिंह, सीओ अशोक कुमार सिंह ने ईओ रजनी सिंह के साथ तहसील से महाराणा प्रताप चौक गांधी मूर्ति गन्ना समिति परिसर से होते हुए नगर का भ्रमण किया। सड़क पर टेला लगाने वाले और दुकान के आगे नाले और सड़क पर सामान रख कर अतिक्रमण करने वाले दुकानदारों को चेताया। एसडीएम ने कहा कि कोई भी दुकानदार या ठेले वाला सड़क पर अपना सामान नहीं रखेगा सभी दुकानदार सड़क के आगे बाइक भी नहीं खड़ी करेंगे। बताया कि शुक्रवार से नगर पालिका की टीम अभियान चलाएगी यदि कोई ठेले वाला या दुकान वाला सड़क पर अतिक्रमण करता हुआ मिला तो सामान जब्त कर लिया जाएगा। साथ ही कार्रवाई भी की जाएगी। उन्होंने हाईवे पर चलने वाले ई-रिक्शों के खिलाफ कार्यवाही करने के निर्देश दिए हैं। इस दौरान नगर पालिका की टीम भी मौजूद रही।



नगर आयुक्त ने नाराजगी जताते हुए कहा कि सार्वजनिक संपत्ति पर अवैध कब्जा, नालों को ढककर अतिक्रमण करना तथा गंदगी फैलाना किसी भी दशा में स्वीकार्य नहीं है। उन्होंने अधिकारियों को निर्देश दिए कि ऐसे मामलों में किसी भी प्रकार की हिलाई न बरती जाए और नियमों के अनुरूप तत्काल सख्त कार्रवाई सुनिश्चित करें।

## अतिक्रमण पर गरजी जेसीबी ढाबा, ठेले और खोमचे हटाए

कार्यालय संवाददाता, मुरादाबाद

## ● 26 अतिक्रमणकारियों पर हुई कार्रवाई, सामान किया जब्त

अमृत विचार : नगर आयुक्त दिव्याशु पटेल के निर्देश पर गुरुवार को प्रमुख बाजारों, मोहल्ले के गलियों में अतिक्रमण कर रास्ता व नाला सफाई कार्य बाधित करने वालों के दुकान, ढाबा, टेला, खोमचा पर नगर निगम की जेसीबी चली। 26 अतिक्रमणकारियों पर कार्रवाई कर अतिक्रमण की जद में आए सामग्री को भी निगम की टीम ने जब्त कर लिया।

क्षेत्रीय सेनेटरी इंस्पेक्टर, अवर अभियंता एवं अभियंता के नेतृत्व में एक संयुक्त अतिक्रमण विरोधी अभियान गुरुवार को चला। इसमें नगर निगम के सफाई कर्मी, प्रवर्तन दल एवं अन्य संबंधित कर्मचारियों को मौजूदगी में 26 अतिक्रमणकर्ताओं द्वारा अवैध रूप से स्थापित ढाबों, ठेलों एवं खोमचों की सामग्री को जब्त किया गया। साथ ही नाले पर किए गए सभी अस्थायी एवं अवैध कब्जों को हटाकर नाले को पूरी तरह मुक्त कराया गया। अतिक्रमण हटवाने के बाद नाले की

तत्काल सफाई कराई गई। जेसीबी मशीन, मैनुअल सफाई एवं अन्य संसाधनों की सहायता से नाले में जमे कचरे, गाद एवं अवरोधों को हटाया गया, जिससे जल निकासी व्यवस्था पुन सुचारू हो सके। वहीं सफाई कार्य के दौरान बड़ी मात्रा में प्लास्टिक, पॉलीथीन, खाद्य अपशिष्ट एवं अन्य कूड़ा निकाला गया।

नगर आयुक्त ने अधिकारियों को निर्देश दिया कि भविष्य में इस प्रकार की स्थिति दोबारा उत्पन्न न हो, इसके लिए नियमित निरीक्षण एव सतत निगरानी करें। प्रमुख मार्गों, नालों एवं सार्वजनिक स्थलों पर अवैध अतिक्रमण की पहचान कर समय रहते कार्रवाई की जानी चाहिए, जिससे महानगर की व्यवस्था प्रभावित न हो। कार्रवाई के दौरान सभी संबंधित अतिक्रमणकर्ताओं को स्पष्ट एवं कड़े शब्दों में चेतावनी दी गई कि यदि भविष्य में फिर अतिक्रमण करते पाया गया तो कड़ी कार्रवाई की जाएगी।

## महिलाओं के प्रति गलत व्यवहार अस्वीकार्य

संवाददाता, ठाकुरद्वारा

अमृत विचार : जातिवाद, सामाजिक भेदभाव एवं आमजन से जुड़ी मूलभूत समस्याओं को लेकर आजाद समाज पार्टी (कांशीराम) के प्रदेश सचिव एडवोकेट राजकुमार यादव ने गुरुवार को एक प्रेस कॉन्फ्रेंस की।

प्रेस वार्ता के दौरान उन्होंने केंद्र व प्रदेश सरकार की नीतियों पर तीखा हमला बोलते हुए कहा कि आज भी समाज का बड़ा तबका जातिगत भेदभाव और प्रशासनिक उपेक्षा का शिकार है। एडवोकेट राजकुमार यादव ने कहा कि दलित, पिछड़े, अल्पसंख्यक, शोषित एवं वंचित वर्गों के अधिकारों की लगातार अनदेखी की जा रही है। शिक्षा, रोजगार, स्वास्थ्य और कानून-व्यवस्था जैसे अहम मुद्दों



प्रेस वार्ता करते आजाद समाज पार्टी कांशीराम के प्रदेश सचिव सचिव।

## ● आजाद समाज पार्टी के प्रदेश सचिव ने की बिहार के मुख्यमंत्री के आचरण की कड़ी निंदा

पर सरकारें विफल हैं और सरकारी योजनाएं केवल कागजों तक सीमित रह गई हैं। केंद्रीय मंत्री पीयूष गोयल की टिप्पणी को कड़े शब्दों में निंदा की। साथ ही बिहार के मुख्यमंत्री नीतीश कुमार द्वारा एक महिला

से की गई अभद्रता पर कहा कि सार्वजनिक जीवन में बैठे व्यक्तियों से मर्यादित आचरण की अपेक्षा की जाती है। प्रदेश सचिव ने कहा कि महिलाओं के प्रति किसी भी प्रकार का अपमानजनक व्यवहार अस्वीकार्य है। इस दौरान जिला प्रभारी वेदपाल सिंह, विधानसभा अध्यक्ष शमशाद हुसैन, जिला उपाध्यक्ष अशोक सागर, हाजी जाकिर, शिव कुमार आदि मौजूद रहे।

## पर्यटन स्थल बनेगा शिव मोहनी मंदिर

संवाददाता, कांठ

अमृत विचार: नगर का शिव मोहनी मंदिर शीघ्र ही पर्यटन स्थल बनेगा। एसडीएम के पत्र पर पर्यटन विभाग की टीम ने आर्किटेक्ट के साथ शिव मोहनी मंदिर का भ्रमण कर जायजा लिया।

नगर में शिव मोहनी मंदिर काफी प्राचीन है। मंदिर के महन्त स्वामी भजना नंद महाराज ने बीते दिनों उप जिला अधिकारी संत दास पवार से मिलकर मंदिर के लिए विकास एवं सौंदर्य करण आदि के लिए आग्रह किया था। महंत के आग्रह को गंभीरता से लेते हुए उप जिला अधिकारी ने शिव मोहनी मंदिर की प्राचीनता और



मंदिर में महंत के साथ आर्किटेक्ट।

लोगों की श्रद्धा को देखते हुए पर्यटन विभाग को पत्र भेजकर मंदिर का

## ● एसडीएम के पत्र पर पर्यटन विभाग की टीम ने जायजा किया

सौंदर्यीकरण और अन्य कार्य करने की सिफारिश की थी। एसडीएम के पत्र पर पर्यटन विभाग की टीम ने आर्किटेक्ट आदित्य साहू के साथ मंदिर पर पहुंचकर व्यवस्थाओं का जायजा लिया। टीम ने महंत एवं अन्य लोगों से जानकारी ली और उसकी रूपरेखा तैयार की। महंत स्वामी भजनानंद का कहना है कि एसडीएम के सहदयता के कारण सरकार के पर्यटन विभाग की ओर से यहां जल्द ही शिव मंदिर के पुरुरद्धार का कार्य शुरू होगा। इससे श्रद्धालुओं को काफी लाभ मिलेगा।

## बाइक से कूद कर महिला ने बर्चाई आबरू

कांठ, अमृत विचार: शिव विहार कॉलोनी निवासी एक महिला ने बताया कि वह बुधवार की शाम ऊमरी की तरफ जाने को शाम 6:38 पर बस के इंतजार में खड़ी थी। प्राइवेट बस का पूर्व मुंशी उसके पास पहुंचा और बोला कि वह उमरी जा रहा है। साथ चलो तोड़ें छोड़ देंग। पीड़िता भरोसा कर उसकी बाइक पर बैठ गई। आरोपी ने थोड़ा आगे चलकर बाइक लाइलाबाद वाले रास्ते की ओर मोड़ दी। विरोध

करने पर पीड़िता बाइक से कूद गई और घायल हो गई। आरोपी महिला को जान से मारने की धमकी देकर भाग गया। स्वजनों को घटना की जानकारी दी तो वह पीड़िता को ले गए। वृहस्पतिवार को वह स्वजनों के साथ थाना कांठ पहुंची और आरोपी के खिलाफ तहरीर देकर अभियोग पंजीकृत करने की मांग की। थाना प्रभारी निरीक्षक सुदेशपाल सिंह ने बताया कि मामले की जांच कर सख्त कार्रवाई की जाएगी।

## प्रत्येक बूथ पर वोट का सत्यापन करें बूथ लेवल एजेंट



बिलारी में आयोजित बैठक में बोलते भाजपा जिलाध्यक्ष आकाश कुमार पाल।

संवाददाता, बिलारी

अमृत विचार: नगर के लक्ष्मण सरस्वती शिशु मंदिर में गुरुवार को मतदाता पुनरीक्षण अभियान के तहत एक बैठक आयोजित की गई। मुख्य अतिथि के रूप में जिलाध्यक्ष आकाश कुमार पाल पहुंचे।

बैठक में जिलाध्यक्ष ने बताया कि पार्टी के सभी कार्यकर्ताओं व बूथ लेवल एजेंट की जिम्मेदारी है, बूथ पर प्रत्येक वोट का सत्यापन

करना सुनिश्चित करें। कोई भी ठीक मतदाता वोटर सूची में शामिल होने से न रह जाए। सभी को सक्रिय भूमिका निभाते हुए जो समय वृद्धि मिली है उसका उपयोग करना है। कार्यक्रम में पूर्व एमएलसी परमेश्वरलाल सैनी, मंडल अध्यक्ष विकास गुप्ता, चेयरमैन रघुराज सिंह यादव, चौधरी ऋषिपाल सिंह, चंद्रपाल सैनी, सुरेश सैनी, विशवास यादव, बाबुराम लोधी, मुकुल पाण्डेय, हरिओम सैनी आदि



ठाकुरद्वारा में समीक्षा करते भाजपा कार्यकर्ता।

● अमृत विचार

उपस्थित रहे। एसआईआर को लेकर भाजपाइयों ने की समीक्षा बैठक: ठाकुरद्वारा में भाजपा कार्यकर्ताओं की एक बैठक एसआईआर की समीक्षा के लिए गुरुवार को रामूवाला गणेश में आयोजित की गई। बैठक में पूर्व जिला अध्यक्ष राजपाल सिंह चौहान ने बूथ लेवल अधिकारियों, बूथ लेवल 2 (बीएलए), बूथ अध्यक्ष तथा सेक्टर संयोजकों को संबोधित करते हुए बूथों की जानकारी ली।

विदेश में रहने वाले मतदाताओं के वोट बनाने की प्रक्रिया समझाई। पूर्व जिलाध्यक्ष ने कहा कि कार्यकर्ता को बूथ लेवल अधिकारियों का सहयोग करना चाहिए। बैठक से पूर्व राजपाल सिंह चौहान ने ठाकुरद्वारा के शरीफ नगर में समीक्षा बैठक की। इस दौरान नगर मंडल अध्यक्ष दीपक वाल्मीकि, पूर्व अध्यक्ष मनोज कुमार चौहान, धर्मेन्द्र कुमार पाल, जितेंद्र सिंह चौहान, महामंत्री दिनेश कुमार प्रजापति आदि मौजूद रहे।



रामलीला मैदान में किसी भी योजना के तहत न किया जाए कार्य

पाकबड़ा, अमृत विचार : नगर पंचायत द्वारा रामलीला मैदान पर वंदन योजना के तहत कार्य किए जाने के लिए मामले में मैदान में जाह को चिन्हित करने के लिए दो बार नगर पंचायत एवं राजस्व की टीम पहुंची थी। जिसे रामलीला कमेटी एवं हिंदू समाज के लोगों का विरोध झेलना पड़ा था। खड़े किए गए खंभों को उखाड़ दिया गया था। गुरुवार को सभासद विनोद पात, हिमांशु गुप्ता, रंजीत सैनी, रोहित सैनी एवं बंटी सिंह ने ईओ विनय आनंद को नगर पंचायत में झापन सौंपा। सभासदों ने कहा कि रामलीला मैदान का कोई भी प्रस्ताव बंदन योजना के तहत नहीं था। जबकि हमने वंदन योजना के तहत जाहवीर एवं बड़ा मंदिर पर सौन्दर्यीकरण के लिए प्रस्ताव दिया था। लेकिन नगर पंचायत ने रामलीला मैदान में कब्जा करना शुरू कर दिया। जिस पर बवाल खड़ा हो गया। बताया कि रामलीला मैदान में 70 वर्षों से दशहरे का मेला व साप्ताहिक बाजार लगती है। जिसकी देखरेख रामलीला कमेटी करती है। कहा कि मैदान में किसी भी योजना के तहत कोई कार्य न कराया जाए। रामलीला कमेटी सम्य-समय पर अपने हिसाब से वहां कार्य करती है। जाहवीर मंदिर एवं बड़ा मंदिर के प्रस्ताव पर ही कार्य किया जाए।

## बाल विवाह करने पर होगा दो वर्ष का कठोर कारावास

मुरादाबाद, अमृत विचार: जिला चिकित्सालय में प्रोबेशन अधिकारी की ओर से बाल विवाह मुक्त भारत 100 दिवसीय विशेष जागरूकता अभियान कार्यक्रम का आयोजन किया गया। इस दौरान महिलाओं, पुरुषों एवं बच्चों को बाल विवाह से होने वाली सामाजिक, शारीरिक एवं मानसिक समस्याओं की जानकारी दी गई। वहां मौजूद लोगों को बताया गया कि बाल विवाह करना अथवा करवाना संज्ञे एवं गैर-जमानती अपराध है। इसी उद्देश्य से सरकार द्वारा बाल विवाह प्रतिषेध अधिनियम, 2006 लागू किया गया है।

वन स्टॉप सेंटर की मनोसामाजिक परामर्शदाता तनीषा दिवाकर ने बताया कि बाल विवाह में दोषी पाए जाने पर दो वर्ष का कठोर कारावास अथवा एक लाख रुपये तक का जुर्माना या दोनों का प्रावधान है। चाइल्ड हेल्पलाइन कोऑर्डिनेटर तबस्सुम बोली, वहीं बाल विवाह हो रहा हो, तो वे 1098,1090,181 या 112 पर कॉल कर इसकी सूचना दें। वक्तोंओं ने कहा कि एक छोटी-सी सूचना से किसी बालिका का भविष्य अधकारमय होने से बचाया जा सकता है। इस अवसर पर वन स्टॉप सेंटर की केस वर्कर युक्ति पांडे, चाइल्डलाइन केस वर्कर दीपक, स्टफ नर्स डिंगल सहित अन्य कर्मचारी उपस्थित रहे।



बैठक के दौरान मौजूद एसडीएम व किसान।

● अमृत विचार

करते हुए बताया कि किसानों की अनेक समस्याओं का समाधान कर दिया गया है। शेष समस्याओं का भी निस्तारण किया जाएगा। इस मौके पर जूजल विद्युत विभाग के एसडीओ, नलकूप सिंचाई विभाग के एसडीओ, धान क्रय केंद्र के इंस्पेक्टर, नहर विभाग के अधिकारियों ने किसानों की विभिन्न समस्याओं पर विचार

विमर्श किया। उन्होंने बताया कि कांठ क्षेत्र में मुदा परीक्षण केंद्र का प्रस्ताव पास हो चुका है जो शीघ्र रही खुलने वाला है। विद्युत विभाग द्वारा जंगल के बिजली के जर्जर तारों को बदलवाकर किसानों को शीघ्र ही इस समस्या से छुटकारा दिलाने एवं तहसील क्षेत्र एवं आसपास के क्षेत्र में विद्युत व्यवस्था सुचारू रूप से करने

## ● भाकियू टिकैत और अधिकारियों के मध्य हुई त्रिपक्षीय वार्ता

का वादा किया। इसके अलावा क्रय केंद्रों पर 21 कुंतल की तौल पचीं शीघ्र ही बनवाए जाने, किसानों को उचित मूल्य पर शुगर मिल से मैली दिलवाने, क्षेत्र में चल रहे डंपरो को सुनिश्चित ढंग और समय से चलवाने का आश्वासन दिया गया। इस मौके पर पश्चिमी उत्तर प्रदेश उपाध्यक्ष चौधरी ऋषिपाल सिंह, सतबीर सिंह मान, तहसील अध्यक्ष चौधरी दर्शन सिंह, हरदीप सिंह, सियाराज बिशनोई, अरविंद बिशनोई जी, भविष्य बिशनोई, प्रिंस चौधरी, अंश ढोललन, पंकज सिंह, बलराज सिंह, महेश ठाकुर, अंगद सिंह आदि लोग मौजूद रहे।

## न्यूज़ डायरी



## सामान्य ज्ञान प्रतियोगिता में मो. असद व समीर रहे प्रथम

ठाकुरद्वारा, अमृत विचार : मुस्लिम इंटर कॉलेज में गुरुवार को सामान्य ज्ञान प्रतियोगिता का आयोजन किया गया। प्रतियोगिता का आरंभ राजकीय महाविद्यालय फ़तेउल्लागंज के चीफ प्रॉक्टर डॉ. रविंद्र कुमार एवं प्रधानाचार्य लोकमत सिंह ने किया। सामान्य ज्ञान प्रतियोगिता में इंटरमीडिएट स्तर के कुल 50 छात्र-छात्राओं ने प्रतिभाग किया। मो. असद एवं समीर ने संयुक्त रूप से प्रथम स्थान प्राप्त किया। वहीं अल्फ्रेज अंसारी एवं मो. जैद संयुक्त रूप से द्वितीय स्थान पर रहे, जबकि अमसताना एवं मो. रिहान को संयुक्त रूप से तृतीय पुरस्कार मिला। प्रॉफेसर डॉ. हरिकेंद्र कुमार मिश्रा ने कहा कि परिश्रम ही सफलता की कुंजी है। सामान्य ज्ञान के बिना जीवन अधूरा है, क्योंकि ज्ञान ही वह शक्ति है जो व्यक्ति को सही दिशा और समाज को ऊर्जा प्रदान करती है। सफल आयोजन में डॉ. रबीना सराह एवं डॉ. गिरिजा की महत्वपूर्ण भूमिका रही। इस अवसर पर मुस्लिम इंटर कॉलेज के समस्त शिक्षक एवं कर्मचारी उपस्थित रहे।



## रामलीला मैदान में किसी भी योजना के तहत न किया जाए कार्य

पाकबड़ा, अमृत विचार : नगर पंचायत द्वारा रामलीला मैदान पर वंदन योजना के तहत कार्य किए जाने के लिए मामले में मैदान में जाह को चिन्हित करने के लिए दो बार नगर पंचायत एवं राजस्व की टीम पहुंची थी। जिसे रामलीला कमेटी एवं हिंदू समाज के लोगों का विरोध झेलना पड़ा था। खड़े किए गए खंभों को उखाड़ दिया गया था। गुरुवार को सभासद विनोद पात, हिमांशु गुप्ता, रंजीत सैनी, रोहित सैनी एवं बंटी सिंह ने ईओ विनय आनंद को नगर पंचायत में झापन सौंपा। सभासदों ने कहा कि रामलीला मैदान का कोई भी प्रस्ताव बंदन योजना के तहत नहीं था। जबकि हमने वंदन योजना के तहत जाहवीर एवं बड़ा मंदिर पर सौन्दर्यीकरण के लिए प्रस्ताव दिया था। लेकिन नगर पंचायत ने रामलीला मैदान में कब्जा करना शुरू कर दिया। जिस पर बवाल खड़ा हो गया। बताया कि रामलीला मैदान में 70 वर्षों से दशहरे का मेला व साप्ताहिक बाजार लगती है। जिसकी देखरेख रामलीला कमेटी करती है। कहा कि मैदान में किसी भी योजना के तहत कोई कार्य न कराया जाए। रामलीला कमेटी सम्य-समय पर अपने हिसाब से वहां कार्य करती है। जाहवीर मंदिर एवं बड़ा मंदिर के प्रस्ताव पर ही कार्य किया जाए।



## भाजपा प्रदेश अध्यक्ष से मिले लघु उद्योग व्यापार मंडल के जिलाध्यक्ष

ठाकुरद्वारा, अमृत विचार : लघु उद्योग व्यापार मंडल मुरादाबाद के जिलाध्यक्ष एवं कृष्णा इंटरनेशनल कॉलेज के चेयरमैन गौरव चौहान ने मंगलवार को दिल्ली में भाजपा प्रदेश अध्यक्ष एवं केंद्रीय वित्त राज्यमंत्री पंकज चौधरी से उनके आवास पर शिष्टाचार भेंट की और उन्हें बधाई दी। मुलाकात के दौरान गौरव चौहान ने कहा कि प्रधानमंत्री नरेंद्र मोदी के मार्गदर्शन और उनके सशक्त नेतृत्व में उत्तर प्रदेश में संगठन को और अधिक मजबूती मिलेगी। इस अवसर पर राजनीतिक व संगठनात्मक विषयों पर सार्थक संवाद हुआ।



## लेखपाल संच ठाकुरद्वारा इकाई के निर्विरोध अध्यक्ष बने मनोज

ठाकुरद्वारा, अमृत विचार : उत्तर प्रदेश लेखपाल संघ की तहसील ठाकुरद्वारा इकाई का निर्वाचन बुधवार को शांतिपूर्ण ढंग से संपन्न हुआ। तहसील अध्यक्ष कांठ अली हुसैन को चुनाव अधिकारी नियुक्त किया गया था। उनके साथ संजीव सागर को सहायक चुनाव अधिकारी और उनके सशक्त नेतृत्व में उत्तर प्रदेश में संगठन को और अधिक मजबूती मिलेगी। इस अवसर पर राजनीतिक व संगठनात्मक विषयों पर सार्थक संवाद हुआ।



न्यूज़ ब्रीफ

### 20 को शाहबाद आईटीआई में लगेगा रोजगार मेला

रामपुर, अमृत विचार : प्रभारी जिला सेवायोजन अधिकारी मनोज कुमार आर्य ने बताया कि एक दिवसीय रोजगार मेला 20 दिसंबर को राजकीय आईटीआई शाहबाद में सुबह 10 बजे से लगेगा। बताया कि मेले में निजी क्षेत्र की 3 कंपनियां साक्षात्कार के माध्यम से चयन करेंगी। इसके लिए योग्यता हाईस्कूल, इंटर, स्नातक, आईटीआई डिप्लोमा योग्यता रखने वाले युवा भाग ले सकते हैं। बैरोजगार युवक रोजगार संगम पोर्टल पर कैम्पस प्लेसमेंट में प्रतिभाग कर सेवायोजित हो सकते हैं।

### बार चुनाव में शनिवार को होगा नामांकन

मिलक, अमृत विचार : गुरुवार को सहायक चुनाव अधिकारी मोहम्मद जावेद मलिक ने बार एसोसिएशन के होने वाले वार्षिक चुनाव की तिथियों की घोषणा की। इस दौरान उन्होंने बताया कि हाईकोर्ट प्रयागराज द्वारा लगाई बार एसोसिएशन के चुनावों पर रोक के हटने के बाद मिलक बार एसोसिएशन के चुनाव की नामांकन प्रक्रिया शनिवार को सुबह 11 से 1 तक किया जाएगा। नामांकन पत्रों की जांच मंगलवार को सुबह 11 बजे से 2 बजे तक होगी। वहीं नामांकन वापसी बुधवार को 11 बजे से 2 बजे तक रहेगी। इसके बाद गुरुवार को मतदान और परिणाम घोषित किए जाएंगे।

### समितियों को बैठक से जोड़ दिया जाए लाभ

रामपुर, अमृत विचार : जिला सहकारी बैंक में गुरुवार को सहकारिता नीति 2025 तैयार किए जाने को बैठक हुई। जिसमें बैंक के चेयरमैन मोहन लाल सेनी ने अधिकारियों से फसल बीमा, ओटीपी, युवा स्वरोजगार योजना, एक जनपद एक उत्पाद, विश्वकर्मा स्वरोजगार योजना, प्राथमिक डेयरी सहकारी समितियों के गठन, मत्स्य पालन को बैंक से जोड़ने की बात कही है। उन्होंने कहा कि 33 राज्य सहकारिता नीति 2025 तैयार किए जाने के उद्देश्य से बैठक की गई है। जिसमें बैंकिंग योजनाओं से समितियों को बैंक से जोड़कर लाभान्वित किए जाने पर चर्चा की गई। बैठक में जिला गन्ना अधिकारी शैलेश कुमार मोर्य, जिला मत्स्य अधिकारी प्रशांत गंगवार, सहायक आयुक्त एवं सहायक निबंधक डॉ. गणेश गुप्ता, सचिव/ मुख्य कार्यपालक अधिकारी श्रीप्रकाश त्रिपाठी, अपर जिला सहकारी अधिकारी ज्ञानदेव गंगवार मौजूद रहे।

## क्रिसमस सेलिब्रेशन में कैरोल की धूम

कार्यालय संवाददाता, रामपुर

**अमृत विचार :** क्रिसमस सेलिब्रेशन में कैरोल गीतों की धूम मची हुई है। घर-घर जाकर कैरोल गीत गाए जा रहे हैं। महिला मंडली ने सिविल लाइंस स्थित प्रेमिला व्यास के आवास पर यह कैरोल गीत गाया- प्रभु यीशू आप आए दीन दुखियों का सहारा बने, आया मसीह जग में पापों का नाश करने। इस अवसर पर प्रभु यीशू के जीवन के बारे में जानकारी दी गई।

क्रिसमस के नजदीक आते ही घरों में कैरोल गीत गाने का सिलसिला शुरू हो गया है। क्रिसमस पर डब्ल्यूएससीएम महिला मंडली द्वारा कैरोल गीत गाए। बच्चों और महिलाओं की विभिन्न प्रतियोगिताओं के माध्यम से उत्साह के साथ समाज में प्रभु यीशू मसीह की पैदाइश के बारे में मिनी ग्रीफिन ने जानकारी दी। कहा कि प्रभु का संदेश है कि गरीबों और यतीमों की सेवा करना, बुरे समय में

## कलियुग में भगवान का नाम लेने से होगा उद्धार

कार्यालय संवाददाता, रामपुर

**अमृत विचार :** कोसी मार्ग स्थित उत्सव पैलेस में भगवत कथा में गुरुवार को वृंदावन धाम से पधारे लीला रसिक महाराज ने कहा कि कलियुग में भगवान के नाम के सहारे भवसागर पार किया जाता है, इससे ही मनुष्य जीवन का उद्धार होगा। भगवान के नाम का ही प्रभाव है कि करोड़ों जीव इसके सहारे पार हो गए।

गुरु माता ब्रज रस रसिका राधा रश्मि ने कहा कि भगवान का नाम करी भी अपवित्र नहीं होता है। गीता में भगवान श्रीकृष्ण ने अर्जुन से कहा तस्मात् सर्वेशु कालेषु माम अनुष्मर युद्धच, अर्थात् तू हर समय मेरा स्मरण कर युद्ध कर, इस बात को मनाकर अर्जुन ने महाभारत का युद्ध जीत लिया। हमारे सामने भी संसार का युद्ध है इसे भगवान के नाम के

## आयुष्मान कार्ड धारकों का 155 करोड़ से हुआ उपचार 8 साल में 105655 मरीजों का अस्पतालों में किया इलाज

कार्यालय संवाददाता, रामपुर

**अमृत विचार :** जिले में आठ सालों में 1 लाख 5 हजार 655 आयुष्मान कार्ड धारकों का अलग-अलग अस्पतालों में 155 करोड़ रुपये से इलाज हुआ है। जिले में 6.38 लाख आयुष्मान कार्ड बनने थे। जिसके सापेक्ष 6 लाख आयुष्मान कार्ड बन चुके हैं, जबकि 38 हजार लोगों के कार्ड बनने बाकी हैं।

वहीं सरकार ने वर्ष 2026 में आयुष्मान कार्ड बनाने का भी लक्ष्य भेज दिया है। जिला अस्पताल और सीएचसी समेत 16 निजी अस्पतालों में आयुष्मान कार्ड से मरीजों का इलाज होता है। पात्र लाभार्थियों के आयुष्मान कार्ड बनवाए जाने की जिम्मेदारी पंचायत सहायक, आशा, जनसेवा केंद्र और जिला अस्पताल की है। पात्र लाभार्थियों के कार्ड बनवाए जा रहे हैं। यह अभियान 25 दिसंबर तक चलेगा।

## सांसद ने ट्रेनों के ठहराव के लिए रेल मंत्री को लिखा पत्र

कार्यालय संवाददाता, रामपुर

**अमृत विचार :** रेल मंत्री अश्विनी वैष्णव को सपा सांसद मोहिबुल्लाह नदवी ने पत्र लिखा है। सांसद नदवी ने कहा कि जिले की तहसील मिलक का रेलवे स्टेशन क्षेत्र का प्रमुख स्टेशन है।

यहां से हरिद्वार एवं नई दिल्ली की दिशा में कोई भी प्रमुख ट्रेन नहीं रुकती, जिससे यात्रियों को अत्यधिक असुविधा का सामना करना पड़ता है। सांसद ने कहा कि मिलक स्टेशन पर काशी विश्वनाथ एक्सप्रेस (15127-15128), बरेली इंटरसिटी एक्सप्रेस (14315-14316) जनता एक्सप्रेस (15119-15120), योग नगरी ऋषिकेश एक्सप्रेस (14229-14230) इसके अलावा मुरादाबाद-बरेली (वाया रामपुर) रेलखंड पर वर्तमान में कोई पैसंजर ट्रेन नहीं चल रही है।

साथ ही प्रयागराज-बरेली एक्सप्रेस

(14307-14308 ) एवं बरेली-इंदौर एक्सप्रेस ( 14319-14320) को मुरादाबाद तक (वाया रामपुर विस्तारित किया जाए और इनका ठहराव मिलक स्टेशन पर भी हो। मुरादाबाद-दिल्ली पैसंजर (54307-54308 ) को बरेली तक (वाया रामपुर) बढ़ाया जाए। मुरादाबाद- टनकपुर मार्ग पर नई मेमू ट्रेन (वाया रामपुर) चलाई जाए, जिससे रामपुर, मिलक एवं नगरिया सादात स्टेशन के यात्रियों को सीधी यात्रा सुविधा प्राप्त हो सके। मिलक रेलवे स्टेशन के प्लेटफॉर्म संख्या 1 एवं 2 की लंबाई वर्तमान में कम है, जिसके कारण विशेषकर रात्रिकालीन ट्रेनों में बुजुर्ग यात्रियों को चढ़ने-उतरने में अत्यंत कठिनाई होती है। प्लेटफॉर्मों की लंबाई बढ़ाने एवं यात्री सुविधा सुधार के लिए कदम शीघ्र तय किए जाएं। यह जानकारी सांसद मीडिया प्रभारी महबूब अली पाशा ने दी।

### 124 लोगों के नहीं बने जीरो पावर्टी आयुष्मान कार्ड

जिले में 124 लोगों के जीरो पावर्टी आयुष्मान कार्ड नहीं बने हैं। जिसमें बिलासपुर में 17, चमरोआ में 11, मिलक में 38, सैदनगर में 16, शाहबाद में 28 और स्वार में 14 लोगों के आयुष्मान कार्ड नहीं बने हैं। मुख्य चिकित्साधिकारी ने बताया कि इन लोगों को तलाश कराया जा रहा है। इनमें कुछ लोग रोजगार के लिए दिल्ली, रुद्रपुर, मुरादाबाद आदि जगहों पर चले गए हैं। जबकि, कुछ लोगों की मौत हो चुकी है। जीरो पावर्टी आयुष्मान कार्ड बनाने के लिए टीमों को लगाया गया है।

बीपी हेल्थ केयर, आई केयर, आई साइट बिलासपुर, साईं अस्पताल बिलासपुर, वर्षा आई केयर में मुफ्त इलाज किया जा रहा है।

## डॉ. कलाम टोली को मिला प्रथम स्थान

कार्यालय संवाददाता, रामपुर

**अमृत विचार :** नगर के सर्वहितकारी इंटर कॉलेज में तीन दिन से चल रहे स्काउट गाइड का गुरुवार को समापन हुआ। जिसमें प्रधानाचार्य डॉक्टर अजय प्रकाश दीक्षित ने विजेता बच्चों को मेडल पहनकर सम्मानित किया।

टेट हाउस की साज सज्जा में प्रथम स्थान डॉ. एपीजे अब्दुल कलाम टोली को मिला। गाइड की टोली में सावित्री बाई फूले की टोली ने प्रथम स्थान प्राप्त किया। विद्यालय के छात्र-छात्राओं ने टेट हाउस एवं सांस्कृतिक कार्यक्रम प्रस्तुत किए। प्रधानाचार्य डॉ. अजय प्रकाश दीक्षित द्वारा मुख्य अतिथि मंडल स्काउट गाइड कमिश्नर एवं प्रधानाचार्य बलराम सिंह का स्वागत किया। स्काउट गाइड के प्रमुख प्रशिक्षक नरवंत कौर एवं प्रेम पाल सिंह ने बच्चों को बिना बर्तन के खाना बनाना सिखाया। स्काउट के बेस्ट पुस्तक लेखन में मोहम्मद अनस एवं गाइड में अलशिफा ने प्रथम

## योग प्रशिक्षकों ने नगर विधायक को सौंपा ज्ञापन

कार्यालय संवाददाता, रामपुर

**अमृत विचार :** आयुष हेल्थ वेलनेस सेंटर एवं योग एसोसिएशन उत्तर प्रदेश के बैनर तले जिले के योग प्रशिक्षकों ने विभिन्न मांगों को लेकर विधायक आकाश सक्सेना को ज्ञापन सौंपा। गुरुवार को कृष्णा विहार कालोनी स्थित शहर विधायक के कार्यालय पर

योग प्रशिक्षक राजीव कुमार के नेतृत्व में योग प्रशिक्षक एकत्रित हुए।

उसके बाद शहर विधायक आकाश सक्सेना को मांगों को लेकर ज्ञापन सौंपा। मांग की है कि योग प्रशिक्षकों को पूर्णकालिक किया जाए, ताकि चिकित्सालय में आने वाले सभी रोगियों को योगिक चिकित्सा का लाभ प्राप्त हो सके। महिला व पुरुष योग प्रशिक्षकों को समान कार्य व समान वेतन दिया जाए। योग प्रशिक्षकों को श्रम मंत्रालय भारत सरकार व उत्तर

### चादरपोशी के साथ भैसोड़ी शरीफ उर्स शुरू

मिलक, अमृत विचार : क्षेत्र के ग्राम भैसोड़ी शरीफ स्थित दरगाह पर फसाहत हसन शाह का 25वां चार दिवसीय उर्स का आगाज गुरुवार शाम सरकारी चादरपोशी के साथ हुआ। इस दौरान हजारों की संख्या में उनके अनुयायी चादरपोशी में शामिल रहे। शाम पांच बजे कुरान ख्वानी और सरकारी चादरपोशी के साथ आम चादरपोशी व गुलपोशी हुई।

रात नौ बजे मिलाद शरीफ का आयोजन हुआ। शुक्रवार को सुबह कुरान ख्वानी के बाद आम चादरपोशी का सिलसिला जारी रहेगा। वहीं शनिवार को सुबह ग्यारह बजे उर्स में कुल शरीफ होगा। शाम को मुशायरा महफिल ए शमा का कार्यक्रम होगा। उर्स के अंतिम दिन रविवार की सुबह ग्यारह बजे संदल शरीफ और गुल शरीफ होगा। दरगाह पर देश ही नहीं अन्य देशों के भी लोग सालाना वार्षिक उर्स में भाग लेते हैं।

दरगाह से संबंधित सूफी सिलसिला भाईचारा व एकता का प्रतीक माना जाता है। सभी धर्मों के लोग इस प्रसिद्ध दरगाह के वार्षिक उत्सव में शामिल होकर अपनी आस्था व्यक्त करते हैं। सालाना उर्स में लाखों की तादाद में देश-विदेश से लोग दरगाह शरीफ के दर्शन करने आएंगे।

## डॉ. कलाम टोली को मिला प्रथम स्थान



कॉलेज में स्काउट गाइड के शिविर समापन के निरीक्षण करते मुख्य अतिथि।

स्थान प्राप्त कर नाम रोशन किया। सर्वोत्तम स्काउट छात्र का पुरस्कार नकुल तथा सर्वोत्तम गाइड का पुरस्कार शिफा को मिला।

स्काउट-गाइड के मंडल कमिश्नर एवं प्रधानाचार्य बलराम सिंह ने स्काउट गाइड के बच्चों को अनुशासन एवं अपने बड़ों का सम्मान करने का पाठ पढ़ाया। अंत में विद्यालय के प्रधानाचार्य डॉ. अजय प्रकाश दीक्षित ने स्काउट-गाइड के सफल संचालन एवं समापन पर सभी

## शिक्षक संघ के ब्लॉक अध्यक्ष बने सुभाष कुमार



पदाधिकारियों को मनोनयन पत्र देते अध्यक्ष।

● अमृत विचार

कार्यालय संवाददाता, रामपुर

**अमृत विचार :** जूनियर हाईस्कूल पूर्व माध्यमिक शिक्षक संघ के राष्ट्रीय अध्यक्ष योगेश त्यागी, प्रांतीय महामंत्री नरेश कौशिक के निर्देश पर शाहबाद ब्लॉक अध्यक्ष का चुनाव हुआ। उच्च प्राथमिक प्राथमिक विद्यालय भीतरगांव में चुनाव संपन्न हुआ। जिसमें सुभाष कुमार पांडे को पांचवीं बार निर्विरोध शाहबाद का ब्लॉक अध्यक्ष चुना। सुभाष पांडे के साथ ढकिया उच्च प्राथमिक विद्यालय कंपोजिट के प्रधानाध्यापक मुनीष चंद्र सहित दो नामांकन पत्र भरे गए थे। जिसमें मुनीष चंद्र ने नामांकन पत्र वापस लिया। चुनाव पर्यवेक्षक जितेंद्र कुमार

## रजा डिग्री कालेज में उच्च शिक्षा निदेशक ने किया निरीक्षण

रामपुर, अमृत विचार : उच्च शिक्षा निदेशक प्रो. अमित भारद्वाज एवं बरेली-मुरादाबाद परिक्षेत्र के क्षेत्रीय उच्च शिक्षा अधिकारी प्रो. सुधीर कुमार ने राजकीय रजा स्नातकोत्तर महाविद्यालय में पहुंचे। कालेज में संचालित विश्वविद्यालयी परीक्षाओं, महाविद्यालय की उपस्थिति पंजिका, भंडार पंजिका, वित्तीय स्टेटमेंट, शैक्षणिक एवं शिक्षणेत्तर गतिविधियों का औचक निरीक्षण किया।

कॉलेज में गुरुवार को उच्च शिक्षा निदेशक और राष्ट्रीय मूल्यांकन एवं प्रत्यायन परिषद द्वारा महाविद्यालय के मूल्यांकन की वर्तमान स्थिति एवं उपर्युक्त संस्था द्वारा महाविद्यालय को प्रदत्त ग्रेड पर चर्चा करते हुए निर्देश दिए। इस अवसर पर प्राचार्य प्रो. जागृति मदान धींगड़ा, प्रो. सैयद अरशद रिजवी, प्रो. मीनाक्षी गुप्ता, प्रो. सीमा तेवतिया, प्रो. कुसुम लता, प्रो. ललित कुमार, प्रो. अरुण कुमार, प्रो. बेबी तबस्सुम, प्रो. जहांगीर अहमद, डॉ. आलोक गुप्ता, डॉ. हितेंद्र सिंह, डॉ. अब्दुल लतीफ, डॉ. राजेश कुमार आदि प्राध्यापक उपस्थित रहे।

## टैगोर के नाटक ‘द पोस्ट ऑफिस’ का मंचन किया

कार्यालय संवाददाता, रामपुर

**अमृत विचार :** गुरुवार को सनवे स्कूल का वार्षिकोत्सव मनाया। मुख्य अतिथि बोडो स्टडी सेंटर, राजघाट नई दिल्ली के डायरेक्टर डॉ. अब्दुल अलीम विद्यालय के संस्थापक शुजा उर रहमान शम्सी ने किया। छात्रों ने रवींद्रनाथ टैगोर के अंग्रेजी नाटक द पोस्ट ऑफिस का मंचन किया। कक्षा-3 के विद्यार्थियों ने दुआ इकोज ऑफ फेथ की प्रस्तुति दी।

विद्यार्थियों ने विद्यालय तराना प्रस्तुत कर आगे बढ़ाया। सांस्कृतिक प्रस्तुतियों की कड़ी में छात्राओं ने वॉरियर्स रिदम (लाठी मूव्स) ने वीरता, अनुशासन और साहस का प्रदर्शन किया। कक्षा-4 के बच्चों ने रिर्स ऑफ वंडर्स, कक्षा-5 के छात्रों ने मोशन मैट्रिक्स डिग्ल ने विद्यार्थियों की शारीरिक दक्षता, तालमेल और अभ्यास को दर्शाया। जर्नी थू द जंगल

के माध्यम से कक्षा-प्लेग्रुप के बच्चों ने प्रकृति, वन्य जीवन और पर्यावरण संरक्षण का प्रदर्शन किया। शिवानी द्वारा लिखित हिंदी नाटक सती ने नारी संवेदना और सामाजिक यथार्थ को सशक्त रूप में दर्शाया। उर्दू नाटक सुकुत-ए-दिल्ली जो बहादुर शाह जफर के जीवन संघर्ष और अंग्रेजों द्वारा रंगून निर्वासित किये जाने की दर्दनाक कथा पर आधारित था। विद्यालय के प्रधानाचार्य उवेद अनस शम्सी ने स्वागत भाषण एवं वार्षिक रिपोर्ट प्रस्तुत की। उप-प्रधानाचार्य डॉ. पैमन मरवाह शम्सी ने वोट ऑफ थैंक्स के माध्यम से सभी अतिथियों, अभिभावकों, शिक्षकों एवं शिक्षणेत कर्मचारियों का धन्यवाद दिया।

कार्यक्रम का संचालन अमन मोइन, छात्रा आफरीन, कबीर ने किया। मार्गदर्शन वाइस प्रिंसिपल डॉ. पैमन मरवाह ने किया। समारोह का समापन राष्ट्रगान के साथ हुआ।

### न्यूज़ डायरी



### विधायक ने गंगापुर में बांटे कंबल

**रामपुर, अमृत विचार :** गुरुवार को शहर विधायक आकाश सक्सेना ने गंगापुर क्षेत्र में जरूरतमंदों को कंबल बांटे। शहर विधायक ने कहा कि भाजपा सरकार गरीबों को समर्पित है। उन्होंने कहा कि एक समय था जब लोगों के चेहरे देखकर सरकारें काम करती थीं और योजनाएं बनाती थीं, लेकिन आज सबका साथ, सबका विकास और सबका विश्वास की नीति पर सरकार चल रही है। करीब 200 महिलाओं को कंबल दिये। जिससे उन्हें सर्द मौसम में राहत मिल सके। आकाश सक्सेना ने कहा कि सरकार का उद्देश्य समाज के अंतिम पंक्ति में खड़े व्यक्ति तक सहायता पहुंचाना है, ताकि कोई भी नागरिक टंड, भूख या अभाव के कारण परेशान न हो। इस दौरान सिविल लाइंस मंडल अध्यक्ष अनस सक्सेना, मयंक सक्सेना, कुंवर बहादुर राजपूत, पीयूष श्रीमाली, डॉ. तेजवीर सिंह समेत तमाम भाजपा कार्यकर्ता मौजूद रहे।

### कृषि पाठशालाओं से किसानों को मिलेगी उन्नत कृषि की जानकारी: राज्यमंत्री

**रामपुर अमृत विचार :** बिलासपुर के ग्राम दनकरी में गुरुवार को कृषि पाठशाला का कृषि राज्यमंत्री बलदेव सिंह औलख ने फीता काटकर उद्घाटन किया। राज्यमंत्री ने कहा कि 245 ग्राम पंचायतों में 12 से 29 दिसंबर तक किसान पाठशालाएं होंगी। राज्यमंत्री ने कहा कि सरकार ने किसानों को अधिक उत्पादन देने वाली प्रजातियों का गुणवत्तायुक्त बीज को बीज भंडार पर ही 50 प्रतिशत छूट देकर वितरण कराया गया है। कहा कि पिछले वर्ष जिले में साठा धान के स्थान पर मक्का का बीज किसानों की मांग के अनुसार उपलब्ध कराकर मक्का की खेती को बढ़ावा दिया था और मक्का पर एमएसपी देकर क्रय कराई। कहा कि इसी तर्ज पर इस वर्ष भी कार्य किया जाएगा। किसानों को कृषि निवेश खरीदने के लिए पीएम किसान किश्त देने, ट्यूबेल की बिजली फ्री करने, कृषि यंत्रों पर 50-80 प्रतिशत अनुदान देने, सोलर पम्प के लक्ष्य 15000 से बढ़ाकर 75000 कर 60 प्रतिशत अनुदान देने के काम किए जा रहे हैं। उप कृषि निदेशक राम किशन सिंह ने किसानों को ग्राम पंचायत स्तरीय गोष्ठियों और किसान पाठशालाओं की रूपरेखा और उद्देश्य की जानकारी दी। इस मौके पर बिलासपुर के ब्लॉक प्रमुख कुलवंत सिंह, जिला कृषि अधिकारी कुलदीप सिंह राणा, डॉ. भगवत सरन, गणेश गुप्ता, अजय कुमार समेत रहे

### महिला को पीटा

मसवारी, अमृत विचार : चौकी क्षेत्र के मिलक नौखरीद निवासी रेनु प्लती प्रेम शंकर ने पुलिस को तहरीर सौंपकर शिकायत की है कि गुरुवार को उसने शराब पीकर गाली गलोज करने का विरोध किया तो घर में घुसकर उसके साथ व पति प्रेम शंकर को पीट दिया। सास, ससुर ने बचाव की कोशिश की,उन्हें भी पीट दिया। महिला ने चार लोगों पर तहरीर दी है। चौकी इंवांर्ज अजय शुक्ला ने बताया की तहरीर की जांच की जा रही है।



भुगतान रसीद पुस्तिका के खो जाने की सार्वजनिक सूचना			
यह आम जनता के ध्यान में लाया जाता है कि एचू स्मॉल फाइनैन्स बैंक लिमिटेड ने संबंधित अनुलग्नक ए में उल्लिखित मूल भुगतान रसीदें खो गई हैं/गुम हो गई हैं और उनका पता नहीं चल पा रहा है। यदि किसी व्यक्ति/व्यक्तियों को यह रसीद मिलती है, तो उन्हें अनुरोध है कि वे रसीद/रसीदें तुरंत नीचे दिए गए पते पर बैंक को लौटा दें। इसके अलावा, यह अनुरोध है कि कोई भी इन रसीदों से लेन-देन न करे और एचू स्मॉल फाइनैन्स बैंक लिमिटेड किसी भी तरह से इन रसीदों के किसी भी प्रकार के दुरुपयोग के लिए जिम्मेदार नहीं होगा।			
पता - एचू स्मॉल फाइनैन्स बैंक लिमिटेड, पहली मंजिल, इंदुकार्दट के ऊपर, रसीदपुर गढ़ी, परगना, विजिनरी, उत्तर प्रदेश - 246701			
अनुलग्नक ए			
खोने की तिथि	खोने का स्थान	रसीद बुक नं.	रसीद नम्बर
09 दिसंबर, 2025	नागला, तहसील चरघावल, जिला. मुजफ्फर नगर	177578	4439428 - 4439450



न्यूज़ ब्रीफ

एआरटीओ ने 45 वाहन किए चेक, पांच सीज किए

रामपुर, अमृत विचार : सहायक सम्भागीय परिवहन अधिकारी राजेश कुमार श्रीवास्तव ने जानकारी देते हुए बताया कि अजीतपुर चेक पोस्ट पर जनपद में अवैध खनन, अवैध परिवहन एवं ओवरलोड वाहनों के खिलाफ सघन अभियान चलाया। अभियान के दौरान रात्रि आठ बजे से 2 बजे तक की कार्रवाई के दौरान कुल 45 उपखनिज वाहनों की जांच की। जिसमें 10 वाहनों का चालान किया। 5 वाहनों को बंद किया। यात्रीकर अधिकारी होरीलाल वर्मा ने अजीतपुर चेक पोस्ट पर रात्रि 2 बजे से प्रातः 7 बजे तक की कार्रवाई के दौरान 25 वाहनों की जांच की गई। जिसमें 3 वाहनों का चालान किया। तीन वाहनों को बंद किया। उन्होंने बताया कि जनपद में अवैध खनन, ओवरलोडिंग व नियमों का उल्लंघन करने वाले वाहनों के खिलाफ आगे भी कार्रवाई जारी रहेगी।

एसपी ने व्यापारियों के साथ की गोष्ठी

रामपुर, अमृत विचार : पुलिस अधीक्षक विद्या सागर मिश्र ने अपर पुलिस अधीक्षक अनुराग सिंह के साथ पुलिस लाइन सभागार कक्ष में गुरुवार को व्यापारियों के साथ गोष्ठी की। गोष्ठी में व्यापारियों से उनकी समस्याओं के संबंध में वार्ता की एवं समस्या आों के शीघ्र व गुणवत्तापूर्ण निस्तारण के लिए संबंधित को निर्देशित किया। इस दौरान सम्बंधित अधिकारी, कर्मचारी मौजूद रहे।

दिव्यांग को डीएम ने दिलवाई व्हीलचेयर

रामपुर, अमृत विचार : जिलाधिकारी अजय कुमार द्विवेदी की कलेक्ट्रेट सभागार में जनसुनवाई के दौरान तहसील सदर निवासी दीपक सैनी परिवार के साथ उपस्थित हुए थे। उन्होंने प्रार्थना- पत्र में बताया कि बीमारी के कारण वे चलने-फिरने में असमर्थ हैं। जिलाधिकारी ने दिव्यांगजन सशक्तीकरण अधिकारी को व्हीलचेयर उपलब्ध कराने के निर्देश दिए। जिलाधिकारी द्वारा स्वयं दीपक सैनी को प्रदान किया। शाहबाद के किरा निवासी नेत्रहीन नन्दे को जिलाधिकारी ने उनके उपचार के लिए आयुष्मान कार्ड जारी कराने के निर्देश दिए। जिलाधिकारी ने संबंधित अधिकारियों को जनसुनवाई में प्राप्त प्रत्येक प्रकरण का समायुक्त, पारदर्शी एवं गुणवत्तापूर्ण निस्तारण सुनिश्चित करने के निर्देश दिए हैं।

## सीओ ने मिलकरखानम और स्वार में की गश्त

कार्यालय संवाददाता, रामपुर

**अमृत विचार :** पुलिस अधीक्षक विद्या सागर मिश्र के निर्देश पर क्षेत्राधिकारी स्वार अतुल कुमार पांडेय ने बुधवार रात को थाना मिलकखानम के सभी अधिकारी, कर्मचारियों के साथ यातायात व्यवस्था बनाए रखने के संबंध में गोष्ठी की।

गोष्ठी में पुलिस बल को वर्तमान शीतकालीन मौसम में पड़ने वाले घने कोहरे के कारण सड़क दुर्घटनाओं के संभावनाओं के बारे में रखते हुए विशेष सतर्कता बरतने के निर्देश दिए। वाहन चेकिंग को प्रभावी बनाने, रिफ्लेक्टर, फॉग लाइट एवं ईंडिकेटर के प्रयोग को सुनिश्चित कराने, सीमित गति से वाहन चलाने के लिए आमजन को जागरूक किया। दुर्घटना संभावित

**मौसम** | **गुरुवार को अधिकतम तापमान 14 और न्यूनतम तापमान 9 डिग्री रहा, दोपहर बाद निकली धूप**

## दो दिन बाद दिखा सूरज,टंड से मिली थोड़ी राहत

कार्यालय संवाददाता, रामपुर

**अमृत विचार :** दो दिन बाद सूरज दिखा और गुरुवार की दोपहर लोगों ने गुनगुनी धूप का लुत्फ लिया। हालांकि सुबह को कोहरे में सड़कों पर वाहन हंड लाइट जलाकर रंगते रहे। दो दिन बाद दोपहर को धूप निकलने पर लोगों को खासी राहत मिली। घरों में महिलाओं ने कपड़े धोकर धूप में सुखाए।

कोहरे के चलते दो दिन से सूर्य देव के दर्शन नहीं हुए थे। गुरुवार को सुबह से सड़कों पर कोहरा छाया रहा लेकिन, दोपहर बाद धूप निकल आई। लोगों पार्कों और घर की छतों पर धूप सेंकी। दो दिन से कोहरे की चान्दनी ने सड़कों को अपनी आगोश में ले रखा था जिसके चलते सर्दी काफी बढ़ गई

## गोला फेंक में साहिबा, लंबी कूद में अनीसा प्रथम

शहीदे आजम स्पोर्ट्स स्टेडियम में हुई खेल प्रतियोगिताएं, विजेता खिलाड़ियों को पदक और प्रमाण पत्र दिए

कार्यालय संवाददाता, रामपुर

**अमृत विचार :** शहीदे आजम स्पोर्ट्स स्टेडियम में गुरुवार को युवा कल्याण एवं प्रांतीय रक्षक दल विभाग के तत्वावधान में विधायक खेल स्पर्धा के दूसरे दिन विभिन्न खेल प्रतियोगिताएं हुई। गोला फेंक सीनियर वर्ग में साहिबा, लंबी कूद बालिका वर्ग में अनीसा लंबी कूद बालक वर्ग में आकाश प्रथम रहे। जबकि फुटबॉल में जैन इंटर कॉलेज की टीम ने प्रथम और सरस्वती विद्या मंदिर की टीम ने द्वितीय स्थान प्राप्त किया। विजयी खिलाड़ियों को प्रभारी जिला क्रीड़ा अधिकारी संतोष कुमार ने मेडल पहनाकर एवं प्रमाण पत्र देकर पुरस्कृत किया।

जिला युवा कल्याण अधिकारी विशाल सिंह ने बताया कि सब जूनियर गोला फेंक बालिका वर्ग रोशनी प्रथम, अर्चना द्वितीय व पायल तृतीय रहीं। सीनियर गोला फेंक बालिका वर्ग साहिबा प्रथम, खुशबू द्वितीय और वर्षा तृतीय स्थान पर रहीं। जूनियर गोला फेंक बालक वर्ग में हिमेश प्रथम,

गली में लाइट ठीक कराने को लेकर मारपीट

रामपुर, अमृत विचार : कोतवाली थाना क्षेत्र के मोहल्ला सैनी नगर निवासी लाल सिंह का कहना है कि वह वार्ड 33 से भाजपा का सभासद प्रत्याशी रहा है। 17 दिसंबर को अपने वार्ड में क्षेत्र में लोगों की शिकायत पर तारावती की गली में लाइट लगावा रहा था। तभी राजू सुमन और संजय सैनी आ गए। जहां दोनों ने मेरे साथ गली गलौज कर दी थी। विरोध करने पर उसको पीटकर घायल कर दिया। वहीं, दूसरी ओर मोहल्ला महल कुमेदान निवासी भाजपा के मंडल अध्यक्ष राजू सुमन का कहना है कि बुधवार को वह मोहल्ला सैनी नगर में लाइट को सही करवाने गया था। वहां लाल सिंह ने वहां पर आकर गाली देने लगा। उसके बाद मारपीट करते हुए राजू सुमन का अगुआ चबा लिया। लोगों ने किसी तरह से मामले को शांत कराया। उसके बाद दोनों पक्षों की तहरीर के आधार पर पुलिस ने लाल सिंह एक अज्ञात व्यक्ति, राजू सुमन और संजय सैनी के खिलाफ रिपोर्ट दर्ज कर ली है।



कुश्ती में दांव लगाती खिलाड़ी।

● अमृत विचार

अश्वनी द्वितीय और विवेक सैनी तृतीय स्थान पर रहे। सब जूनियर गोला फेंक बालक वर्ग दीपक सैनी प्रथम, अजय द्वितीय और विवेक तृतीय स्थान पर रहे। सब जूनियर लंबी कूद बालिका वर्ग में अनीसा प्रथम, आरती द्वितीय और रचना तृतीय स्थान पर रहीं।

जूनियर बालिका लंबी कूद में निविता प्रथम, दुर्गा द्वितीय और रचना तृतीय स्थान पर रही। सीनियर बालिका लंबी कूद में पल्लवी प्रथम, मीनाक्षी द्वितीय

और शालिनी तृतीय स्थान पर रहीं। सब जूनियर बालक वर्ग लंबी कूद में विवेक प्रथम, संदीप द्वितीय और साकिब तृतीय स्थान पर रहे। जूनियर बालक वर्क लंबी कूद में आकाश प्रथम, मनोज द्वितीय और अंकित तृतीय स्थान पर रहे। सीनियर बालक वर्ग लंबी कूद में अभिजीत प्रथम, रवि द्वितीय और नितिन तृतीय स्थान पर रहे। सीनियर बालक वर्ग बैडमिंटन में अंकित एवं सार्थक रस्तोगी ने जीत दर्ज की।



बैठक के दौरान संगठन के पदाधिकारी।

● अमृत विचार

## संत गाडगे के परिनिर्वाण दिवस पर होगी सभा

कार्यालय संवाददाता, रामपुर

**अमृत विचार :** अखिल भारतीय धोबी महासंघ के जिलाध्यक्ष चरन सिंह के अशोक विहार स्थित आवास पर जिला कार्यकारिणी की बैठक हुई।

इसमें वक्ता विक्रम सिंह दिवाकर ने कहा कि समाज में सबसे बड़ी बुराई मृत्यु भोज है। रघुवीर सिंह ने कहा समाज अभी भी शैक्षिक, सांस्कृतिक, आर्थिक और राजनीतिक तौर पर बहुत ज्यादा कमजोर है। जिलाध्यक्ष ने बताया कि महापरिनिर्वाण दिवस पर



[illegible]







# खाद माफिया पर कसेगा शिकंजा सभी एक्सप्रेस-वे पर 20 से 40 किमी तक घटी गति सीमा

राज्य ब्यूरो, लखनऊ

**अमृत विचार:** मुख्यमंत्री योगी आदित्यनाथ के स्पष्ट और सख्त निर्देशों के बाद अब खाद एवं कृषि विभाग ने उर्वरक कालाबाजारी के खिलाफ कार्रवाई की ठोस कार्ययोजना तैयार करना शुरू कर दिया है। शासन स्तर पर यह तय किया गया है कि खाद की कालाबाजारी, जमाखोरी और ओवररेंटिंग को अब सामान्य या रूटीन अपराध की तरह नहीं देखा जाएगा। इसे सीधे खाद्य सुरक्षा, किसान हित और प्रदेश की अर्थव्यवस्था से जुड़ा गंभीर अपराध

● **उर्वरक कालाबाजारी को सामान्य अपराध नहीं मानने का फैसला एनएसए तक कार्रवाई की बन रही कार्ययोजना**

मानते हुए सख्त कानूनी कदम उठाए जाने की कार्ययोजना तैयार हो रही है। मुख्यमंत्री की समीक्षा बैठक के बाद विभागों को निर्देश मिले हैं कि कालाबाजारी में लिप्त तत्वों के खिलाफ एफआईआर से लेकर राष्ट्रीय सुरक्षा अधिनियम (एनएसए) तक की कार्रवाई का स्पष्ट खाका तैयार किया जाए। खाद एवं रसद, कृषि और जिला प्रशासन मिलकर यह तय कर रहे हैं कि किन

परिस्थितियों में साधारण धाराएं लगेगी और किन मामलों में एनएसए जैसी कठोर कार्रवाई आवश्यक होगी। प्रदेश के सभी जिलों में डेली स्टॉक रिपोर्टिंग सिस्टम को सख्ती से लागू कराने की योजना है। हर खाद दुकान और गोदाम से रोजाना स्टॉक और बिक्री का विवरण ऑनलाइन लेने के बाद उसकी क्रॉस चेकिंग की जाएगी, ताकि किसी भी जिले या ब्लॉक में संभावित कमी का समय रहते आकलन हो सके। योजना के तहत औचक निरीक्षण को और प्रभावी बनाया जाएगा। निगरानी में चूक करने वाले अफसरों की भी भूमिका तय की जा रही है।

राज्य ब्यूरो, लखनऊ

**अमृत विचार:** घने कोहरे और धुंध के मौसम में सड़क दुर्घटनाओं की बढ़ती आशंका को देखते हुए उत्तर प्रदेश एक्सप्रेस-वे औद्योगिक विकास प्राधिकरण (यूपीडा) ने सभी एक्सप्रेस-वे पर कार, जीप और हल्के वाहन वाहनों की अधिकतम गति सीमा 100 किमी में 20 से 40 किमी कटौती कर दी है। इसी तरह बस और मल्टी-एक्सल यात्री वाहन और मालवाहक पर भी गति सीमा घटाई गई है। यह नई व्यवस्था 19 दिसंबर से 15 फरवरी तक प्रभावी रहेगी।



● **यूपीडा का फैसला, 19 दिसंबर से 15 फरवरी तेज रफ्तार पड़ेगी भारी, नियम तोड़ने पर सख्त कार्रवाई के संकेत**

यूपीडा के अनुसार, सर्दियों में दृश्यता कई बार 50 मीटर से भी कम रह जाती है। ऐसे में तेज रफ्तार न केवल वाहन चालक के लिए, बल्कि अन्य यात्रियों के लिए भी जानलेवा

**अब इस तरह होगी रफ्तार**

- कार, जीप और हल्के वाहन (एम-1 श्रेणी) – सुबह 8 बजे से रात 8 बजे तक : 80 किमी/घंटा, रात 8 बजे से सुबह 8 बजे तक : 60 किमी/घंटा
- बस और मल्टी-एक्सल यात्री वाहन (एम-2 व एम-3) – दिन में : 60 किमी/घंटा, रात में : 50 किमी/घंटा
- मालवाहक वाहन – दिन में : 50 किमी/घंटा-रात में : 40 किमी/घंटा

साबित हो सकती है। इसी खतरे को देखते हुए एक्सप्रेस-वे पर चलने वाले सभी श्रेणी के वाहनों के लिए समयवार और वाहन-प्रकार आधारित गति सीमा तय की गई है। यूपीडा ने साफ किया है कि यह गति सीमा अस्थायी लेकिन अनिवार्य है और कोहरे की स्थिति समाप्त होने तक

लागू रहेगी। यूपीडा ने एक्सप्रेस-वे पर सरप्राइज पेट्रोलिंग, डेली मॉनिटरिंग और 24x7 एम्बुलेंस तैनाती के निर्देश दिए हैं। इसके साथ ही एक्सप्रेस-वे पर फॉग लाइट्स, रिफ्लेक्टिव बोर्ड, डेलिनेटर और रोड स्ट्रिड्स की संख्या बढ़ाई जा रही है, ताकि कम दृश्यता में भी रास्ता स्पष्ट दिखे। अधिकारियों

**चालकों से अपील बरतें सावधानी**

- कोहरे में हाई बीम का प्रयोग न करें।
- वाहन के बीच सुरक्षित दूरी बनाए रखें।
- अचानक ब्रेक लगाने से बचें।
- फॉग लाइट का उपयोग करें।

का कहना है कि नियमों का पालन न करने वालों पर कानूनी कार्रवाई की जा सकती है, क्योंकि यह केवल यातायात नियम नहीं, बल्कि जीवन सुरक्षा से जुड़ा मामला है।

## न्यूज ब्रीफ

### स्वच्छता अभियान से अटल को श्रद्धांजलि

**अमृत विचार, लखनऊ:** भात रत्न, पूर्व प्रधानमंत्री अटल बिहारी वाजपेयी की जयंती के शताब्दी वर्ष के समानान अवसर पर मुख्यमंत्री योगी के निर्देशानुसार 25 दिसंबर को पूरे प्रदेश में विशेष और व्यापक स्वच्छता अभियान चलाया जाएगा। इसके माध्यम से अटल के स्वच्छ, सशक्त और आत्मनिर्भर भारत के सपने को साकार करने का संदेश जन-जन तक पहुंचाया जाएगा। 18 से 22 दिसंबर के बीच जनपद स्तर पर निबंध लेखन, भाषण, चित्रकला और कविता पाठ जैसी प्रतियोगिताएं आयोजित की जाएंगी। वहीं 25 दिसंबर को लखनऊ स्थित लोकभवन में मुख्यमंत्री योगी आदित्यनाथ की उपस्थिति में मुख्य कार्यक्रम आयोजित होगा। संस्कृति विभाग के तत्वावधान में 25 दिसंबर को शांति उत्तर प्रदेश संगीत नाटक अकादमी, लखनऊ में भव्य सांस्कृतिक कार्यक्रम आयोजित किया जाएगा। इसमें काव्य पाठ प्रतियोगिता के विजेता कवि अपनी रचनाओं के माध्यम से अटल के कवि व्यक्तित्व को श्रद्धांजलि अर्पित करेंगे।

**औसैट यूनिट से यूपी बनega सेमीकंडक्टर हब**

**अमृत विचार, लखनऊ:** देश के सेमीकंडक्टर मिशन को प्रदेश में नई गति मिलने जा रही है। एएसवीएल और फॉक्सकॉन की संयुक्त औसैट यूनिट लगने जा रही है। इस परियोजना की सबसे बड़ी विशेषता इसकी प्रति माह 20,000 सिलिकॉन वेफर्स प्रोसेसिंग क्षमता है, जो प्रदेश को सेमीकंडक्टर वैल्यू चेन में मजबूत स्थान दिलाने के साथ ही भारत की आत्मनिर्भरता की दिशा में बड़ा कदम साबित होगी। अधिकारियों के अनुसार, जनवरी के मध्य ग्राउंड ब्रेकिंग सैरिमनी के बाद परियोजना पर तेजी से काम शुरू हो जाएगा। यह यूनिट यमुना एक्सप्रेस-वे औद्योगिक विकास प्राधिकरण क्षेत्र में जेवर एयरपोर्ट के पास स्थापित की जाएगी। करीब 3706 करोड़ रुपये के निवेश से बनने वाली यह इकाई प्रदेश की पहली सेमीकंडक्टर असेंबली और टेस्टिंग सुविधा होगी।

**रेपर्टवा फेस्टिवल का उद्घाटन**  
**अमृत विचार, लखनऊ:** पर्यटन एवं संस्कृति मंत्री जयवीर सिंह ने कहा कि रेपर्टवा जैसे महोत्सव उत्तर प्रदेश की सांस्कृतिक विविधता और रचनात्मक प्रतिभा को राष्ट्रीय स्तर पर पहचान दिलाते हैं। पर्यटन मंत्री, गुरुवार को राजधानी के जनेश्वर मिश्र पार्क में ‘रेपर्टवा फेस्टिवल 2025’ के 13वें सीजन का दीर्घ प्रज्ज्वलित कर महोत्सव का उद्घाटन किया। चार दिवसीय रेपर्टवा फेस्टिवल 18 से 21 दिसंबर तक जनेश्वर मिश्र पार्क में आयोजित किया जा रहा है। इसमें स्थानीय कलाकारों के साथ-साथ देशभर की कला प्रतिभाएं अपनी प्रस्तुतियों से दर्शकों को मंत्रमुग्ध करेंगी।

राज्य ब्यूरो, लखनऊ

**अमृत विचार:** मुख्यमंत्री योगी आदित्यनाथ ने कहा कि किसी भी राष्ट्र की आत्मा उसकी संस्कृति में बसती है। यदि राष्ट्र से उसकी संस्कृति को अलग कर दिया जाए तो वह निस्तेज हो जाता है और अपनी पहचान खो देता है। उन्होंने कहा कि कलाकार भी राष्ट्र निर्माण का सशक्त माध्यम है। सरकार से पूरी मदद आश्वासन देते हुए योगी ने कहा कि कला एक ईश्वरीय गुण है, जिसकी अवमानना नहीं होनी चाहिए।

मुख्यमंत्री योगी गुरुवार को भातखण्डे संस्कृति विश्वविद्यालय में शताब्दी महोत्सव के उद्घाटन के बाद बोल रहे थे। उन्होंने कहा कि जैसे आत्मा के बिना शरीर निष्प्राण हो जाता है, उसी प्रकार संस्कृति से विहीन राष्ट्र खंडहर में बदल जाता है। योगी ने यह शताब्दी समारोह केवल एक संस्थान का उत्सव नहीं, बल्कि भारत की सांस्कृतिक चेतना, स्वर, लय और परंपरा की निरंतरता का उत्सव है। उन्होंने कहा कि भारत की कला, संगीत और लय ने विषम परिस्थितियों में भी अपनी पहचान बनाए रखी, यही कारण है कि सनातन संस्कृति आज भी विश्व को दिशा देने में सक्षम है। उन्होंने कलाकार की कला को ईश्वरीय गुण बताते हुए कहा कि इसका सम्मान होना चाहिए और किसी भी विधा से जुड़े कलाकार को प्रोत्साहन दिया जाना आवश्यक है।

मुख्यमंत्री ने कहा कि भातखण्डे संस्कृति विश्वविद्यालय ने बीते 100 वर्षों में भारतीय संगीत, नृत्य, नाट्य और ललित कलाओं को संरक्षित ही नहीं किया, बल्कि उन्हें आधुनिक शैक्षणिक व्यवस्था से जोड़कर



लखनऊ : भातखण्डे संस्कृति विश्वविद्यालय के शताब्दी वर्ष के उद्घाटन समारोह में डाक विभाग के विशेष आवरण का विमोचन करते मुख्यमंत्री योगी, कुलपति प्रो. मांडवी सिंह व अन्य ।

**कलाकारों को सशक्त मंच दे रही सरकार**

मुख्यमंत्री ने कहा कि सरकार कलाकारों को सुरक्षित, सम्मानित और सशक्त वातावरण देने के लिए प्रतिबद्ध है। भातखण्डे संस्कृति विश्वविद्यालय इस दिशा में सरकार का महत्वपूर्ण साझेदार है। उन्होंने विश्वविद्यालय के नए प्रस्तावित परिसर, आधुनिक ऑडिटोरियम, ओपन थिएटर और पुराने परिसर को संग्रहालय के रूप में विकसित करने की योजना की भी जानकारी दी। इस अवसर पर 100 वर्षों की यात्रा पर आधारित कौंफी टेबल बुक ‘ए लिगेसी ऑफ़ एक्सिलेंस’, डाक विभाग के विशेष आवरण और अंतरराष्ट्रीय सम्मेलन का शुभारंभ किया गया।



भातखंडे विवि की पूर्व छात्रा पद्मश्री मालिनी अवस्थी को सम्मानित करते मुख्यमंत्री योगी आदित्यनाथ ।

प्रतिष्ठा भी दिलाई। उन्होंने स्पष्ट किया कि एक संस्कृति कर्मी भी राष्ट्र निर्माण में उतना ही योगदान देता है, जितना कोई अन्य क्षेत्र का नागरिक। इस अवसर पर उन्होंने संस्थान के संस्थापक पं. विष्णु नारायण भातखण्डे को श्रद्धांजलि अर्पित की। मुख्यमंत्री योगी ने वर्ष 1940 में

**ये पूर्व छात्र-छात्रा किए गए सम्मानित**  
डॉ. पूर्णिमा पाण्डेय (कथक), पद्मश्री मालिनी अवस्थी (लोक गायिका), दिलराज कौर (शास्त्रीय गायन), केवल कुमार (संगीत संयोजक)

आध्यात्मिक और सांस्कृतिक पुष्टि करता है। योगी ने मुख्य 2019 और महाकुम्भ 2025 का उल्लेख करते

हुए कहा कि यह मिथक टूट गया है कि युवा अपनी संस्कृति से दूर हो रहे हैं।

हफ्तों में मंदरसा जामिया अनवरूल उलूम, तुलसीपुर में कनिष्ठ सहायक की नियुक्ति को लेकर सामने आया फर्जीवाड़ा अब गंभीर प्रशासनिक लापरवाही और संभावित भ्रष्टाचार की ओर इशारा कर रहा है।

लॉकडाउन जैसी आपात अवधि में की गई इस नियुक्ति ने अल्पसंख्यक कल्याण विभाग की भूमिका पर भी सवाल खड़े कर दिए हैं। 25 मई 2020 को मो. हसन रजा को मंदरसा जामिया अनवरूल उलूम में सहायक शिक्षक आलिया के पद पर नियुक्त किया गया। नियुक्ति

मामले में यह भी आरोप है कि एक ही व्यक्ति को दो बार मृतक आश्रित कोटे में नियुक्त किया गया। यह गंभीर अनियमितता तत्कालीन जिला अल्पसंख्यक कल्याण अधिकारी पवन कुमार सिंह और तत्कालीन रजिस्ट्रार मंदरसा बोर्ड आरपी सिंह की भूमिका पर सवाल खड़े करती है। हालांकि शासन के पत्रों में विभागीय अधिकारियों की कार्यशैली पर सवाल उठाए गए हैं, लेकिन अब तक उनके खिलाफ कोई ठोस कार्रवाई नहीं हुई है।

के दौरान प्रस्तुत शपथ पत्रों की प्रामाणिकता पर संदेह हुआ, जिसके बाद पूरे मामले की जांच शुरू हुई। बलरामपुर के तुलसीपुर थाने में जिला अल्पसंख्यक अधिकारी यशवंत मौर्या ने तहरीर दी। जिसमें बताया कि मो. हसन रजा की नियुक्ति 25 मई 2020 को मंदरसा जामिया अनवरूल उलूम में

कारागार और बाल विकास पुष्टाहार विभाग में मिलाकर 30 हजार से अधिक पदों पर भर्तियां की जाएंगी। वहीं शिक्षा विभाग में सहायक अध्यापक, प्रवक्ता (लेक्चरर) और प्रधानाचार्य जैसे पदों पर बड़े पैमाने पर नियुक्तियां होंगी।

इसके अलावा राजस्व विभाग में करीब 20 हजार पद, जिनमें अधिकांश लेखपाल के होंगे। करीब 8 हजार पदों की भर्ती प्रक्रिया शुरू भी हो गई है। स्वास्थ्य, आवास विकास,

राज्य ब्यूरो, लखनऊ

**अमृत विचार:** त्रिस्तरीय पंचायत चुनाव-2026 की तैयारियों के तहत कराए गए मतदाता सूची वृद्ध पुनरीक्षण-2025 के बाद उत्तर प्रदेश में मतदाताओं की संख्या बढ़ी है। पुनरीक्षण के बाद मतदाता सूची में 40.19 लाख नए वोटर जुड़े हैं, जिससे प्रदेश में कुल मतदाताओं की संख्या बढ़कर 12.69 करोड़ हो गई है। वर्ष 2021 के पंचायत चुनाव में यह संख्या 12.29 करोड़ थी।

राज्य निर्वाचन आयुक्त राज प्रताप सिंह ने मुखवार को प्रेस वार्ता में बताया कि नए मतदाताओं में बड़ी हिस्सेदारी युवाओं की है। इनमें लगभग 15 लाख ऐसे मतदाता हैं, जिन्होंने 18 वर्ष की आयु पूरी कर पहली बार मतदाता सूची में जगह बनाई है। उन्होंने बताया कि 18 से 23 वर्ष आयु वर्ग के मतदाताओं की कुल संख्या अब 1.05 करोड़ हो चुकी है, जो पंचायत चुनावों में युवाओं की बढ़ती भागीदारी का संकेत है।

राज्य निर्वाचन आयुक्त ने स्पष्ट किया कि पुनरीक्षण के दौरान 1.41 करोड़ नाम मतदाता सूची से हटाए गए हैं। इनमें ऐसे मतदाता शामिल हैं, जिनका नाम एक से अधिक स्थानों पर दर्ज था, जिनका निधन हो चुका है या जो स्थायी रूप से अन्यत्र स्थानांतरित हो गए हैं। उन्होंने कहा कि यह प्रक्रिया मतदाता सूची को अधिक शुद्ध, पारदर्शी और त्रुटिरहित बनाने के उद्देश्य से की गई है। उन्होंने बताया कि पुनरीक्षण शुरू करने से पहले वर्ष 2021 की मतदाता सूची में शामिल सभी 12.29 करोड़ मतदाताओं को स्टेट वोटर नंबर (एसवीएन) आवंटित

**पंचायत चुनाव**

● **नई सूची में जुड़े करीब 15 लाख पहली बार वोट डालने वाले युवा कुल मतदाता बढ़कर हुए 12.69 करोड़**  
● **वृद्ध पुनरीक्षण के बाद 1.41 करोड़ नाम हटे, 23 दिसंबर को प्रारंभिक प्रकाशन : राज्य निर्वाचन आयुक्त**



किया गया। इसके बाद ई-बीएलओ एप और गणना प्रपत्रों के माध्यम से घर-घर जाकर मतदाताओं का सत्यापन किया गया। जिन मतदाताओं के नाम एक से अधिक बार पाए गए, उन्हें सूची से विलोपित किया गया।

राज प्रताप सिंह ने कहा कि एसवीएन किसी भी मतदाता को जीवन में केवल एक बार ही दिया जाएगा। यदि किसी मतदाता का नाम सूची से हटाया जाता है, तो उसका एसवीएन नंबर फ्रीज कर दिया जाएगा और भविष्य में किसी अन्य को आवंटित नहीं होगा। इससे फर्जी और दोहरे मतदाताओं पर पूरी तरह रोक लगेगी। उन्होंने बताया कि पंचायत चुनाव मतदाता सूची का प्रारंभिक प्रकाशन 23 दिसंबर को किया जाएगा। इस अवधि में मतदाता दावे और आपत्तियां दर्ज करा सकेंगे। सभी आपत्तियों के निस्तारण के बाद 6 फरवरी को मतदाता सूची का अंतिम प्रकाशन किया जाएगा।

थी, जबकि बाद में दिए गए दूसरे शपथ पत्र में पहले को फर्जी बताया गया। इस विरोधाभास ने मामले को और संदिग्ध बना दिया। विधि विज्ञान प्रयोगशाला (फोरेंसिक) से कराई गई जांच में यह स्पष्ट हुआ कि विवादित शपथ पत्र पर किए गए हस्ताक्षर मो. हसन रजा के वास्तविक हस्ताक्षरों से मेल नहीं खाते। रिपोर्ट के अनुसार, यह फर्जी शपथ पत्र मंदरसे के लिपिक अजीज अहमद अंसारी द्वारा अपने हाथ से लिखा गया था। खुलासे के बाद मंदरसा प्रधानाचार्य मराज अहमद, लिपिक अजीज अहमद अंसारी सहित अन्य संबंधित व्यक्तियों के खिलाफ एफआईआर दर्ज कर ली है।

**सत्र में उठाएंगे जनसमस्याएं**  
अखिलेश यादव ने कहा कि सपा के विधायक विधानसभा में महंगाई, बेरोजगारी, किसान, खाद संकट और कानून-व्यवस्था जैसे मुद्दों को मजबूती से उठाएंगे। उन्होंने बिहार में महिला डॉक्टर का हिजाब खींचने की घटना को निंदनीय बताया और कहा कि ऐसा व्यवहार किसी भी स्थिति में स्वीकार्य नहीं है।

हो गई। उन्होंने आरोप लगाया कि भाजपा नेता और विधायक निजी कंपनियों के साथ मिलकर हेराफेरी कर रहे हैं।

**अमृत विचार:** प्रदेश के युवाओं के लिए वर्ष 2026 रोजगार के लिहाज से ऐतिहासिक साबित होने जा रहा है। मुख्यमंत्री योगी आदित्यनाथ के नेतृत्व में राज्य सरकार अगले वर्ष डेढ़ लाख से अधिक सरकारी नौकरियों की भर्ती प्रक्रिया शुरू करने जा रही है। इसके साथ ही योगी सरकार के नाम 10 वर्षों में 10 लाख सरकारी नौकरियां देने का रिकॉर्ड दर्ज होने जा रहा है, जो प्रदेश के इतिहास में पहली बार होगा।

मुख्यमंत्री योगी आदित्यनाथ ने हाल ही में हुई एक उच्चस्तरीय

● **पुलिस-शिक्षा में सर्वाधिक भर्ती रिकार्ड भर्ती करने वाला देश का पहला राज्य बना यूपी**

समीक्षा बैठक में सभी विभागों से रिक्त पदों का अद्यतन और विभागवार ब्यूरा तलब किया है। इसके आधार पर वर्ष 2026 के लिए मेगा भर्ती कैलेंडर तैयार किया जा रहा है। सरकार का फोकस उन विभागों पर है, जहां लंबे समय से पद रिक्त हैं और जिनका सीधा असर कानून-व्यवस्था, शिक्षा और जनसेवाओं पर पड़ता है।

सरकारी तैयारियों के अनुसार, वर्ष 2026 में सबसे अधिक भर्ती पुलिस और शिक्षा विभाग

प्रदेश का युवा हमारी प्रथमिकता है। हर रिक्त पद को भरना सरकार की जिम्मेदारी है। भर्ती प्रक्रिया पारदर्शी हो, समय पर हो और योग्य युवाओं को अवसर मिले, इसमें किसी भी स्तर पर लापरवाही स्वीकार नहीं की जाएगी।

-योगी आदित्यनाथ, मुख्यमंत्री

में होगी। दोनों विभागों में करीब 50-50 हजार पदों पर नियुक्तियां प्रस्तावित हैं। पुलिस विभाग में 30 हजार आरक्षी, 5 हजार उप निरीक्षक (एसआई) और 15 हजार अन्य पदों पर भर्ती

**भ्रष्टाचार मुक्त भर्ती से बढ़ा युवाओं का भरोसा**  
पिछले साढ़े आठ वर्षों में योगी सरकार ने साढ़े आठ लाख से अधिक युवाओं को सरकारी नौकरी दी है। भर्ती प्रक्रिया में पारदर्शिता, तकनीक आधारित चयन और सख्त निगरानी के चलते पेपर लीक और भ्रष्टाचार पर प्रभावी अंकुश लगा है। यही कारण है कि युवाओं का भरोसा भर्ती बोर्डों और सरकार पर लगातार मजबूत हुआ है।

की जाएगी। वहीं शिक्षा विभाग में सहायक अध्यापक, प्रवक्ता (लेक्चरर) और प्रधानाचार्य जैसे पदों पर बड़े पैमाने पर नियुक्तियां होंगी। इसके अलावा राजस्व विभाग में करीब 20 हजार पद, जिनमें अधिकांश लेखपाल के होंगे। करीब 8 हजार पदों की भर्ती प्रक्रिया शुरू भी हो गई है। स्वास्थ्य, आवास विकास,

तथा ग्रामोद्योग बोर्ड के तत्वावधान में 18 से 27 दिसंबर तक आयोजित होने वाली मंडल स्तरीय खादी एवं ग्रामोद्योगी प्रदर्शनी-2025 की प्रशंसा की।





## सुधार का विस्तार हो

दिल्ली-एनसीआर की दमघोंटू हवा पर न्यायालय की सक्रियता और उसके निर्देशों का स्वागत है। सुप्रीम कोर्ट ने कहा कि प्रदूषण हर साल दोहराई जाने वाली समस्या बन चुकी है। इसे काबू करने के लिए तत्काल जरूरी उपायों के अलावा वायु गुणवत्ता प्रबंधन आयोग दीर्घकालिक उपायों की रणनीति की समीक्षा कर उसे अभी से मजबूत करे, ताकि अगले वर्ष ऐसी स्थिति न आए। सवाल यह नहीं कि अदालती आदेश के बाद दिल्ली की हवा सुधरेगी या नहीं; बड़ा प्रश्न यह है कि क्या यह सुधार टिकाऊ होगा और क्या इसका दायरा दिल्ली से आगे बढ़ेगा? क्योंकि महज दिल्ली ही देश नहीं है। देश के दर्जनों शहर- कानपुर, लखनऊ, पटना, गुरुग्राम, फरीदाबाद, गाजियाबाद की हवा दिल्ली से कम विषैली नहीं। इन शहरों के लिए अदालत कब विचार करेगी और सरकारें कब चेतेगी?

हवा को शुद्ध करने से पहले उसकी अशुद्धि मापना अनिवार्य है। देश के लगभग 50 प्रतिशत शहरों में पीएम 2.5 का मापन ही नहीं होता। 64 प्रतिशत जिले मॉनिटरिंग नेटवर्क से बाहर हैं। महानगरों में भी 22 से 55 प्रतिशत शहरी इलाके कवरेज से बाहर हैं और मात्र 2 प्रतिशत आबादी ही किसी मॉनिटरिंग स्टेशन के दो किलोमीटर के दायरे में रहती है। जब देश का दो प्रतिशत से भी कम हिस्सा सीधे मॉनिटरिंग कवरेज में हो और 10 किलोमीटर त्रिज्या जोड़ने पर भी यह हिस्सा दस प्रतिशत तक पहुंचे तो इतने कम सैपल से राष्ट्रीय वायु गुणवत्ता का आकलन कैसे विश्वसनीय होगा? 289 शहरों के मैनुअल मॉनिटरिंग स्टेशन सप्ताह में केवल दो बार एयर सैपल लेते हैं। यह तकनीकी अक्षमता नीतिगत अंधेपन को जन्म देती है। मैनुअल स्टेशनों को स्वचालित, रियल-टाइम सेंसर में बदले बिना और डेटा की गुणवत्ता सुनिश्चित किए बिना न चेतावनी समय पर जा सकती है, न उपचार सटीक होगा। आज स्थिति यह है कि देश की केवल 15 प्रतिशत आबादी ही रियल-टाइम मॉनिटरिंग के 10 किलोमीटर दायरे में है। इस कवरेज को 50 प्रतिशत तक ले जाने के लिए हजारों नए स्टेशन चाहिए और इसके लिए स्पष्ट टाइमलाइन, बजट और जवाबदेही तय करनी होगी। इस अक्षमता के चलते 85 प्रतिशत शहर समय पर एयर-क्वालिटी अलर्ट जारी करने में अक्षम हैं। इसके लिए डेटा इंटीग्रेशन, नगर-स्तरीय कंट्रोल रूम, स्कूलों-अस्पतालों के लिए प्रोटोकॉल और मोबाइल-आधारित चेतावनी प्रणालियां जरूरी हैं। उतना ही जरूरी है मॉनिटरिंग स्टेशनों का नियमित ऑडिट। क्या वे तय मानक प्रोटोकॉल पर काम कर रहे हैं, सेंसर कैलिब्रेट हैं या नहीं, यह पारदर्शी ढंग से सार्वजनिक किया जाए।

प्रदूषण नियंत्रण की जिम्मेदारी महज पर्यावरण मंत्रालय पर छोड़ कर वाणिज्य, ऊर्जा, स्वास्थ्य, उद्योग, रेलवे, शिक्षा और शहरी विकास मंत्रालयों की भी स्पष्ट भूमिकाएं तय होनी चाहिए। प्रदूषण कोई स्थानीय आपदा नहीं, यह राष्ट्रीय स्वास्थ्य आपातकाल है। इसे केवल न्यायालयों के भरोसे छोड़ना शासन की विफलता मानी जाएगी। अतीत गवाह है, सुप्रीम कोर्ट या उच्च न्यायालयों की फटकार से कुछ तात्कालिक कदम उठते हैं, पर जड़ में जाकर समस्या सुलझाने की राजनीतिक-प्रशासनिक इच्छाशक्ति अक्सर कमजोर पड़ जाती है।


#### प्रसंगवश

## ‘रख दे कोई जरा सी खाके वतन कफन में’

19 दिसंबर 1927 को आज के ही दिन काकोरी कांड के अमर क्रांतिकारी रामप्रसाद बिस्मिल, अशफाक उल्ला खां एवं ठाकुर रोशन सिंह हंसते-हंसते फांसी के फंदे पर झूल गए। उनकी इस शहादत ने नौजवानों के दिलों में आजादी की ज्वाला को भड़का दिया। अंग्रेज सरकार के खिलाफ पूरे देश में गहरा आक्रोश फैल गया। नौजवान सिर पर कफन बांधकर जंगे आजादी में कूद पड़े। देश की पराधीनता के दिन थे। भारत माता परतंत्रता की बेड़ियों में जकड़ी हुई थीं। अंग्रेज शासकों के देश की जनता पर दमन एवं अत्याचार दिन-प्रतिदिन बढ़ते ही जा रहे थे। पूरे देश में लोगों के दिलों में आजादी की आग सुलग रही थी। देश की आजादी के लिए नौजवानों ने सशक्त क्रांति का मार्ग अपनाया। सशस्त्र क्रांति के लिए हथियारों की जरूरत थी। हथियार खरीदने के लिए धन कहां से जुटाया जाए? यह समस्या क्रांतिकारियों के सामने मुंह बाए खड़ी थी। काफी विचार-विमर्श के बाद क्रांतिकारियों ने सरकारी खजाने को लूटने का निर्णय लिया। प्रखर, क्रांतिकारी चंद्रशेखर आजाद के नेतृत्व में इस खजाने को लूटने की योजना बनाई गई। अमर क्रांतिकारी रामप्रसाद बिस्मिल, ठाकुर रोशन सिंह, अशफाक उल्ला खां, राजेंद्र लाहिड़ी इस योजना में शामिल थे। योजना के अनुसार सहारनपुर से लखनऊ

जाने वाली पैसेंजर ट्रेन के द्वितीय श्रेणी के डिब्बे में कुछ नौजवान क्रांतिकारी यात्रियों के रूप में सवार हुए। जैसे ही ट्रेन काकोरी स्टेशन से आगे बढ़ी क्रांतिकारियों ने चैन पुलिंग कर ट्रेन को रोक लिया। उस स्थान पर कुछ सशस्त्र क्रांतिकारी नौजवान पहले से ही खड़े थे। यह घटना नौ अगस्त 1925 में काकोरी स्टेशन के पास घटी, इसलिए इतिहास में इसे काकोरी कांड के नाम से जाना जाता है। क्रांतिकारियों की इस दुःसाहसिक वारदात को देखकर अंग्रेज दंग रह गए। अंग्रेज शासकों का दमन चक्र तेज हो गया। देशभर में क्रांतिकारियों की धर पकड़ तेज हो गई। रामप्रसाद बिस्मिल, अशफाक उल्ला खां, रोशन सिंह और राजेंद्र लाहिड़ी सहित 22 नौजवान क्रांतिकारियों को गिरफ्तार कर लिया गया। इन्हें अलग-अलग जेलों में कैद कर उनके खिलाफ सरकारी गवाहों की लूट सहित विभिन्न धाराओं में मुकदमा चलाया गया। 18 महीने तक चले मुकदमे के बाद राम प्रसाद बिस्मिल, अशफाक उल्ला खां, रोशन सिंह और राजेंद्र लाहिड़ी को फांसी की सजा सुनाई गई। शेष क्रांतिकारियों को आजन्म कारावास की सजा मिली।

19 दिसंबर सन 1927 को राम प्रसाद बिस्मिल को गोरखपुर जेल में फांसी दी गई। फांसी के तख्ते पर खड़े होकर उन्होंने एक शेर पढ़ा, “अब न अहले वलवले हैं और न अरमानों की भीड़, एक मिट जाने की हसरत अब दिले बिस्मिल में है।” अशफाक उल्ला खां को फैजाबाद जिले में फांसी पर लटकया गया। फांसी का फंदा चूमने से पहले उन्होंने यह शेर कहा, “कुछ आरजू नहीं है, है आरजू तो यह है, रख दे कोई जरा-सी, खाके-वनन कफन में।” फिर भारत माता की जय का नारा लगाते हुए वे फांसी के तख्ते पर झूल गए। ठाकुर रोशन सिंह को इलाहाबाद जेल में 19 दिसंबर को फांसी दी गई। जैसे ही जेलर का बुलावा आया, वे हाथ में गीता पकड़े मुस्कराते हुए चल दिए। फांसी के तख्ते पर चढ़ते ही उन्होंने ‘वंदे मातरम्’ का उद्घोष किया और शहीद हो गए। चौथे नौजवान क्रांतिकारी राजेंद्र लाहिड़ी को तेजी से बढ रहे जनाक्रोश से भयभीत अंग्रेज अफसरों ने गोंडा जेल में घोषित तिथि से दो दिन पहले ही फांसी दे दी। फांसी को फंदे को चूमने से पूर्व उन्होंने वंदे मातरम् का जयघोष किया। फिर उन्होंने मुस्कराते हुए फांसी का फंदा गले में डाल लिया।



संघर्ष से मुझमें आत्मविश्वास पैदा हुआ, जो पहले मुझमें नहीं था।

—सुभाष चंद्र बोस

# अब मनरेगा पर मचा सियासी घमासान



विवेक सक्सेना  
अयोध्या

मोदी सरकार ने महात्मा गांधी राष्ट्रीय ग्रामीण रोजगार गारंटी अधिनियम (मनरेगा) का नाम और कई प्रावधान बदले हैं। इससे संसद में बवाल मच गया है। मनरेगा का नया नाम विकसित भारत गारंटी फॉर रोजगार एंड अजीविका मिशन (ग्रामीण) अर्थात वीबी-जी रामजी कर देने से विपक्ष हमलावर है। शुरुआत में इस योजना का नाम नेशनल रूरल एंप्लायमेंट गारंटी एक्ट (नरेगा) था। वर्ष 2009 में यूपीए सरकार ने इसमें बदलाव किया और महात्मा गांधी का नाम जोड़ा।

इसके बाद यह महात्मा गांधी नेशनल रूरल एंप्लायमेंट गारंटी एक्ट (मनरेगा) कहलाने लगी। दोनों एक ही योजना हैं और नाम बदलने का उद्देश्य गांधीजी के ग्राम स्वराज के विचारों से इसे जोड़ना था। आजकल लोग इसे आमतौर पर मनरेगा ही कहते हैं। यह योजना साल 2005 में यूपीए सरकार के दौरान तत्कालीन प्रधानमंत्री मनमोहन सिंह की अगुवाई में शुरू हुई। उस समय गांवों में काम की कमी के कारण लोग शहरों की ओर पलायन कर रहे थे।

इस योजना का उद्देश्य गांवों में गरीबी कम करना, बेरोजगारी दूर करना और लोगों को गांव में ही सम्मानजनक काम और कमाई देना था। पहले की कई योजनाओं, जैसे- जवाहर रोजगार योजना और संपूर्ण ग्रामीण रोजगार योजना की मिलाकर इसे नया और मजबूत रूप दिया गया था। गांवों में रहने वाले जरूरतमंद और मेहनतकश परिवारों के लिए मनरेगा एक ऐसी सरकारी योजना है, जो जीवन का सहारा बन चुकी है। यह योजना ग्रामीण इलाकों में बेरोजगारी और गरीबी से लड़ने का सबसे मजबूत हथियार है।

दुनिया की सबसे बड़ी रोजगार गारंटी योजना के रूप में जानी जाने वाली मनरेगा लाखों लोगों को साल भर में काम और कमाई का भरोसा देती है। यह न केवल रोजगार उपलब्ध कराती है, बल्कि गांवों का विकास भी करती है। अब केंद्र सरकार इस योजना का नाम बदलने जा

रही है। अब इसको शॉर्ट में जी राम जी कहा जा रहा है, जिसको लेकर बवाल मचा है। सरकार का तर्क है कि इससे खेती और ग्रामीण अर्थव्यवस्था दोनों को संतुलित तरीके से मजबूती मिलेगी। रोजगार गारंटी 100 से बढ़ाकर 125 दिन करने का भी प्रावधान है। ग्रामीण परिवारों को 125 दिन का रोजगार मिलेगा, लेकिन राज्यों को खर्च का 10-40% वहन करना होगा। फसल के मौसम में काम नहीं मिलेगा, जिससे कृषि कार्यों में मजदूरों की कमी न हो।

केंद्र सरकार ने ग्रामीण रोजगार व्यवस्था को नए सांचे में ढालने की दिशा में बड़ा कदम उठाया है। सरकार का दावा है कि यह बिल ‘विकसित भारत 2047’ के राष्ट्रीय विजन के अनुरूप ग्रामीण रोजगार और आजीविका को मजबूत करेगा। नए बिल में यह भी प्रस्ताव है कि बुवाई और कटाई के मौसम के करीब 60 दिनों में इस योजना के तहत काम नहीं दिया जाएगा, ताकि कृषि कार्यों के दौरान मजदूरों की कमी न हो। वहीं इस बदलाव पर सियासी बहस तेज हो गई है।

बीजेपी सांसद दिनेश शर्मा ने कहा कि ‘राम’ शब्द पर विपक्ष का विरोध उनकी सोच दर्शाता है। योजना में सुधार जैसे ग्राम पंचायत योजनाओं को पीएम गति शक्ति से जोड़ना, जल संरक्षण पर जोर, बुआई-कटाई में काम रोकना और बायोमेट्रिक सत्यापन से फर्जीवाड़ा रोकना ग्रामीण आय व इंफ्रास्ट्रक्चर मजबूत करेगा। इससे ग्रामीण अर्थव्यवस्था को बल मिलेगा और मजदूरों को अधिक रोजगार उपलब्ध होगा।

विपक्ष ने इस बिल को लेकर सरकार पर तीखा हमला बोला है। विपक्ष का कहना है कि इससे राज्यों पर आर्थिक बोझ बढ़ेगा और गरीबों का नुकसान होगा। कांग्रेस सांसद राहुल गांधी ने कहा कि यह कानून मनरेगा को केंद्र के नियंत्रण का औजार बना देगा। बजट और नियम केंद्र तय करेगा, जबकि राज्यों पर

अतिरिक्त बोझ डाला जाएगा। राहुल ने कहा कि प्रधानमंत्री मोदी को यह योजना हमेशा खटकती रही और 10 सालों से इसे कमजोर करने की कोशिश करते रहे हैं। आज वो मनरेगा का नामो-निशान मिटाने पर आमादा है।

कांग्रेस नेता प्रियंका गांधी ने सरकार पर योजनाओं के नाम बदलने की ‘सनक’ का आरोप लगाया। समाजवादी पार्टी के सांसद अखिलेश यादव ने कहा कि नाम बदलने से जमीनी हकीकत नहीं बदलेगी, बल्कि राज्यों के सामने आर्थिक संकट खड़ा होगा। बिहार में भी इस बिल को लेकर सियासत गर्म है। राजद प्रवक्ता चितरंजन गगन ने कहा कि केंद्र सरकार का कोई नया विजन नहीं है और वह यूपीए काल की योजनाओं का नाम बदलकर अपनी उपलब्धि बता रही है। केंद्रीय मंत्री शिवराज सिंह चौहान ने विपक्ष के आरोपों को खारिज करते हुए कहा कि महात्मा गांधी केवल एक नाम का कल्याण हो। उन्होंने दावा किया कि यह बिल गरीबों के सम्मान और गांधीजी के सपनों को साकार करने की दिशा में बड़ा कदम है।

यह भी उल्लेखनीय है कि मजदूरी के दिवस बढ़ाने के साथ राज्यों को वर्ष में 60 दिन काम रोकने का अधिकार दिया गया है। इसकी मांग भी होती थी। सरकार इस अधिनियम में बदलाव के जरिए ग्रामीण विकास को एक ऐसी दिशा देना चाहती है, जिससे विकसित भारत के लक्ष्य को आसानी से हासिल किया जा सके। उचित यह होगा कि संसद में इस विधेयक के गुण-दोष के आधार पर व्यापक बहस हो, जिससे कि इस अधिनियम को कहीं प्रभावी रूप दिया जा सके। सुधार की पहल के अतिरंजित विरोध से बचा जाना चाहिए।



# 2025 के तीन बड़े आर्थिक सुधार और उम्मीदे



प्रो. एचसी पुरोहित  
दून विश्वविद्यालय

2025 भारत में तीन बड़े आर्थिक सुधारों के लिए याद किया जाएगा, क्योंकि इन सुधारों से अर्थव्यवस्था को नई ऊंचाई मिलेगी। इसमें आयकर स्लैब का बदलाव, जीएसटी दरों में कटौती तथा देश की श्रम शक्ति को समर्पित लंबे अंतराल के बाद श्रम कानून में सुधार की तीन श्रम संहिताएँ प्रमुख हैं। इन सुधारों का असर दिखना शुरू हो गया है। आज विश्व में तकनीकी क्षेत्र की प्रमुख उद्ये कंपनियां भारत में निवेश के लिए आकर्षित हो रही हैं। हाल के वर्षों में गूगल, माइक्रोसॉफ्ट और अमेज़न जैसी दिग्गज कंपनियों ने भारत में कई अरब डॉलर निवेश की परियोजनाएं प्रारंभ करने की दिशा में कदम बढ़ाया है। यह निवेश तकनीकी नवाचार को प्रोत्साहित करने, विनिर्माण को गतिशील बनाने के साथ ही रोजगार सृजन का बड़ा माध्यम बनेगा।

निवेशकों का यह उत्साह वैश्विक स्तर पर भारत की राजनीतिक एवं आर्थिक स्थिरता तथा अन्य देशों की तुलना में अधिक विश्वसनीयता को समझा जा सकता है। तकनीकी क्षेत्र की इन तीन कंपनियों द्वारा भारत में तेजी से उभरते डिजिटल बाजार में निवेश की योजना, भारत की विकासोन्मुखी और निवेश-अनुकूल नीति को भी प्रदर्शित करती है। तकनीकी परियोजनाओं की स्थापना से रोजगार सृजन के साथ-साथ एआई, क्लाउड, सूजन लॉगिंग, डेटा प्रोसेसिंग प्रबंधन जैसे क्षेत्रों में युवाओं को तकनीकी कौशल प्राप्त करने के अवसर उपलब्ध होंगे, जो औद्योगिक एवं वाणिज्यिक गतिविधियों के सुचारु संचालन में सहायक होंगे। देश में डिजिटल केंद्रों के विस्तार से नागरिक सेवाओं का विस्तार और उनका सुचारु संचालन संभव होगा। विशेष तौर पर कृषि एवं औद्योगिक उत्पादन, आपूर्ति श्रृंखला,

ये इनकी महिला विरोधी सोच को दिखाता है। एक गलत काम को सही साबित करने के लिए एक महिला की इज्जत को, उसके सम्मान को दरकिनार किया जा रहा है। वाहे वो बीजेपी हो या बीजेपी के सहयोगी दल।उत्तर से लेकर दक्षिण तक, ये सब महिला विरोधी मानसिकता वाले लोग हैं।

–संजय निषाद  
मंत्री, उत्तर प्रदेश

ये इनकी महिला विरोधी सोच को दिखाता है। एक गलत काम को सही साबित करने के लिए एक महिला की इज्जत को, उसके सम्मान को दरकिनार किया जा रहा है। वाहे वो बीजेपी हो या बीजेपी के सहयोगी दल।उत्तर से लेकर दक्षिण तक, ये सब महिला विरोधी मानसिकता वाले लोग हैं।

भारत के उपभोक्ता वैश्विक आश्वासन में सबसे आगे हैं, जैसा कि बीसीजी ग्लोबल कंज्यूमर रडार की रिपोर्ट से स्पष्ट है कि ऑटोमोबाइल और मोबाइल जैसी वस्तुओं के क्रय में उनका खर्च करने का इरादा है। रिपोर्ट से यह भी स्पष्ट है कि 62% भारतीय उपभोक्ता दैनिक जीवन की खरीदारी के लिए जेनरेटिव एआई (Generative AI) टूल का उपयोग कर रहे हैं, इस कारण भारत उपभोग के लिए एआई अपनाने में वैश्विक स्तर पर अग्रणी देश बन गया है।

भारत के उपभोक्ताओं का तकनीक के प्रति विश्वास और खर्च करने का इरादा भारत के घरेलू उपभोग चक्र में महत्वपूर्ण वृद्धि ला रहा है। इससे ऑटोमोबाइल, मोबाइल उपकरण और खुद्रा क्षेत्रों को लाभ होने की संभावना है। उपभोक्ताओं की इस प्रवृत्ति का लाभ उठाने में वे ब्रांड या कंपनियां सर्वोत्तम स्थिति में होंगे, जो तकनीकी मदद से वस्तुओं का क्रय-विक्रय कर रहे हैं। भारतीय उपभोक्ताओं का तकनीक के प्रति यह लचीलापन देश का एक मजबूत आर्थिक आधार एवं पारदर्शी तंत्र का संदेश देता है।

हाल ही में एशियाई विकास बैंक (एडीबी) द्वारा जारी अनुमानों के अनुसार भारत की विकास दर 6.5 प्रतिशत से बढ़कर 7.2 प्रतिशत रहने की संभावना है। एडीबी की रिपोर्ट से पूर्व फिच और आरबीआई ने भी भारत की विकास को तेज गति से बढ़ने का पूर्वानुमान किया है। इसका प्रमुख कारण भारत की दीर्घकालीन सुधारवादी नीतियां हैं, जिनके कारण विनिर्माण क्षेत्र में लगातार वृद्धि देखी जा रही है। साथ ही सेवा क्षेत्र

का प्रदर्शन भी निरंतर सुधर रहा है, जो अर्थव्यवस्था के प्रदर्शन को गतिशील बनाए रखने में सहायक हो रहा है।

इस वर्ष हुए तीन बड़े सुधारों का आर्थिक मोर्चे पर प्रभाव आने वाले समय में स्पष्ट रूप से देखा जा सकता है। साथ ही विनिर्माण क्षेत्र को बढ़ावा देने के लिए ग्रांडक्शन लिंकड इंसेंटिव (पीएलआई) के जारी रहने से घरेलू विनिर्माण क्षेत्र को लगातार गति मिल रही है और इस योजना का असर पिछले कुछ वर्षों के निर्यात में भी दिखा है। अमेरिका द्वारा टैरिफ दर बढ़ने के बावजूद भी भारत का निर्यात 19.3 फीसदी बढ़कर छह माह के उच्चतम स्तर 38.13 अरब डॉलर पर पहुंचा है और व्यापार घाटा पांच माह के निचले स्तर पर 24.53 अरब डॉलर पर पहुंचा है, जबकि आयात 1.88 फीसदी घटकर 62.66 अरब डॉलर रह गया है। विनिर्माण क्षेत्र की वृद्धि और आर्थिक सुधारों से बेरोजगारी दर अप्रैल माह के बाद घटकर नवंबर में 4.7 फीसदी रह गई है, जैसा कि राष्ट्रीय सांख्यिकी कार्यालय के सर्वे ङ्गित कर रहे हैं।

अर्थव्यवस्था कि यह वृद्धि सिर्फ शहरी क्षेत्रों तक सीमित नहीं है, इसका ग्रामीण इलाकों में भी व्यापक प्रभाव दिख रहा है। ग्रामीण क्षेत्र के उपभोक्ताओं की भी क्रय शक्ति में खासा इजाफा हो रहा है, जैसा कि नाबाई के आठवें ग्रामीण आर्थिक स्थिति एवं मत सर्वेक्षण (आरईसीएसएस) इशारा कर रहे हैं कि पिछले एक वर्ष में ग्रामीण क्षेत्रों में मांग में उल्लेखनीय सुधार, आय में बढ़ोतरी और जीवन स्तर में बेहतर बदलाव के स्पष्ट संकेत मिले हैं। नाबाई के अध्ययन से पता चलता है कि ग्रामीण क्षेत्रों में पिछले वर्ष की तुलना में इस वर्ष खपत की रफ्तार तेज रही है और इसके और बढ़ने की उम्मीद है।

#### सोशल फोरम

## कला के दो दिग्गज भाई बलराज और भीष्म



रंजन शर्मा  
रिटायर ऑफिसर

बलराज साहनी और भीष्म साहनी : दो भाई, दो दिग्गज। कुछ रिश्ते सिर्फ खून के नहीं होते, वो इतिहास रचते हैं। बलराज साहनी और भीष्म साहनी ऐसे ही दो नाम हैं, जिन्होंने भारतीय सिनेमा और साहित्य को एक नई दिशा दी। बलराज साहनी, भारतीय सिनेमा के सबसे सशक्त और सहज अभिनेताओं में से एक थे। ‘दो बीघा जमीन’ का संघर्शील किसान हो या ‘काबुलीवाला’ की ईसानियत, या ‘वक्त’ का जिम्मेदार पिता- उन्होंने हर

किरदार को जीवन से भर दिया। उनकी आखिरी फिल्म ‘गर्म हवा’ आज भी विभाजन की त्रासदी को सबसे मार्मिक ढंग से दिखाती है। वे केवल एक अभिनेता नहीं, बल्कि एक चिंतक, लेखक और समाज के लिए आवाज उठाने वाले ईसान थे।

भीष्म साहनी, छोटे भाई, लेकिन साहित्य की दुनिया के विशाल स्तंभ। उपन्यास ‘तमस’ ने जैसे भारत के बंटवारे की पीड़ा को शब्दों में उकेर दिया। उन्होंने आम आदमी की कहानियों को गहराई और सच्चाई के साथ कहा। सिर्फ लेखक नहीं, मंच और फ़िल्मों के भी उम्दा कलाकार थे। ‘मोहन जोशी हाज़िर हों!’ और ‘मिस्टर एंड मिसेज अय्यर’ जैसी फ़िल्मों में उनका अभिनय भी यादगार रहा।

एक ने परदे पर कहानियां जीवंत की, तो दूसरे ने काग़ज़ पर, लेकिन दोनों के दिलों में एक ही आग थी- सच्चाई को सामने लाने की, समाज को जगाने की। इन दो महान आत्माओं की विरासत हमें आज भी प्रेरणा देती है। यही सच्ची कला की ताकत है।



#### सामयिकी

## युद्ध में आम इंसानों को निशाना बनाने पर चिंता

मौजूदा दौर में समूची दुनिया में लगातार गहराती हिंसा, युद्ध, जातीय संघर्ष और धार्मिक उन्माद चिंता का विषय बने हुए हैं। कई देशों में आम नागरिक सीधे निशाने पर हैं, कहीं घर उजड़ रहे हैं और कहीं सत्ता के संघर्ष में निर्दोष लोग बलि चढ़ रहे हैं। इस वैश्विक चिंता के दौर में हाल ही में जनसंहार की रोकथाम का जिम्मा संभालने के लिए संयुक्त राष्ट्र में नव नियुक्त सलाहकार चलोका बेयानी ने पूरी दुनिया को आगाह करते हुए कहा कि अनेक देशों में टकरावों और युद्धों के दौरान आम लोगों को जानबूझ कर निशाना बनाए जाने की प्रवृत्ति बढ़ रही है, जिससे अत्याचार और गंभीर मानवाधिकार अपराधों का जोखिम तीव्र गति से बढ़ा है। उन्होंने नौ दिसंबर को जनसंहार



अमरपाल सिंह वर्मा  
वरिष्ठ पत्रकार

के भुक्तभोगियों की स्मृति व गरिमा और इस अपराध की रोकथाम के अंतर्राष्ट्रीय दिवस के अवसर पर इस बात पर भी चिंता जताई है कि अंतर्राष्ट्रीय कानूनों के प्रति सम्मान में आ रही गिरावट एक बेहद खतरनाक संकेत है।

बेयानी की यह चेतावनी एक ओर जहां समस्या की गंभीरता को दर्शाने वाली है, वहीं पूरी मानवता के सामने संकट को व्यापक रूप में प्रस्तुत करती है। इसी के साथ यह तथ्य भी उतना ही महत्वपूर्ण है कि भारत को लेकर विश्व के किसी भी मंच पर इस प्रकार की कोई आशंका व्यक्त नहीं की गई है। इस बात पर हर देशवासी को गर्व होना चाहिए कि समूचा विश्व आज भी भारत को एक ऐसे देश के रूप में देखता है, जहां विविध संस्कृतियों, भाषाओं, खान-पान, जाति-धर्मों के बावजूद परस्पर सहयोग, शांति, समन्वय और लोकतांत्रिक संतुलन कायम है। दुनिया में हमारा देश ही ऐसा है, जहां सैकड़ों भाषाएं, अनेक धर्म, दर्जनों जातियां और अनगिनत सांस्कृतिक धाराएं एक साथ बहती चली आ रही हैं। अनेक विविधताओं के बावजूद हमारा समाज आज भी सहअस्तित्व, भाईचारे और सहयोग की भावना को अपने में समेटे हुए है। हमारे गांवों से लेकर शहरों तक, सबका अलग पहनावा है। अलग बोली है। अपने-अपने त्योहार हैं। अलग खान-पान है, फिर भी सब एकजुटता से परिवार, समाज और देश को आगे बढ़ाने में जुटे हुए हैं। इसी मजबूत आधार पर देश खड़ा है और यह संदेश देता प्रतीत होता है कि अगर दृढ़ इच्छा हो तो विविधता को भी सबसे बड़ी ताकत बनाया जा सकता है।

इस बात को स्वीकारना होगा कि बीते कुछ सालों में देश के कुछ हिस्सों से हिंसा और सामाजिक तनाव की चंद घटनाएं सामने आई हैं। कहीं भीड़ के हाथों किसी की जान गई है। कहीं धार्मिक पहचान को लेकर आंशिक टकराव की स्थिति बनी है। कहीं उत्तेजक बयान देने वालों ने सामाजिक एकता में विष घोलने का प्रयास किया है, मगर ऐसी घटनाओं की संख्या, उनका प्रभाव और उनके फैलाव को हम भारत की विशाल जनसंख्या और व्यापक सामाजिक ढांचे के संदर्भ में देखें तो यह कोई बड़ी बात नजर नहीं आती। हमारा संविधान इस मामले में देश की ढाल बना हुआ है, जो प्रत्येक नागरिक को समान अधिकार, समान सुरक्षा और समान अवसर की गारंटी देता है। संयुक्त राष्ट्र सलाहकार बेयानी ने यह भी स्पष्ट किया है कि जब किसी क्षेत्र में इन जोखिमों का स्वरूप लगातार हिंसक होने लगता है, तब उनका कार्यालय चेतावनियां जारी करता है और अंतर्राष्ट्रीय स्तर पर समन्वय स्थापित किया जाता है। इस प्रक्रिया में संयुक्त राष्ट्र के साथ-साथ अफ्रीकी संघ, यूरोपीय संघ जैसे क्षेत्रीय संगठनों और अन्य अंतर्राष्ट्रीय प्रणालियों से भी निकट संपर्क रखा जाता है। वह कहते हैं कि जब एक बार खतरे की घंटी बज जाती है, तो इसका अर्थ यह होता है कि संकट अपनी सीमा लांघने के बेहद करीब पहुंच चुका है।







12					
बाजार	संसेक्स ↓	निफ्टी ↓			
बंद हुआ	84,481.81	25,815.55			
गिरावट	77.84	3			
प्रतिशत में	0.09	0.01			

### बिजनेस ब्रीफ

### आईसीआईसीआई बैंक को जीएसटी नोटिस जारी

नई दिल्ली । आईसीआईसीआई बैंक को आयकर विभाग ने कम जीएसटी भुगतान को लेकर 238 करोड़ का नोटिस भेजा है। बैंक ने गुरुवार को शेयर बाजार को बताया कि उसे महाराष्ट्र माल एवं सेवा कर (जीएसटी) अधिनियम, 2017 की धारा 73 के तहत संबंधित प्राधिकरण से एक आदेश मिला, जिसमें 237,90,04,448 रुपये की जीएसटी मांग है। इसमें 216,27,31,316 रुपये कर और 21,62,73,132 रुपये जुर्माना हैं। इसमें ब्याज भी है। वह पहले भी ऐसे ही मामलों में जारी आदेशों और कारण बताओ नोटिस पर कानूनी लड़ाई लड़ रहा है। हालांकि, इस मामले में राशि अधिक होने के कारण इसकी जानकारी सार्वजनिक की गई है।

### पीपीएसएल को काम की आरबीआई ने दी मंजूरी

नई दिल्ली । वित्तीय प्रौद्योगिकी कंपनी वन97 कम्प्युनिकेशंस की अनुभवी कंपनी पीटीएम पेमेंट्स सर्विसेस लिमिटेड (पीपीएसएल) को भारतीय रिजर्व बैंक से ऑफ़फ़्लाइन भुगतान और सीमा पार लेनदेन के लिए पेमेंट एप्रीगेटर के रूप में काम करने की अनुमति मिल गई है। (केंद्रीय बैंक ने पीपीएसएल को ऑनलाइन भुगतान की पिछले महीने अनुमति दे दी थी । पीटीएम ने गुरुवार को शेयर बाजार को बताया कि आरबीआई ने 17 दिसंबर को पीपीएसएल की ऑफ़फ़्लाइन भुगतान एवं सीमा-पार लेनदेन के लिए भुगतान एप्रीगेटर के रूप में संचालन की अनुमति प्रदान की।

### ग्रामीण बैंकों के लिए नया प्रतीक चिह्न जारी

नई दिल्ली । वित्त मंत्रालय ने क्षेत्रीय ग्रामीण बैंकों (आरआरबी) के लिए नया प्रतीक चिह्न गुरुवार को जारी किया। वित्त मंत्रालय के वित्तीय सेवा विभाग ने एक राज्य एक क्षेत्रीय ग्रामीण बैंक के सिद्धांत पर, 11 राज्य/केंद्र शासित प्रदेशों में स्थित 26 क्षेत्रीय ग्रामीण बैंकों (आरआरबी) का एकीकरण किया है, जो एक मई 2025 से प्रभावी हो गया। यह सुधार अधिक सशक्त एवं कुशल आरआरबी के निर्माण की दिशा में एक महत्वपूर्ण कदम है। वर्तमान में 28 आरआरबी 700 से अधिक जिलों में 22,000 से अधिक शाखाओं के व्यापक नेटवर्क के माध्यम से राष्ट्र की सेवा कर रहे हैं। यह ग्रामीण समुदायों की सेवा करने वाली इन संस्थाओं की पहचान और दृश्यता को मजबूत करने की दिशा में एक महत्वपूर्ण कदम है।

बाजार	संसेक्स ↓	निफ्टी ↓			
बंद हुआ	84,481.81	25,815.55			
गिरावट	77.84	3			
प्रतिशत में	0.09	0.01			

## अमृत विचार

मुरादाबाद, शुक्रवार, 19 दिसंबर 2025

www.amritvichar.com

# भारत, ओमान बने साझेदार, मुक्त व्यापार समझौते पर किए हस्ताक्षर

## वस्त्र, कृषि उत्पाद तथा चमड़े के सामान सहित भारत के 98 प्रतिशत निर्यात ओमान में होंगे शुल्क मुक्त

### ● खजूर, संगमरमर और पेट्रो रसायन जैसे ओमान के उत्पादों पर शुल्क कम करेगा भारत

मस्कट, एजेंसी

भारत और ओमान ने गुरुवार को मुक्त व्यापार समझौते पर हस्ताक्षर किए। इसके तहत वस्त्र, कृषि उत्पाद तथा चमड़े के सामान सहित भारत के 98 प्रतिशत निर्यात ओमान में शुल्क मुक्त होंगे। दूसरी ओर भारत खजूर, संगमरमर और पेट्रो रसायन वस्तुओं जैसे ओमान के उत्पादों पर शुल्क कम करेगा। इस समझौता के 2026-27 की पहली तिमाही से लागू होने की उम्मीद है। यह समझौता ऐसे समय में हो रहा है जब भारत को अमेरिका में भारी शुल्क का सामना करना पड़ रहा है। इस समझौते पर वाणिज्य एवं उद्योग मंत्री पीयूष गोयल और ओमान के वाणिज्य, उद्योग एवं निवेश संवर्धन मंत्री कैस बिन मोहम्मद अल यूसुफ ने मस्कट में



प्रधानमंत्री मोदी के सामने समझौते पर हस्ताक्षर करते केंद्रीय मंत्री पीयूष गोयल और ओमान के मंत्री कैस बिन मोहम्मद अल यूसुफ ।

प्रधानमंत्री नरेन्द्र मोदी की उपस्थिति में हस्ताक्षर किए।

ओमान ने 98 प्रतिशत से अधिक शुल्क श्रेणियों (या उत्पाद श्रेणियों) पर शुन्य शुल्क की पेशकश की है, जिसमें ओमान को भारत के निर्यात का 99.38 प्रतिशत हिस्सा है। रत्न एवं आभूषण, वस्त्र, चमड़ा, जूते, खेल के सामान, प्लास्टिक, फर्नीचर, कृषि उत्पाद, इंजीनियरिंग उत्पाद, औषधि, चिकित्सकीय उपकरण और मोटर

वाहन सहित सभी प्रमुख श्रम-प्रधान क्षेत्रों को पूर्ण रूप से शुल्क मुक्त कर दिया गया है। इनमें से 97.96 प्रतिशत उत्पाद श्रेणियों पर तत्काल शुल्क उन्मूलन की पेशकश की जा रही है। दूसरी ओर, भारत अपनी कुल शुल्क श्रेणियों (12,556) में से 77.79 प्रतिशत पर शुल्क उदारीकरण की पेशकश कर रहा है, जिसमें मूल्य के हिसाब से ओमान से भारत के आयात का 94.81 प्रतिशत हिस्सा शामिल

है। ओमान के लिए निर्यात के लिहाज से महत्वपूर्ण और भारत के लिए प्रस्ताव मुख्य रूप से खजूर, संगमरमर और पेट्रोरसायन उत्पादों जैसी वस्तुओं के लिए शुल्क-न्दर कोटा (टीआरक्व्यू) आधारित शुल्क उदारीकरण है।

भारत के संवेदनशील उत्पाद बिना रियायत के अलग श्रेणी में

भारत ने अपने हितों की रक्षा के लिए संवेदनशील उत्पादों को बिना

# भारत में यूपीआई से लेन-देन में 33.5% की वृद्धि चांदी 1,800 रुपये चढ़कर उच्च स्तर पर

कोलकाता, एजेंसी

भारत के डिजिटल पेमेंट क्षेत्र में काफी तेजी से विकास हो रहा है। इस बात का खुलासा वर्ल्डलाइन इंडिया ने किया है। वर्ल्डलाइन इंडिया ने गुरुवार को डेटा से भरपूर संक्षिप्त विवरण जारी किया, जिसमें 2025 की तीसरी तिमाही में देश के डिजिटल पेमेंट क्षेत्र में तेजी से हो रहे विकास को दर्शाया गया।

इसमें यूपीआई के जरिये लेन-देन की संख्या सालाना 33.5 प्रतिशत की वृद्धि के साथ 59.33 अरब हो गई है। यह विवरण वर्ल्डलाइन की प्रमुख इंडिया डिजिटल पेमेंट्स रिपोर्ट का ही एक विस्तार है, जो इस तिमाही में पेमेंट कर्ताओं के बारे में समय पर जानकारी देता है। इस एनालिसिस में यूपीआई के लगातार दबदबे, क्यूआर-आधारित व्यापार स्वीकृति में तेजी से बढ़ोतरी, कार्ड



### ● वर्डलाइन इंडिया के अनुसार 2025 की तीसरी तिमाही में डिजिटल पेमेंट क्षेत्र में तेजी

जारी करने में लगातार प्रोथ और मेट्रो शहरों तथा उभरते भारत दोनों में डिजिटल अपनाने में गहराई को उजागर किया गया। क्यू3- 2025 ने दुनिया की सबसे डायनामिक रियल-टाइम पेमेंट अर्थव्यवस्था के रूप में भारत की स्थिति को और मजबूत किया और कहा कि यहां हर स्कैन, टैप और क्लिक उपभोक्ताओं और कारोबारियों के व्यवहार को बदल रहा है।

रिपोर्ट में बताया गया है कि

## भारत में 70.90 करोड़ सक्रिय यूपीआई क्यूआर

रिपोर्ट के अनुसार पीएम लेन-देन 35 प्रतिशत बढ़कर 37.46 अरब हो गया और पीपी2 पी वृद्धि के साथ 21.65 अरब लेन-देन हो गया है। औसत टिकट साइज घटकर 1,262 रुपये (1,363 रुपये) से हो गया, जो रोजमर्रा के सामान, खाना, हेल्थकेयर की जरूरी चीजों और हाइडरोलोक कॉमर्स जैसे छोटे लेने-देन के लिए बढ़ते इस्तेमाल को दिखाता है। भारत में 70.90 करोड़ सक्रिय यूपीआई क्यूआर हो गए हैं, जो जुलाई 2024 से 21 प्रतिशत ज्यादा हैं। किराना, फार्मेसी, ट्रांसपोर्ट हब और ग्रामीण बाजारों में क्यूआर की व्यापक स्वीकार्यता ने स्कैन-एंड-पे को देश भर में डिफ़ॉल्ट पेमेंट मोड बना दिया है। पीओएस टर्मिनल 35 प्रतिशत बढ़कर 121.2 लाख हो गए (जुलाई 2024-जुलाई 2025), भारत क्यूआर 61.0 लाख पर रहा, जिसमें यूपीआई क्यूआर के दबदबे की ओर बदलाव के बीच मामूली गिरावट देखी गई रिपोर्ट में बताया गया है कि इस मामले में निजी बैंक अबले में जिनका मार्केट शेयर 84 प्रतिशत था। क्रेडिट कार्ड जारी करने में सालाना 35 प्रतिशत की बढ़ोतरी हुई और यह 1133.9 लाख कार्ड तक पहुंच गया। वहीं, डेबिट कार्ड 1.02 अरब हो गए, जबकि प्रीपेड कार्ड 47.01 करोड़ थे। क्रेडिट कार्ड से लेन-देन में 26 प्रतिशत की बढ़ोतरी हुई और इसकी संख्या 1.45 अरब हो गयी, जिसका मूल्य 4.08 लाख करोड़ रुपये था।

यूपीआई ने रिकॉर्ड तोड़ने का सिलसिला जारी रखा, लेन-देन सालाना आधार पर 33.5 प्रतिशत बढ़कर 59.33 अरब हो गया और लेन-देन का मूल्य सालाना आधार पर 21 प्रतिशत बढ़कर 74.84

### राष्ट्रीय

# संसद में परमाणु ऊर्जा में निजी भागीदारी वाला विधेयक पारित

## राज्यसभा ने परमाणु ऊर्जा राज्य मंत्री के जवाब के बाद ध्वनिमत से दी गई मंजूरी, विपक्ष के संशोधनों को किया खारिज

नई दिल्ली, एजेंसी

संसद ने गुरुवार को परमाणु ऊर्जा क्षेत्र में निजी भागीदारी की अनुमति देने के प्रावधान वाले विधेयक को मंजूरी प्रदान कर दी। राज्यसभा ने भारत के रुपंतरण के लिए नाभिकीय ऊर्जा का संधारणीय दोहन और अभिवर्द्धन (शांति) विधेयक, 2025 को चर्चा एवं परमाणु ऊर्जा राज्य मंत्री जितेंद्र सिंह के जवाब के बाद ध्वनिमत से पारित कर दिया। उच्च सदन ने विपक्षी सदस्यों द्वारा पेश किए तमाम संशोधनों को भी ध्वनिमत से खारिज कर दिया। लोकसभा इस विधेयक को कल ही पारित कर चुकी है।

इससे पहले विधेयक पर चर्चा के दौरान जहां सप्ता पक्ष के सदस्यों ने विधेयक को ऐतिहासिक और 2047 तक भारत को विकसित देश बनाने के लक्ष्य को हासिल करने में महत्वपूर्ण करार दिया वहीं विपक्ष ने आरोप लगाया कि इसमें अपूर्णिकता के उत्तरदायित्व का प्रावधान नहीं है तथा बेहतर संवेदनशील क्षेत्र में निजी कॉर्पोरेशन समूहों के लिए रास्ता खोलने वाला है। जितेंद्र सिंह ने कहा कि इस विधेयक में कुछ ऐसे प्रावधान हैं, जो पहले भी थे, लेकिन सत्तापक्ष का विरोध करने के चक्कर में विपक्षी सदस्य



संसद के शीतकालीन सत्र के दौरान राज्यसभा को संबोधित करते राज्य मंत्री जितेंद्र सिंह।

अपने समय के प्रावधानों का ही विरोध कर देते हैं। परमाणु ऊर्जा के क्षेत्र के लिए 37 हजार करोड़ रुपये से अधिक का बजट है। मंत्री ने कहा कि यदि हमने 2047 तक 100 गीगावाट स्वच्छ ऊर्जा का लक्ष्य रखा है तो पूरा करने में परमाणु क्षेत्र महत्वपूर्ण है। सिंह ने कहा कि आज की दुनिया में अलग-थलग रहने का दौर खत्म हो चुका है। उन्होंने कहा कि उन्हीं सुरक्षा उपायों को जारी रखा गया है जो प्रथम प्रधानमंत्री जवाहरलाल नेहरू के समय अमल में आए थे। सिंह ने कहा कि निजी क्षेत्र की भागीदारी होगी, लेकिन सुरक्षा का पूरा प्रबंध किया गया है। नुकसान की स्थिति में संचालक को भरपाई

### विपक्ष ने की विधेयक को प्रवर समिति में भेजने की मांग

नई दिल्ली । राज्यसभा में विभिन्न विपक्षी दलों के सदस्यों ने परमाणु ऊर्जा विधेयक का विरोध करते हुए इसे व्यापक विचार-विमर्श के लिए प्रवर या स्थायी समिति में भेजने की मांग की। उच्च सदन में विपक्ष ने विरोध करते हुए इसे मानवता के खिलाफ बताया। बीआरएस सदस्य केआर सुरेश रेड्डी ने विधेयक को व्यापक चर्चा के लिए प्रवर समिति में भेजने की मांग की और कहा कि देश तेजी से आगे बढ़ रहा है और यहां औद्योगिकीकरण बढ़ा है इसलिए बिजली की मांग में तेजी भी आएगी। माकपा सदस्य एए रहैम ने इसे मानवता के खिलाफ बताया। सपा के रामगोपाल यादव ने आपूर्तिकर्ताओं की जवाबदेही तय करने की मांग की और कहा कि विभिन्न क्षेत्रों की तरह इस क्षेत्र में भी भविष्य में कुछ निजी कंपनियों का काफ़ीकार हो जाएगा। बसपा के रामजी ने विधेयक को स्थायी समिति में भेजने की मांग की। भाजपा के जगमोहन ने विधेयक को भविष्य के लिए अहम बताया। शिवसेना (उबाटा) सदस्य प्रियंका चतुर्वेदी, राकांपा (एसपी) सदस्य फ़ौजिया खान ने भी विधेयक का विरोध किया। भाजपा के परमार सालमसिंह ने विधेयक को दूर-दृष्टि वाला बताया। मनोनीत हर्षवर्धन शृंगला ने कहा कि देश को 15 साल से इस विधेयक की प्रतीक्षा थी।

करनी होगी तथा परमाणु उत्तरदायित्व कोष होगा। उन्होंने कहा कि अब भारत अनुसरण नहीं करता है, बल्कि लोग भारत का अनुसरण करते हैं। सिंह ने कहा कि वह परमाणु ऊर्जा के क्षेत्र में नेहरू जी के योगदान को स्वीकार करते हैं। इससे पहले, सिंह ने विधेयक को सदन में चर्चा और पारित कराने के लिए रखते हुए कहा कि प्रधानमंत्री नरेन्द्र मोदी ही इस तरह के बड़े फैसले ले सकते हैं।

राज्य मंत्री ने कहा कि यह एक ऐतिहासिक विधेयक है। संसद के इतिहास में वर्षों बाद कोई

### प्रधानमंत्री, मुख्यमंत्रियों को हटाने के प्रावधान वाले विधेयकों संबंधी समिति का कार्यकाल बढ़ा

प्रधानमंत्री, मुख्यमंत्रियों और मंत्रियों को गंभीर आरोपों में लगातार 30 दिन तक हिरासत में रहने की स्थिति में प्रद से हटाने के प्रावधान वाले तीन विधेयकों पर विचार करने वाली संसदीय समिति को रिपोर्ट देने के लिए आगामी बजट सत्र के अंतिम सप्ताह के पहले दिन तक का समय दिया गया है। समिति की अध्यक्ष अपराजिता सारंगी ने लोकसभा में सविधान (130वां संशोधन) विधेयक, संघ राज्य क्षेत्र शासन (संशोधन) विधेयक और जम्मू कश्मीर पुनर्गठन (संशोधन) विधेयक के संबंध में यह प्रस्ताव रखा जिसे सदन ने ध्वनिमत से मंजूर कर लिया। मत 12 नवंबर को 31 सदस्यीय संयुक्त समिति का गठन किया गया था तथा भाजपा सांसद सारंगी को समिति का प्रमुख नियुक्त किया गया। लोकसभा सचिवालय के अनुसार इस समिति में लोकसभा के 21 और राज्यसभा के 10 सदस्य हैं। गृह मंत्री अमित शाह ने मानसून सत्र के आखिर में विपक्ष के विरोध और हंगामे के बीच सदन में सभी विधेयकों को पेश किया था।

# हम वीडियो दिखाएंगे और आपसे पूछेंगे कि मानवता क्या होती है : न्यायालय

### आवारा कुत्तों का मामला

नई दिल्ली, एजेंसी

उच्चतम न्यायालय ने याचिकाकर्ता द्वारा आवारा कुत्तों के साथ अमानवीय बर्ताव किए जाने की टिप्पणी पर गुरुवार को उससे कहा कि अगली सुनवाई पर एक वीडियो दिखाया जाएगा और आपसे पूछा जाएगा कि मानवता क्या होती है। आवारा कुत्तों के मामले में पैरवी कर रहे वरिष्ठ अधिवक्ता कपिल सिब्बल ने न्यायमूर्ति विक्रम नाथ और न्यायमूर्ति संदीप मेहता की पीठ को बताया कि मामले की सुनवाई के लिए गुरुवार को बैठने वाली तीन न्यायाधीशों की विशेष पीठ को रह कर दिया गया है।

न्यायमूर्ति नाथ ने कहा कि मामले पर अगली सुनवाई सात जनवरी को होगी। सिब्बल ने कहा कि समस्या यह है कि दिल्ली नगर निगम (एमसीडी) ने इस बीच कुछ नियम बनाए हैं जो पूरी तरह विपरीत हैं। उन्होंने पीठ से मामले की सुनवाई शुरूवार को करने का आग्रह करते हुए कहा कि अधिकारियों के पास कुत्तों के आश्रय स्थल भी नहीं हैं। जो किया जा रहा है वह बहुत अमानवीय है। न्यायमूर्ति मेहता ने आवारा कुत्तों की समस्या का संदर्भ देते हुए कहा कि अगली तारीख पर हम आपकी सुविधा के लिए वीडियो चलाएंगे और आपसे पूछेंगे कि मानवता क्या होती है। सिब्बल ने कहा कि वह भी यह दिखाएंगे के लिए वीडियो चलाएंगे कि क्या हो रहा है। पीठ ने कहा कि वह इस पर 7 जनवरी को विचार करेंगे।

### कोमा में पड़े व्यक्ति के अभिभावकों से मिलेंगे न्यायाधीश

उच्चतम न्यायालय ने 31-वर्षीय उस व्यक्ति के अभिभावकों से मिलने की गुरुवार को इच्छा जताई, जो 12 वर्षों से कोमा में है। शीघ्र अदालत व्यक्ति के पिता की उस याचिका पर विचार कर रही थी जिसमें उन्होंने कृत्रिम जीवन रक्षक प्रणाली को हटाकर पुत्र को निष्क्रिय इच्छा-मृत्यु का अनुरोध किया है। 2013 में इमारत की चौथी मंजिल से गिरने के बाद व्यक्ति के सिर में घोट लगी थी। तब से वह कृत्रिम जीवन रक्षक प्रणाली पर है। निष्क्रिय इच्छा-मृत्यु वह प्रक्रिया है, जिसमें मरीज का जीवन बचाने के लिए जीवन रक्षक उपकरण हटाकर वह स्थिति पैदा की जाती है, जिससे उसके प्राण निकल सकें।

कटौती की उम्मीदों और चल रहे भू-राजनैतिक जोखिमों से सोने को समर्थन मिला न है। इस बीच, बाजार की धारणा फेडरल रिजर्व के गवर्नर क्रिस्टोफर वालर की टिप्पणियों से प्रभावित हुई। उन्होंने बुधवार को अतिरिक्त व्याज दर में कटौती का समर्थन किया, जबकि यह भी कहा कि नीति निर्माता सवधानी से आगे बढ़ सकते हैं। उनकी टिप्पणियां अमेरिकी श्रम डेटा के बाद आईं, जो आगे नरमी का संकेत दे रहा था। इसमें बेरोजगारी दर चार साल के उच्च स्तर पर पहुंच गई और नवंबर 0.31 प्रतिशत घटकर 4,325.02 डॉलर प्रति औंस रह गया। रिलायंस सिन्योरिटीज के वरिष्ठ अनुसंधान विश्लेषक निगम त्रिवेदी ने कहा कि सोना गुरुवार को 4,330 डॉलर प्रति औंस तक गिर गया, लेकिन अक्टूबर में पहुंचे रिकॉर्ड उच्च स्तर के करीब रहा। इसका कारण अमेरिकी दर में

10 ग्राम (सभी करों सहित) पर स्थिर रहा। अंतर्राष्ट्रीय बाजारों में, हाजिर सोना 13.16 डॉलर यानी 0.31 प्रतिशत घटकर 4,325.02 डॉलर प्रति औंस रह गया। रिलायंस सिन्योरिटीज के वरिष्ठ अनुसंधान विश्लेषक निगम त्रिवेदी ने कहा कि सोना गुरुवार को 4,330 डॉलर प्रति औंस तक गिर गया, लेकिन अक्टूबर में पहुंचे रिकॉर्ड उच्च स्तर के करीब रहा। इसका कारण अमेरिकी दर में

कटौती की उम्मीदों और चल रहे भू-राजनैतिक जोखिमों से सोने को समर्थन मिला न है। इस बीच, बाजार की धारणा फेडरल रिजर्व के गवर्नर क्रिस्टोफर वालर की टिप्पणियों से प्रभावित हुई। उन्होंने बुधवार को अतिरिक्त व्याज दर में कटौती का समर्थन किया, जबकि यह भी कहा कि नीति निर्माता सवधानी से आगे बढ़ सकते हैं। उनकी टिप्पणियां अमेरिकी श्रम डेटा के बाद आईं, जो आगे नरमी का संकेत दे रहा था। इसमें बेरोजगारी दर चार साल के उच्च स्तर पर पहुंच गई और नवंबर 0.25% घटकर 66.04 डॉलर प्रति औंस रह गई। पिछले सत्र में, चांदी 3.13 डॉलर यानी 4.91 प्रतिशत बढ़कर 66.88 डॉलर प्रति औंस के रिकॉर्ड स्तर पर पहुंच गई थी।



### भूमि अधिग्रहण की याचिका रह

उच्चतम न्यायालय ने गुरुवार को उज्जैन में महाकाल लोक परिसर के पार्किंग क्षेत्र की जगह बढ़ाने के लिए भूमि अधिग्रहण की कार्यवाही को चुनौती देने वाली याचिका पर विचार करने से इन्कार कर दिया। न्यायमूर्ति विक्रमनाथ और न्यायमूर्ति संदीप मेहता की पीठ ने मध्य प्रदेश हाईकोर्ट के 11 जनवरी के आदेश के खिलाफ याचिका पर सुनवाई करते हुए यह आदेश पारित किया।

### शराब घोटाला : सुनवाई जनवरी तक स्थगित

उच्चतम न्यायालय ने छत्तीसगढ़ के पूर्व मुख्यमंत्री भूपेश बघेल के बेटे की कोशिश शराब घोटाले में गिरफ्तारी को चुनौती देने वाली याचिका पर सुनवाई गुरुवार को जनवरी तक के लिए स्थगित कर दी और कहा कि मामले को टुकड़ों में नहीं सुना जा सकता। इंडी द्वारा 18 जुलाई को गिरफ्तार किए गए चैतन्य बघेल ने घन शोधन निवारण अधिनियम के कुछ प्रावधानों की चुनौती दी है। प्रधान न्यायाधीश सुनील कुमार और न्यायमूर्ति जयपालस्या बागची की पीठ इस पर सुनवाई की।











जसप्रीत बुमराह बेमिसाल मैच विजेता है व उनके कार्यभार का प्रबंध करना बेहद जरूरी है। तेज गेंदबाजी शायद इस खेल का सबसे मुश्किल कोशल है और बुमराह इसे बेहद तेज गति से और चुनौतीपूर्ण एक्शन के साथ करते हैं। उम्मीद है कि वह विश्व कप तक निरंतरता बनाए रखेंगे।

-रोबिन उथप्पा

### हाईलाइट

### आईपीएल सत्र के लिए उपलब्ध नहीं होंगे जोश इंग्लिस

सिडनी। 1 अप्रैल में शादी करने जा रहे लखनऊ सुपर जायंट्स के ऑस्ट्रेलियाई विकेटकीपर जोश इंग्लिस 26 मार्च से 31 मई तक खेले जाने वाले टूर्नामेंट इंडियन प्रीमियर लीग (आईपीएल) 2026 के पूरे सत्र में उपलब्ध नहीं रहेंगे। इंडियन प्रीमियर लीग (आईपीएल) 2026 की छौठी नीलामी में लखनऊ सुपर जायंट्स ने जोश इंग्लिस को 8.6 करोड़ रुपये में खरीदा था। इंग्लिस ने बताया कि वह अप्रैल में शादी करने जा रहे हैं। इंग्लिस ने एबीसी स्पोर्ट से कहा मैंने आईपीएल नीलामी देखी और मेरी बारी देर से आई। मैं इस साल पूरे सीजन उपलब्ध नहीं रह पाऊंगा। मैं अप्रैल की शुरुआत में शादी करने जा रहा हूँ। सच कहूँ तो मुझे उम्मीद नहीं थी कि मुझे खरीदा जाएगा।

### टाइगरस ऑफ कोलकाता से जुड़े गांगुली

कोलकाता। पूर्व भारतीय कप्तान सोरव गांगुली इंडियन स्टीट प्रीमियर लीग (आईएसपीएल) के तीसरे सत्र से पूर्व सह मालिक और मेंटर के रूप में टाइगरस ऑफ कोलकाता के साथ जुड़ गए। लीग का अगला सत्र सुरुत में नौ जनवरी से छह फरवरी तक खेला जाएगा। आईएसपीएल का टी10 टैनिस् गेंद प्रारूप गली क्रिकेट से जुड़ा है। इसका लक्ष्य गली स्तर के प्रतिभावान खिलाड़ियों की काबिलियत को एक टिकाऊ और लंबे समय तक चलने वाले क्रिकेटिंग साफर में बदलना है। गांगुली ने कहा मैं इस नई यात्रा को शुरू करने के लिए उत्साहित हूँ। टैनिस् गेंद क्रिकेट हमेशा से खेल की जड़ों के करीब रहा है। यह बुनियाद पूरे कोलकाता और विशेष रूप से पूर्व में बहुत मजबूत है।

### चोटरानी व सूरज की जीत के साथ शुरुआत

मुंबई। शीर्ष वरीय वीर चोटरानी और दूसरे वरीय सूरज वंद ने बृहस्पतिवार को यहां सीसीआई वेस्टर्न इंडिया स्वशास्त्र टूर्नामेंट में अपने अभियान की शुरुआत जीत के साथ की। खिताब के प्रबल दावेदार चोटरानी ने अयान खान को 11-1, 11-1, 11-1 से हराकर राउंड ऑफ 32 में जगह बनाई। सूरज ने अजिंक्य पाटिल को 11-4, 11-4, 11-3 से हराया। लड़कों के अंडर-15 वर्ग में दूसरे वरीय युसुफ पारदीवाला ने अर्जुन पारसरामपुरिया को 11-3, 11-7, 11-7 से हराकर अंतिम आठ में जगह बनाई। लड़कों के अंडर-17 वर्ग के अग्रस्थ बंसल ने हर्ष बंसल को 11-5, 11-6, 11-6 से हराकर क्वाटर फाइनल में प्रवेश किया।

### अल्काराज ने कोच फेररो से नाता तोड़ा

मैड्रिड। दुनिया के नंबर वन टेनिस खिलाड़ी कार्लोस अल्काराज ने अपने कोच जुआन कार्लोस फेररो के साथ चली आ रही सात साल की साझेदारी को समाप्त कर दिया है। नये साल की शुरुआत से सैमुअल लोपेज, अल्काराज के नये कोच होंगे। 22 साल के स्पेनिश खिलाड़ी ने फेररो के साथ तब काम करना शुरू किया था जब वह 15 साल के थे। फेररो के मार्गदर्शन में वह रैंकिंग में शीर्ष पर पहुंचे और कुल छह ग्रैंड स्लेम खिताब और 22 टूर्नामेंट जीते। अल्काराज ने बुधवार को सोशल मीडिया मंच पर जारी एक बयान में बताया हम शीर्ष पर पहुंचने में कामयाब रहे हैं।



बेंगलुरु में डब्ल्यूटीएल में शॉट लगाती इंगल्स की पाउला बाडोसा।

### बाडोसा के प्रदर्शन से इंगल्स जीता

बेंगलुरु, एजेंसी

सुमित नागल और पाउला बाडोसा के शानदार प्रदर्शन से इंगल्स ने बृहस्पतिवार को यहां काइट्स को हराकर विश्व टेनिस लीग (डब्ल्यूटीएल) में फाइनल की ओर मजबूत कदम बढ़ाए। नागल



कप्तान सूर्यकुमार यादव।

## श्रृंखला जीतने उतरेगा भारत सूर्यकुमार पर होगी निगाह

### दक्षिण अफ्रीका के खिलाफ पांचवां व अंतिम टी-20 मैच आज शाम 7 बजे से

अहमदाबाद, एजेंसी

चयन को लेकर उठे सवालों और कुछ कमजोरियों के उजागर होने के बीच भारत शुक्रवार को यहां होने वाले पांचवें और अंतिम टी20 अंतर्राष्ट्रीय क्रिकेट मैच में जीत दर्ज करके दक्षिण अफ्रीका के खिलाफ चुनौतीपूर्ण श्रृंखला का सकारात्मक अंत करने की कोशिश करेगा।

टेस्ट श्रृंखला में 0-2 से हारने के बाद भारत ने शानदार वापसी करते हुए वनडे श्रृंखला जीती। अब उसने टी20 श्रृंखला में 2-1 की अजेय बढ़त बना ली है, क्योंकि बुधवार को लखनऊ में खराब मौसम के कारण चौथा मैच रद्द कर दिया गया था।

यह सुनिश्चित है कि भारत अब इस श्रृंखला को हार नहीं सकता है जो मुख्य कोच गौतम गंभीर के लिए राहत की बात होनी चाहिए क्योंकि टीम के दो प्रमुख खिलाड़ी सूर्यकुमार यादव तथा टेस्ट और वनडे कप्तान शुभमन गिल पिछले कुछ समय से रन बनाने के लिए जूझ रहे हैं। कुछ समय पहले तक विश्व के नंबर एक खिलाड़ी रहे सूर्यकुमार की फॉर्म भारत के लिए सबसे बड़ी चिंता का विषय है। उन्होंने टी20 में इस साल 20 मैचों में 18 पारियों में एक भी अर्धशतक नहीं बनाया। इस दौरान उन्होंने 14.20 के औसत से 213 रन बनाए।

गिल का छोटे प्रारूप में नहीं चल पाना भी भारत के लिए अगले साल के शुरू में होने वाले टी20 विश्व कप से पहले चिंता का विषय होगा। वह पिछले मैच में अभ्यास के दौरान चोटिल हो गए थे जिससे उनका अंतिम मैच में खेलना संदिग्ध है। भारतीय टीम किसी



अहमदाबाद में सरदार वल्लभभाई पटेल एयरपोर्ट पर पहुंचे पर दक्षिण अफ्रीका के विक्टन डी कॉक ( मध्य) व टीम के अन्य सदस्य।

तरह का जोखिम लेना उचित नहीं समझेगी क्योंकि उसके पास शीर्ष क्रम में संजू सैमसन के रूप में एक अच्छा विकल्प मौजूद है। सैमसन निचले क्रम में बल्लेबाजी के लिए कभी भी सही विकल्प नहीं थे। उन्होंने सालामी बल्लेबाज के रूप में अच्छा प्रदर्शन किया है जबकि मध्यक्रम में वह अपेक्षित प्रदर्शन नहीं कर पाए हैं। उन्होंने अपने तीनों टी20 अंतरराष्ट्रीय शतक शीर्ष क्रम पर खेलते हुए बनाए हैं।

अंतिम मैच में गिल की अनुपलब्धता की स्थिति में मौका मिलने पर केरल का यह विकेटकीपर-बल्लेबाज इसका पूरा फायदा उठाने की कोशिश करेगा। इसके अलावा भारतीय टीम संतुलित नजर आती है, क्योंकि दोनों ऑलराउंडर हार्दिक पंड्या और शिवम दुबे अब तक खेले गए तीनों मैचों में अंतिम एकादश में शामिल रहे हैं। तेज गेंदबाजी आक्रमण में अश्वीन सिंह अपनी लय में आ रहे हैं जबकि हर्षित राणा ने भी अच्छा प्रदर्शन किया है। इस बीच निजी कारणों से तीसरे टी20 अंतरराष्ट्रीय मैच में नहीं खेल पाने वाले जसप्रीत

बुमराह चौथे मैच से पहले टीम से जुड़ गए हैं। यहां की पिच बल्लेबाजी के लिए अनुकूल मानी जाती है जो इस श्रृंखला में भारत के सर्वश्रेष्ठ गेंदबाज वरुण चक्रवर्ती (छह विकेट) के लिए चुनौती पेश करेगी। जहां तक दक्षिण अफ्रीका का सवाल है तो उसके बल्लेबाजों का प्रदर्शन उतार चढ़ाव वाला रहा है। अगर उसे श्रृंखला बराबर करनी है तो उसके बल्लेबाजों को अपना सर्वश्रेष्ठ प्रदर्शन करना होगा।

दक्षिण अफ्रीका की टीम रीजा हेंड्रिक्स की जगह एडेन मार्क्रम को शीर्ष क्रम में वापस लाने पर विचार कर सकती है। रीजा हेंड्रिक्स इस दौर पर अपनी लय हासिल नहीं कर पाए हैं। दक्षिण अफ्रीका को इसके अलावा युवा बल्लेबाज डेवाल्ड ब्रेविस से भी अच्छे प्रदर्शन की उम्मीद रहेगी जो अभी तक अपेक्षाओं पर खरे नहीं उतरे हैं। दक्षिण अफ्रीका को मार्को यानसन की आक्रामक पारियों की कमी भी खली है, लेकिन लुंगी एनगिडी और ओटनेल बार्टमैन ने गेंदबाजी में अच्छा प्रदर्शन किया है।

### जीत की खुशी



बैंकों में साउथैस्ट एशियन गेम्स में गुरुवार को टेनिस के महिला फाइनल में थाईलैंड की एम . सर्वांगकाव को हराने के बाद जश्न मनाती फिलीपींस की एला एलेक्जेंडा।

● एजेंसी

### हरमनप्रीत भारत की अगुआई करने के लिए सर्वश्रेष्ठ : अंजुम

नई दिल्ली। पूर्व भारतीय क्रिकेटर अंजुम चोपड़ा का मानना है कि व्यस्त अंतर्राष्ट्रीय सत्र और आगामी महिला प्रीमियर लीग (डब्ल्यूपीएल) से पूर्व कप्तानी को लेकर बहस फिर से शुरू होने के बावजूद हरमनप्रीत कौर महिला राष्ट्रीय टीम की कप्तानी करने के लिए सर्वश्रेष्ठ हैं।

विश्व कप में जीत के बाद भारतीय महिला टीम श्रीलंका के खिलाफ टी20 श्रृंखला के साथ अंतरराष्ट्रीय क्रिकेट में वापसी करेगी और ऐसे में अंजुम का मानना है कि कप्तानी में बदलाव के बारे में अटकलें लगाने की जगह ध्यान इस लय को बरकरार रखने पर होना चाहिए। अंजुम ने कहा पिछले इतने वर्षों से मेरा निजी तौर पर मानना है कि हरमनप्रीत कौर एक मैच विजेता हैं। मुझे नहीं लगता कि मुझे और कुछ कहने की जरूरत है। उन्होंने कहा, वह इस भारतीय टीम की कप्तानी करने के लिए सर्वश्रेष्ठ हैं। अंजुम ने पूर्व भारतीय कप्तान शांता रंगास्वामी के कप्तान बदलने के हालिया सुझाव को खारिज करते हुए कहा कि ऐसे विचार निजी होते हैं। उन्होंने कहा, हर किसी को अपनी बात कहने का हक है। इसमें कुछ भी सही या गलत नहीं है।

## डब्ल्यूएफआई ने नई चयन नीति लागू की

नई दिल्ली, एजेंसी

● राष्ट्रीय शिविर में पहलवानों की भागीदारी अनिवार्य

● व्यक्तिगत अभ्यास कर रहे पहलवानों को छूट

भारतीय कुश्ती महासंघ ने नई चयन नीति लागू की है जिसके तहत राष्ट्रीय चयन के लिए राष्ट्रीय शिविरों में भागीदारी अनिवार्य है हालांकि व्यक्तिगत अभ्यास कर रहे पहलवानों को इससे छूट रहेगी। इसके साथ ही ओलिंपिक खेलों

में अहमदाबाद में हुई बैठक में इस नीति को मंजूरी दी गई। इसे फीडबैक और समीक्षा लिये भारतीय खेल प्राधिकरण को भी दिया गया है। नीति में कहा गया राष्ट्रीय कोचिंग शिविरों में भागीदारी सभी पहलवानों के लिये अनिवार्य होगी जिसमें एलीट और दिग्गज पहलवान शामिल हैं।

में अहमदाबाद में हुई बैठक में इस नीति को मंजूरी दी गई। इसे फीडबैक और समीक्षा लिये भारतीय खेल प्राधिकरण को भी दिया गया है। नीति में कहा गया राष्ट्रीय कोचिंग शिविरों में भागीदारी सभी पहलवानों के लिये अनिवार्य होगी जिसमें एलीट और दिग्गज पहलवान शामिल हैं।

### घोषणा

फुटबॉल की सर्वोच्च संस्था फीफा ने की बढ़ोतरी, अमेरिका, कनाडा और मैक्सिको में 11 जून से 19 जुलाई तक होगा मुकाबला

## विश्व कप विजेता को मिलेगी 5 करोड़ डॉलर की पुरस्कार राशि

मैनचेस्टर, एजेंसी

विश्व फुटबॉल की सर्वोच्च संस्था फीफा ने घोषणा की कि 2026 में होने वाले विश्व कप के विजेता को 655 मिलियन डॉलर की कुल पुरस्कार राशि में से 50 मिलियन डॉलर (पांच करोड़ डॉलर) मिलेंगे। अर्जेंटीना को 2022 में चौपियन बनने पर 42 मिलियन डॉलर और फ्रांस को 2018 में विश्व कप जीतने पर 38 मिलियन डॉलर की पुरस्कार राशि मिली थी जिसमें इस बार बढ़ोतरी तो हुई है, लेकिन यह राशि इस साल अपेक्षाकृत कम चर्चित क्लब विश्व कप जीतने के लिए चेलसी को मिली पुरस्कार राशि से आधे से भी कम है।

क्लब विश्व कप की कुल पुरस्कार राशि एक अरब डॉलर थी। चेलसी को चौपियन बनने पर 125 मिलियन डॉलर की पुरस्कार राशि



मिली थी। अमेरिका, कनाडा और मैक्सिको में 11 जून से 19 जुलाई तक होने वाले विश्व कप के लिए कुल पुरस्कार राशि कतर में 2022 में आयोजित किए गए टूर्नामेंट के लिए निर्धारित 440 मिलियन डॉलर की तुलना में 48.9 प्रतिशत अधिक है। विश्व कप 2026 की कुल पुरस्कार राशि ऑस्ट्रेलिया और न्यूजीलैंड में 2023 में खेले गए महिला विश्व कप की 110 मिलियन डॉलर की पुरस्कार राशि

से लगभग छह गुना अधिक होगी। फीफा अध्यक्ष जियानी इन्फेंटिनो ने अगले विश्व कप में पुरुष और महिला खिलाड़ियों के लिए समान पुरस्कार राशि का लक्ष्य निर्धारित किया है। अगला महिला विश्व कप 2027 में ब्राजील में होगा। विश्व कप 2026 में कुल 48 टीम भाग लेंगी। ग्रुप चरण से बाहर होने वाली टीमों को नौ मिलियन डॉलर, अगले दौर में पहुंचने वाली टीमों को 11 मिलियन डॉलर और राउंड ऑफ़ 16 में पहुंचने वाली टीमों को 15 मिलियन डॉलर मिलेंगे। क्वाटरफाइनल में पहुंचने वाली टीमों को 19 मिलियन डॉलर, चौथे स्थान पर रहने वाली टीम को 27 मिलियन डॉलर, तीसरे स्थान पर रहने वाली टीम को 29 मिलियन डॉलर और फाइनल में हारने वाली टीम को 33 मिलियन डॉलर की पुरस्कार राशि मिलेगी।

### राज्यसभा में उठा भारतीय फुटबॉल के भविष्य का मुद्दा

नई दिल्ली। भारतीय फुटबॉल के भविष्य का मुद्दा गुरुवार को गुरुवार को राज्यसभा में भी उठाया गया तथा कांग्रेस के जोस के मांग ने कुराकाओ जैसे छोटा देश के विश्व कप के लिए क्वालीफाई करने का हवाला देते हुए खेल मंत्री मनसुख मांडविया से इस खेल के लिए सरकार की दीर्घकालिक योजना के बारे में पूछा। भारत में फुटबॉल का स्तर लगातार गिर रहा है तथा व्यावसायिक साझेदार नहीं मिलने के कारण इस साल अभी तक घरेलू स्तर भी शुरू नहीं हो पाया है। केरल का प्रतिनिधित्व करने वाले मणि ने पूछा कि क्या सरकार ने इस बात पर गौर किया है कि 158000 की आबादी वाले कुराकाओ ने हाल ही में अगले साल होने वाले फीफा विश्व कप के लिए क्वालीफाई कर लिया है। उन्होंने यह भी पूछा कि क्या सरकार

के पास ऐसी कोई दीर्घकालिक योजना है जिससे भारत को विश्व कप के लिए क्वालीफाई करने में मदद मिले। उन्होंने जानना चाहा कि देश में फुटबॉल प्रतिभा को आगे बढ़ाने के लिए जमीनी स्तर पर क्या कदम उठाए गए हैं। मांडविया ने कुराकाओ का जिक्र किए बिना जवाब दिया विश्व कप के लिए क्वालीफाई करना फुटबॉल की विश्व में सर्वोच्च संस्था फीफा द्वारा निर्धारित मानदंडों पर आधारित है। विश्व कप या विश्व चैंपियनशिप में भागीदारी के लिए कदम उठाने सहित किसी विशिष्ट खेल के विकास की जिम्मेदारी संबंधित राष्ट्रीय खेल महासंघ की होती है। उन्होंने कहा कि अखिल भारतीय फुटबॉल महासंघ को देश में फुटबॉल खेल को बढ़ावा देने के लिए मंत्रालय ने राष्ट्रीय खेल महासंघ के रूप में मान्यता दी है।